

# தினமூரசு

THINAMURASU

தினப்பதிப்பு

விஷாணி நகை மாளிகை


மங்கலம்  
மணி  
கவரூல்  
அங்க  
நகைகல்கி

அ. 157, கந்தளாயர் வீதி,  
யாழ்ப்பாணம்.  
0212219510

முரசு - 03 திருவள்ளூர் ஆண்டு 2043 புரட்டாதி 17 புதன்கிழமை (03.10.2012) பக்கங்கள் 20 ஓசை - 003

<p>குறிக்கோள் இல்லாத பிரபஞ்சம்</p> <p>05</p>	<p>அமோக வரவேற்பு</p> <p>08</p>	<p>படைப்பு என்பது இறைநிலை</p> <p>12</p>	<p>ஆட்டத்திற்கு கண்டனம்</p> <p>17</p>	<p>சர்கோஸியின் உத்தரவுப்படி...</p> <p>18</p>
--	--------------------------------	---	---	--

# இந்திய வீடமைப்பு 2 ஆம் கட்டம் ஆரம்பம்



## படை அதிகாரிகளுக்கு நியூசிலாந்தில் பயிற்சி

(கொழும்பு) பாதுகாப்புப் படை அதிகாரிகளுக்குப் படை அபிவிருத்திப் பிளாண்டிங் நியூசிலாந்தில் வழங்கப்படவிருக்கிறது. நியூசிலாந்து மசிய பல்கலைக் கழகத்திற்கும்

## கிழக்கில் 'திவிநெகம' நிறைவேறியது

"திவிநெகம" உத்தேச சட்டமூலம் மேலதிக ஆறு வாக்குகளினால் நேற்று செவ்வாய்க்கிழமை கிழக்கு மாகாண சபையில் நிறைவேற்றப்பட்டுள்ளது. இந்த உத்தேச சட்டமூலத்துக்கு ஆதரவாக 21 வாக்குகளும் எதிராக 15 வாக்குகளும் அளிக்கப்பட்டுள்ளன. ஆளும் ஐக்கிய மக்கள் சுதந்திரக் கூட்டமைப்பு மற்றும் ஸ்ரீலங்கா முஸ்லிம் காங்கிரஸ் உள்ளிட்ட கட்சிகள் இந்த உத்தேச சட்ட மூலத்துக்கு ஆதரவாக வாக்களித்துள்ளன. தமிழ்த் தேசியக் கூட்டமைப்பு மற்றும் ஐக்கிய தேசியக் கட்சி ஆகியன எதிராக வாக்களித்துள்ளன.

## இலங்கையுடனான எமது உறவு தமிழர் நலன்களைக் காக்கும்



இலங்கையில் உள்ள தமிழர்களின் சிறந்த எதிர்காலத்தைக் கருத்திற் கொண்டு இலங்கை அரசுடன் தொடர்ந்தும் நல்ல உறவுகளைப் பேணி வருவதாகவும் இதன் மூல

கொத்தலாவல பாதுகாப்புப் பல்கலைக்கழகத்தில் கல்வியியலும் பாதுகாப்புப் படை அதிகாரிகளுக்கு நியூசிலாந்தில் விசேட பயிற்சி நெறிகள் வழங்கப்படவுள்ளன. அண்மையில் இலங்கைக்கு விஜயம் செய்த நியூசிலாந்துக் கல்விமாண்கள் குழு இந்த ஒப்பந்தத்தில் கைச்சாத்திட்டனர். நியூசிலாந்தின் பாதுகாப்பு சேவைகள் கற்கை நிலையப் பணிப்பாளர் பேராசிரியர் டோனி நொரிஸ், தகவல் கணித விஞ்ஞானத்துறை நிலைய கற்கைகள் பணிப்பாளர் பேராசிரியர் மார்க்பிரவுன் ஆகியோர் மசிய பல்கலைக்கழகத் துணைவேந்தர் ஸ்டீவ் மஹாரி தலைமையில் கடந்த ஓகஸ்ட் மாதம்

(19) ஆம் பக்கம் பார்க்க

(19) ஆம் பக்கம் பார்க்க

(யாழ்ப்பாணம்) இந்திய அரசின் நிதியுதவியுடன் அமையவுள்ள வீட்டுத்திட்டத்தின் இரண்டாம் கட்ட செயற்திட்டத்தைப் பொருளாதார அபிவிருத்தி அமைச்சர் பசல் ராஜபக்ஷ நேற்று அங்குராப்பணம் செய்து வைத்தார். நேற்று மாலை இந்நிகழ்வு எழுதுமட்டுவாழ் பகுதியில் இடம்பெற்றது. மாலை 2.00 மணியளவில் அங்கு விஜயம் செய்த அமைச்சர் பசில் ராஜபக்ஷ எழுதுமட்டுவாழ் சந்தைக் கட்டடத்தைத் திறந்து வைத்ததுடன் அங்கு அமைக்கப்பட்டிருந்த விசேட மேடையில் வைத்து வீட்டுத்திட்டத்தின் இரண்டாம் கட்டத்தில் வீடுகளைப் பெறுகின்ற பயனாளிகளுக்கான சான்றிதழ்களையும் வழங்கி வைத்ததோடு அப்பகுதி மக்களின் குறைகளையும் கேட்டறிந்தார். யாழ். அரசு அதிபர் சுந்தரம் அருமைநாயகம் தலைமையில் நடைபெற்ற இந்நிகழ்வில் பாரம்பரிய கைத்தொழில்கள் மற்றும் சிறுதொழில் முயற்சி அபிவிருத்தி அமைச்சர் டக்ளஸ்

## அயல் வீட்டுடன் பகை; தீயில் கருகியது வீடு கோப்பாயில் பரபரப்பு

யாழ்.கோப்பாய் பொலிஸ் பகுதியில் இரு குடும்பங்களுக்கு இடையே நிலவிய பகைமை வீட்டுக்கு தீயிடும் சம்பவம் வரை சென்றுள்ளது. இதனால் சுமார் 80 ஆயிரம் ரூபா பெறுமதியான உடைமைகளுடன் ஒரு பகுதி வீடும் எரிந்து நாசமாகியது. இது தொடர்பாகக் கோப்பாய் பொலிஸ் நிலையத்தில் முறையிடப்பட்டுள்ளதாக சிரேஷ்ட பொலிஸ் அத்தியட்சகர் சிறிகுகனேசன் தெரிவித்துள்ளார். நேற்று முன்தினம் இரவு வேளை வீட்டுக்குத் தீ வைக்கப்பட்டுள்ளது இதனால் வெளியில் நின்ற மோட்டார் சைக்கிளும் எரிந்து நாசமாகியுள்ளது. கோப்பாய் பொலிஸார் மேற்கொண்ட விசாரணைகளை அடுத்து அந்தப் பகுதிகளைச் சேர்ந்த இருவர் கைது செய்யப்பட்டு யாழ். நீதிமன்றத்தில் முன்னிலைப்படுத்தப்பட்டுள்ளனர். இந்நிலையில் அவர்களை எதிர்வரும் 10 ஆம் திகதி வரை விளக்கமறியலில் வைக்கப்பட்டுள்ளனர் என்று அவர் மேலும் தெரிவித்தார்.

## ஐ.நா. மீது குறைகிறதும் நம்பிக்கை



சில நாடுகளை மட்டும் தெரிந தெடுத்து அவற்றின் உள்விவகாரங்களில் தலையிடும் தற்போதைய போக்கு காரணமாக ஐக்கிய நாடுகள் சபை மீது கொண்டிருந்த நம்பிக்கை குறைந்து வருவதாக வெளிவிவகார அமைச்சர் ஜி. எல். பீரிஸ் கூறினார். ஐக்கிய நாடுகளின் பொதுச்சபையின் 67 ஆவது அமர்வின் பொது விவாதத்தின் போது உரையாற்றியபோதே அவர் மேற்கண்டவாறு கூறினார். ஐக்கிய நாடுகளின் பட்டியத்

தில் பொறிக்கப்பட்ட அடிப்படை தத்துவமான நாடுகளின் சமத்துவம் என்பதன் அடிப்படையில் சர்வதேச பிரச்சினைகளுக்கு தீர்வு காணப்பட வேண்டுமென்பதில் இலங்கை நம்பிக்கை கொண்டுள்ளது என அவர் குறிப்பிட்டார். உலகளவில் பொருளாதார நெருக்கடி காணப்பட்ட நிலையில் கடந்த 2011இல் இலங்கை 8.2 சதவீத பொருளாதார வளர்ச்சியைக் கண்டதாக அவர் கூறினார்.

(19) ஆம் பக்கம் பார்க்க

## பூநகரியில் கலை விழா

பூநகரி கலாசாரப் பேரவையினால் நடத்தப்படும் கலைவிழா நாளை முற்பகல் 8.30 மணியளவில் பூநகரி வாடியடி மைதானத்தில் நடைபெறவுள்ளது.

பூநகரி பிரதேச செயலர் கே. எஸ்.வசந்தகுமார் தலைமையில் நடைபெறும் இவ் விழாவில் ஈ.பி.டி.பி.யின் நாடாளுமன்ற உறுப்பினரும், குழுக்களின் பிரதித் தலைவருமான மு.சந்திரகுமார் பிரதம விருந்தினராகக் கலந்து கொள்கிறார்.

சிறப்பு விருந்தினர்களாக கிளி.மாவட்ட அரசு அதிபர் திரு

மதி ரூபாவதி கேதீஸ்வரன், மேலதிக அரசு அதிபர் செ.ஸ்ரீ நிவாசன் ஆகியோரும் கலந்து கொள்ளவுள்ளனர்.

முன்னாள் பூநகரி உதவி அரசாங்க அதிபர் து.வைத்திலிங்கம் அரங்கில் நடைபெறும் நிகழ்வில் 'பூந்தணர்' இரண்டாவது சஞ்சிகை வெளியீடும், சிறந்த கலைஞர்கள் கௌரவிப்பு, பட்டிமன்றம், நடன நாடக நிகழ்வு, கட்டுரை, சிறுகதை, பேச்சுப் போட்டியில் வெற்றி பெற்றவர்களுக்கான பரிசளிப்பு நிகழ்வும் இடம் பெறவுள்ளது. (112)

## தேசிய பாடசாலைகளில் தரம் 6 மாணவர் அனுமதி விதிமுறைகளைப் பின்பற்றக் கோரிக்கை

(கொழும்பு)

2012 ஆம் ஆண்டு தரம் 5 புலமைப்பரிசில் பரீட்சையில் சித்தியடைந்த அனைத்து மாணவர்களும் பிரபல தேசிய பாடசாலைகளுக்கு அனுமதி பெறுவதற்கு கல்வி அமைச்சினுடைய 'A' படிவத்தினைப் பூர்த்தி செய்து அவர்கள் புலமைப்பரிசில் பரீட்சையில் சித்தியடைந்த பாடசாலை அதிபர் ஊடாகக் கல்வி அமைச்சு, இசுறுபாயவிற்கு

அனுப்புதல் வேண்டும்.

கல்வியமைச்சினால் அவ்வப் பாடசாலைகளுக்குரிய வெட்டுப் புள்ளிகள் தீர்மானிக்கப்பட்டு மாணவர்களுடைய பட்டியல் பாடசாலைகளுக்கு அனுப்பப்பட்ட பின்னரே அனுமதிக்க வழங்கப்படும்.

சில தேசிய பாடசாலைகள் சுற்று நிருபத்தினை மீறிப் படிவங்களை வழங்குவதாக வடமாகாணக் கல்வி அபிவிருத்திக்குழுவுக்கு முறைப்பாடுகள் கிடைத்துள்ளன.

ஆகவே கல்வி அமைச்சின் சுற்று நிருபத்தின்படி தரம் 6 இற்குரிய அனுமதினை மேற்கொள்ளுமாறு அறிவுறுத்தப்படும் அதே வேளை எக்காரணம் கொண்டும் மாணவர்களிடம் அனுமதிக்காக நிதி வசூலித்தல் மற்றும் அன்பளிப்புப் பெறுதல் ஆகியவை தவிர்க்கப்படல் வேண்டும். மேலும் இவ்வகை சார்பு செயற்பாடுகளுக்கு பாடசாலை அதிபர்களே முழுப்பொறுப்பும் என்பதும் அறிவுறுத்தப்படுகின்றது என்று வடமாகாணக் கல்வி அபிவிருத்திக்குழு அறிவித்துள்ளது.

## அடகு நகைகளின் ஏலவிற்பனை

(யாழ்ப்பாணம்)

மக்கள் வங்கியின் யாழ்ப்பிராந்தியக் கிளைகளிலும், சேவை நிலையங்களிலும் கடந்த 15 ஆம் திகதி நடைபெறவிருந்த அடகு நகைகளின் ஏலவிற்பனை எதிர்வரும் 20 ஆம் திகதி காலை 9.30 மணிக்கு ஸ்ரான்லி வீதிக்கிளையில் நடைபெறுமென மக்கள் வங்கியின் யாழ்ப்பிராந்தி முகாமையாளர் எஸ்.பத்மநாதன் அறிவித்துள்ளார். (54)



**மக்கள் வங்கியின் யாழ்ப்பிராந்திய கிளைகளிலும் சேவை நிலையங்களிலும் அடகு வைக்கப்பட்ட நகைகளுக்கான ஏலவிற்பனை**

கடந்த 15.09.2012 அன்று நடைபெறவிருந்து பிற்போடப்பட்டிருந்த அடகு நகைகளுக்கான ஏலவிற்பனை எதிர்வரும் 20.10.2012 அன்று மக்கள் வங்கி யா/ஸ்ரான்லி வீதிக்கிளையில் காலை 9.30 மணியிலிருந்து நடைபெறும் என்பதனை வாடிக்கையாளர்களுக்கு அறியத்தருகின்றோம்.

பிராந்திய முகாமையாளர், மக்கள் வங்கி, பிரதேச காரியாலயம், யாழ்ப்பாணம்.

(C/2037)

## பூநகரியில் விதைப்பு ஆரம்பம் மானிய உரம் கிடைக்காமல் பலர் பாதிப்பு

(பூநகரி)

பூநகரிப் பிரதேசத்தில் காலபோக விதைப்பு வேகமாக நடைபெற்று வரும் நிலையில் விவசாயிகளுக்கு வழங்கப்பட வேண்டிய நிலப்பசளையை கமநல சேவை நிலையம் வழங்குவதில் அசமந்தப் போக்கைக் கடைப்பிடிப்பதால் விவசாயிகள் அடிக்கடிப்பசளை போடாமலே விதைக்கும் அவல நிலை ஏற்பட்டுள்ளதாக விவசாயிகள் தெரிவி

க்கின்றனர்.

இரு வாரங்களுக்கு முன்பே காலபோக விதைப்பு ஆரம்பித்த நிலையில் 19 கமக்கார அமைப்புக்கள் உள்ள பூநகரிப் பிரதேசத்தில் இரு கமக்கார அமைப்பு விவசாயிகளுக்கு மட்டுமே இதுவரை மானிய உரம் வழங்கப்பட்டதாகத் தெரிவிக்கும் விவசாயிகள் 250 ரூபாவுக்குப் பெற வேண்டிய மானிய உரத்தை தனியாரிடம் 2 ஆயிரம் ரூபா வரை

கொடுத்துக் கொள்வனவு செய்யும் வசதியானவர்கள் தவிர ஏனையோர் அடிக்கடிப்பசளை போடாது விதைக்கும் நிலை உருவாகியுள்ளது.

பதவி நிலையில் இருப்பவர்களின் அக்கறையின்மையும், உதாசீனமுமே இந்நிலைக்குக் காரணம் எனத் தெரிவிக்கப்படுகிறது.

உரிய அதிகாரிகள் இவ்விடயத்தில் தலையிட்டு நடவடிக்கை எடுக்க வேண்டுமென மக்கள் கோரிக்கை விடுத்துள்ளனர்.(112)

## அச்செழு சைவப்பிரகாசாவின் பரிசில் தின நிகழ்வு

நீர்வேலி, அச்செழு சைவப் பிரகாசா வித்தியாலயத்தின் வருடாந்த பரிசில் தின நிகழ்வுகள் நாளை பிற்பகல் 1.00 மணிக்கு பாடசாலையின் அதிபர் ச.வேலமுடன் தலைமையில் நடைபெறவுள்ளது.

பாடசாலையின் கலையரங்கில் நடைபெறவுள்ள இந்நிகழ்வில் பிரதம விருந்தினராக வலிகாமம் கிழக்கு, கோப்பாய் பிரதேச செயலர் பிரதீபன், சிறப்பு விருந்தினர்களாக கோப்பாய் கோட்டக்கல்விப் பணிப்பாளர் வே.பாலசுப்பிரமணியம், அச்செழு பிரதேச கிராம சேவகர் சண்முகவடிவேல், பாடசாலையின் பழைய மாணவரும், பொதுச் சுகாதாரப் பரிசோதகருமாகிய ப.சதீஸ்குமார், கௌரவ விருந்தினராக ஓய்வூதிய அஞ்சலரும், கிராம அபிவிருத்திச் சங்க தலைவருமாகிய பொ.சிவலோகநாதன் கலந்து கொண்டு சிறப்பிக்கவுள்ளனர்.

தொடர்ந்தும், மாணவர்களுக்கான பரிசில் வழங்கல் வைபவத்தினை அடுத்து வித்தியாலய மாணவர்களின் கலை நிகழ்வுகளும் இடம்பெறவுள்ளன.

## உரம் விநியோகம்

(சாவகச்சேரி)

கல்வயல் விவசாய சம்மேளனத்துக்குட்பட்ட விவசாயிகளுக்கான மானிய உரவிநியோகம் இன்று காலை 8.30 மணி முதல் 4.00 மணி வரை சாவகச்சேரி புத்தூர் சந்தி கமநல சேவை நிலையத்தில் வைத்து வழங்கப்படவுள்ளது.

எனவே மேற்படி எல்லைக்குட்பட்ட விவசாயிகள் உரத்தைப் பெற்றுக்கொள்ளுமாறு சம்மேளனத்தலைவர் அறிவித்துள்ளார்.(11)

## புனரமைப்புச் செய்யப்பட்ட 12 பாடசாலைகள் திறந்து வைப்பு

(யாழ்ப்பாணம்)

யாழ்ப்பாணத்தில் 5 ஆயிரம் பாடசாலைகள் வேலைத்திட்டத்தின் கீழ் தலா 5 இலட்சம் ரூபா செலவில் புனரமைப்பு செய்யப்பட்ட 12 பாடசாலைகள் சிறுவர்தினமாகிய நேற்று முன்தினம் பாடசாலைகளில் கையளிக்கப்பட்டது.

நெடுந்தீவில் சுப்பிரமணிய வித்தியாலயம், நெடுந்தீவு மாவிலித்துறை றோ.க.த.க வித்தியாலயமும் காரைநகர் பகுதியிலுள்ள யாழ்ப்பலந்தலை வடக்கு அமெரிக்க மிஷன் தமிழ்க் கல்வன் பாடசாலை, தோப்புக்காடு மறைஞானசம்பந்தர் வித்தியாலயம், ஊரி அமெரிக்க மிஷன் பாடசாலை ஆகியவையும் புங்குடுதீவுப் பகுதியிலுள்ள றோ.க.த.க பாடசாலை, துரைச்சாமி வித்தியாலயம், அமெரிக்கமிஷன் தமிழ்க் கல்வன் பாடசாலை, 'இராஜராஜேஸ்வரி வித்தியாலயமும் தென்மராட்சி பகுதியிலுள்ள மட்டுவில் சாந்தநாயகி வித்தியாலயம், கல்வயல் சண்முகானந்தா வித்தியாலயம், மட்டுவில் அமெரிக்க மிஷன் பாடசாலை ஆகிய பாடசாலைகள் புனரமைக்கப்பட்டன. இவற்றை யாழ்ப்பாணம் ஈ.பி.டி.பி நாடாளுமன்ற உறுப்பினர் சில்வேஸ்ரி அலன்ரின



(உதயன்) வைபவரீதியாகத் தெரிவு செய்யப்பட்டார்.

அங்கு அவர் உரையாற்றும் போது ஆரம்ப பாடசாலை மாணவர்களுக்கு அவர்களுக்கு ஏற்ற வகையில் கற்பிப்பதனுடாகவும் அவர்களுக்கு தேவையான வசதிகளை ஏற்படுத்திக் கொடுப்பதன் ஊடாகவும் பெற்றோர் தமது பிள்ளைகளின் கல்வியினை ஊக்கப்படுத்தி அவர்கள் பாடசாலைகளில் பயின்ற செயற்பாடுகளை ஆராய்ந்து அவர்களுக்கு மீட்டல்களை செய்வதனுடாக எதிர்காலத்தில் ஒரு சிறந்த கல்விமான்களை உருவாக்க முடியும் எனத் தெரிவித்தார். இந்நிகழ்வில் பிரதேச செய

லர், வலயக்கல்விப் பணிப்பாளர், நெடுந்தீவு பிரதேச சபைத் தவிசாளரும், ஈ.பி.டி.பி.யின் நெடுந்தீவு பிரதேச அமைப்பாளருமான தானியேல் நெக்சியன் (ரஜீவ்), ஈ.பி.டி.பி.யின் காரைநகர் பிரதேச அமைப்பாளர் ரஜனி, ஈ.பி.டி.பி.யின் வேலணை பிரதேச அமைப்பாளரும், வேலணை பிரதேச சபைத் தவிசாளருமான சிவராசா (போல்) ஈ.பி.டி.பி.யின் புங்குடுதீ அமைப்பாளர் நவம், ஈ.பி.டி.பி.யின் தென்மராட்சி அமைப்பாளர் அலெக்ஸ்சான்டர் சான்ஸ் கோட்டக் கல்வி அதிகாரி, பொது அமைப்புக்களின் பிரதிநிதிகள், பொதுமக்கள், மாணவர்கள் எனப் பலரும் கலந்துகொண்டனர்.



சர்வதேச முதியோர் தினத்தை முன்னிட்டு கைதடி அரசு முதியோர் இல்லத்தில் இடம்பெற்ற முதியோர் தின விழாவின் காட்சிகள் சில... (80)

# பரீட்சைக்கான தயார்படுத்தலை

## பெற்றோர்கள் மாற்றவேண்டும்

பேராசிரியர் மா.சின்னத்தம்பி



(யாழ்ப்பாணம்)

பிள்ளைகள் பரீட்சைக்காகவே படிக்க வேண்டும் என்ற மனோநிலை பெற்றோரிடம் இருந்து மாற்ற வேண்டும். சோதனைகளில் தோற்றுப் போனவர்கள் வாழ்க்கையில் தோற்றுப் போனவர்கள் அல்ல, உலகப் புகழ்பெற்ற பாடகர்களும், விளையாட்டு வீரர்களும் பெருந்தொகையான பணத்தையும், புகழையும் சம்பாதித்துக் கொண்டிருக்கிறார்கள். சோதனையின் உயர் பெறுபெற்ற மட்டும் இலக்காகக் கருதாமல் பிள்ளைகளை ஏனைய துறைகளில் வழிகாட்ட பெற்றோர் முயற்சி செய்ய வேண்டும் என யாழ்ப்பாணம் பல்கலைக்கழக கல்வியியற் துறை பேராசிரியர் மா.சின்னத்தம்பி தெரிவித்தார்.

சுழிபுரம் விக்ரோத்யாகக் கல்லூரியின் வருடாந்த பரிசளிப்பு விழாவில் பிரதம விருந்தினராகக் கலந்துகொண்டு உரை நிகழ்த்தியபோதே அவர் இவ்வாறு குறிப்பிட்டார்.

அவர் தொடர்ந்து பேசுகையில், பரீட்சைகளில் வெற்றி பெறும் மாணவர்களைப் படம்

பிடித்து பத்திரிகைகளில் பிரசுரித்து மகுடம் சூட்டி பாராட்டு விழா நடத்துகிறார்கள். சோதனையில் தோற்றுப் போன பிள்ளைகளைப் பற்றி யாருமே சிந்திப்பதில்லை. அவர்கள் எதற்காகத் தோற்றுப் போனார்கள். அவர்களும் அதே பாடசாலையில் அதே ஆசிரியரிடம் அதே மணித்தியாலங்கள் படித்திருக்கிறார்கள். அவர்களின் தோல்விக் காரணங்களைக் கண்டறிய யாருமே முற்படுவதில்லை.

குடும்ப சூழல் சரியாக அமைய வேண்டும் ஊட்டச்சத்து கிடைக்காத, சரியான உறக்கம் இல்லாத பிள்ளையால் எப்படி ஞாபகசக்தியை வளர்க்க முடியும்? சிறந்த பெறுபெறுகளைப் பெற முடியும்? பிள்ளைகளின் வேதனைகளை, சோதனைகளை, ஆசை, அபிலாசைகளை விளங்கிக் கொள்ள முடியாத பெற்றோர்களைக் கொண்ட குடும்பங்களில் இருந்து வரும் பிள்ளைகளே சோதனைகளில் தோல்வியடைந்த முயற்சி கொள்கிறார்கள்.

பெற்றோர்களே உங்கள் பிள்ளையின் மனநிலையைப் புரிந்து கொள்ளுங்கள். அவர்களது அபிலாசைகளைப் பூர்த்தி செய்யுங்கள். பிள்ளை படிக்கவில்லை என்று திட்டித்தீர்க்காதீர்கள் பக்கத்து வீட்டுப்பிள்ளையுடன் ஒப்பிட்டுப் பேசாதீர்கள். அவர்களது ஆளுமையைக் குறைத்து எடைபோடாதீர்கள்.

சோதனைகளில் தோற்றுப் போனால் துவண்டு விடாதீர்

கள். வாழ்க்கையில் உயர்வடையப் பல வழிகள் இருக்கின்றன. உங்களிடம் ஏதோ ஒரு சிறந்த ஆற்றல் இருக்கிறது. அதை விருத்தி செய்யுங்கள். தோற்றுப் போகும் சந்தர்ப்பங்களில் எல்லாம் எழுந்து நில்லுங்கள். நிமிர்ந்து நில்லுங்கள். அப்போது நிலவு உங்களுக்கு பொட்டாகத் தெரியும். படித்த, உழைப்பு இரண்டிலும் போதும் என்ற நிலையை விடுங்கள், படிப்புக்கும் உழைப்புக்கும் எல்லை கிடையாது.

இரண்டிலும் தோல்வி வரும் போது எத்தனை தடவைகள் வாழ்வில் கீழே விழுகிறோம் என்பது முக்கியமல்ல. விழும் போதெல்லாம் எந்தளவிற்கு எழுகிறோம் என்பதுதான் முக்கியம் தொடர்ந்து கடுமையாக உழைப்புகள், அதிஷ்டவதை உங்களை நாடிவருவாள் என்றார். (10)

## திறந்துவைப்பு

(முல்லைத்தீவு)

முல்லைத்தீவு இந்து வித்தியாலயத்திற்கு 1 இலட்சத்து 50 ஆயிரம் ரூபா செலவில் விளையாட்டு மற்றும் புதிதாக அமைக்கப்பட்டு அண்மையில் திறந்து வைக்கப்பட்டது.

இப்பாடசாலையின் மேம்பாட்டுக் குழுவைச் சேர்ந்தவரும் பிரதிக் கல்விப் பணிப்பாளருமான இராஜ்குமார் கலந்துகொண்டு இதனைத் திறந்து வைத்தார். (04)

## பருத்தித்துறை - தம்பசிடி வீதி

காபற்றாகப் புனரமைப்பு

(பருத்தித்துறை)

பருத்தித்துறை ஹூட்டிக் கல்லூரி வீதி தற்போது காபற்றி வீதியாகப் புனரமைக்கப்பட்டுள்ளது. இவ்வீதி கடந்த யுத்த அனர்த்தங்களினால் மிகவும் மோசமான நிலையில் சேதமடைந்தமையால் இவ்வீதியூடாகப் பயணங்களை மேற்கொள்வோர் பல்வேறு சிரமங்களை எதிர்நோக்கி வந்தனர்.

இந்தநிலையில் தற்போது வீதி அபிவிருத்தி அதிகார சபையினால் இவ்வீதி காபற்றி வீதியாக புனரமைக்கப்பட்டுள்ளது. குறிப்பாக இவ்வீதியிலிருந்து தம்பசிடி வீதிவரை காபற்றி இடப்பட்டுள்ளதாக நகரசபை வட்டாரங்கள் தெரிவித்தன. (109)

## நாதம்பிரான் ஆலய தீர்தோற்சுவத் திருவிழா

(திருநெல்வேலி)

நாகர் கோவில் பூர்வீக நாகதம்பிரான் ஆலய தீர்தோற்சுவம் இன்று புதன் கிழமை காலை 10.00 மணிக்கு நாகேஸ்வரப் பெருமானுக்கும் ஏனைய பரிவார முந்திகளுக்கும் விசேட அபிஷேக ஆராதனைகளும் நடைபெற்று மாலை 2.00 மணியளவில் வசந்த மண்டபபூசை இடம் பெற்று நாகேஸ்வரப்பெருமான் உள்வீதி உலாவரும் திருக்காட்சி இடம்பெறும்.

இந்நிகழ்வில் இரவு 8.00 மணிமுதல் 11.00 மணி வரை ஈழத்தின் புகழ்பெற்ற தவில் நாதஸ்வரக் கலைஞர்கள் இணைந்து வழங்கும் மங்கள இசையரங்க

நிகழ்வும், 11.00 மணி முதல் மறுநாள் அதிகாலை 1.00 மணிவரை "தாடலையணிகல்யாணம்" எனும் விடயத்தில் வில்லிசை நிகழ்வும், 1.00 மணிமுதல் 3.00 மணி வரை "குற்றவாளிக் கூண்டில் இன்றைய சினிமாப்பாடல்கள்" வழக்காடு மன்ற நிகழ்வும் இடம் பெறும்.

அதனைத்தொடர்ந்து வசந்த மண்டப பூசையும் இடம்பெறும் நாகேஸ்வரப் பெருமானும் ஏனைய பரிவாரமுந்திகளும் விசேட மின்சார தீபங்களால் அலங்கரிக்கப்பட்ட பூந்தண்டுகையில் சமுத்திர தீர்த்தத்திற்கு எழுந்தருகின்ற திருக்காட்சியும் இடம் பெறவுள்ளது. (60)

## காணிகள் பகிர்ந்துளிப்பு

(யாழ்ப்பாணம்)

யாழ்ப்பாணம் வீதியிலுள்ள 1 ஆம் குறுக்குப் பகுதியில் யாழ்ப்பாணப் பள்ளி வாசலுக்குரிய வெற்றுக்காணிகளை யாழ்ப்பாண நொச்சி முஸ்லிம் சம்மேளனத்தின் தலைவர் எம்.எம். நிலாம 25 குடும்பங்களுக்கு பகிர்ந்து கொடுத்துள்ளார். கடந்த பல வருடங்களாக மீள் குடியேறி சேதமுற்ற வீடுகளில் தஞ்சமடைந்து வாழ்ந்தவர்களுக்கும் சொந்தமாக காணியில்லாதவர்களுக்கும் முன்னுரிமை வழங்கப்பட்டுள்ளது.

தற்போது இக்குடும்பங்கள் தற்காலிகமாக சிறிய கொட்டிகள் அமைக்கும் பணியில் ஈடுபட்டுள்ளன. அத்துடன் நீர், மின்சாரம், மலசல கூடம் மற்றும் அடிப்படை வசதிகள் இன்றி வாழ்கின்றனர்.

இவர்களுக்கான வாழ்வாதார உதவிகளை வழங்குமாறு மாநகரசபையையும், அரசு சார்பற்ற நிறுவனங்களையும், விசேடமாக அமைச்சர் டக்ளஸ் தேவனாந்தவையும் தலைவர் எம்.எம். நிலாம கேட்டுக்கொண்டுள்ளார். யாழ்ப்பாண நகரசபை உறுப்பினர் சரபுல் அனாம் நேற்றையதினம் மீள் குடியேறியுள்ள மக்களைச் சந்தித்துள்ளமை குறிப்பிடத்தக்கதாகும். (105)

## பரிசளிப்பு விழா

(சாவகச்சேரி)

வட்டு. இந்துக்கல்லூரியின் பரிசளிப்பு விழாவும் நிறுவநர் நினைவு தினமும் கடந்த சனிக்கிழமை கல்லூரி திறந்த வெளியரங்கில் கல்லூரி அதிபர் தலைமையில் நடைபெற்றது.

இந்நிகழ்வில் முதன்மை விருந்தினராக வடமாகாண ஆளுநரின் செயலாளர் இ.இளங்கோவன் சிறப்பு விருந்தினராக வலிகாமம் வலயக் கல்விப் பணிப்பாளர் ஆ.இராஜேந்திரன் ஆகியோர் கலந்து கொண்டனர். கௌரவ விருந்தினர்களாக வேள்ட் விசன் நிகழ்ச்சித்திட்ட

அலுவலர் யூ.நிசாந்தன் அபிராமி, சங்கானை கோட்டக்கல்விப் பணிப்பாளர் செல்வி சாமரியாம்பிள்ளை ஆகியோரும் கலந்து கொண்டனர்.

ஆசியுரையை ஸ்ரீலக்ஷ்மி சபா வாசுதேவக் குருக்கள் நிகழ்த்த நிறுவநர் நினைவுப் பேருரையை யாழ்ப்பாண பல்கலைக்கழக பேரளையியல் துறைத் தலைவர் பேராசிரியர் புண்ணியமூர்த்தி ரவிராஜன் வழங்கினார். மாணவர்களுக்கான பரிசில்களை கிருபாகரி இளங்கோவன் வழங்கிக் கௌரவித்தார். (11)

## சிறுவர் தனத்தை முன்னிட்ட சைக்கிள்கள் அன்பளிப்பு

(கைதடி)

கைதடி அரசு சிறுவர் இல்லத்தின் சர்வதேச சிறுவர் தின விழா நேற்றுமுன்தினம் பிற்பகல் ஒரு மணியளவில் இல்ல மண்டபத்தில் இடம்பெற்றது. இந்நிகழ்வில் பிரதம விருந்தினராக வடமாகாண பிரதம செயலாளர் விஜயலட்சுமி ரமேஸ், சிறப்பு விருந்தினர்களாக வடமாகாண சிறுவர் நன்னடத்தை திணைக்கள ஆணையாளர் ரி.விஸ்வரூபன், சேவ் த சிலர்ன் மாவட்ட இணைப்பாளர் மகேந்திரன் ஆகியோர் கலந்து கொண்டனர்.

இந்நிகழ்வில் சேவ் த சிலர்ன் நிதி அனுசரணையுடன் 34 பயனாளிகளுக்கு சைக்கிள்கள் வழங்கப்பட்டன. (80)

## சிறுகதைப் போட்டி முடிவுகள்

(குருநகர்)

கொழும்பு, தமிழ்ச் சங்கம், அமர் இலங்கையர்கோன் ரூபகார்த்தமாக தேசிய மட்டத்தில் நடத்திய சிறுகதைப்போட்டியின் முடிவுகள் வெளியிடப்பட்டுள்ளன.

முதலாமிடம் (15,000 ரூபா) 'தமிழ் பௌத்தன்' வேலாயுதம் சிவராஜா, மகாத்மா வீதி, அளவெட்டி மத்தி, அளவெட்டி. இரண்டாமிடம் (10,000 ரூபா), 'மீளவும் வாழ்வோம்' எஸ்.பி.கிருஷ்ணன், இல.244/4, கண்டி வீதி, அரியாலை, யாழ்ப்பாணம். மூன்றாமிடம் (7,500 ரூபா), 'கனவுகள் கலைந்தபோது', அனிராதா பாக்கியராஜா, ஜெயசத்தம், களுவாஞ்சிக்குடி.

ஊக்குவிப்புப் பரிசாக தலா 1,000 ரூபா பெறுகின்ற போட்டியாளர்கள், 'ஒரு தாயின் கனவு' சந்திரகாந்தன் முருகானந்தன், இல.81, மெனிப்பிளேஸ் கொழும்பு-06. 'இனியொரு புதியவிதி' தம்பிராசா பரமலிங்கம், இல.17/22A, நாவலடி ஒழுங்கை வண்வடமேற்கு, யாழ்ப்பாணம். 'காடு விளைஞ்சென்ன மச்சான்' நடராசா இராமலிங்கம், தங்கநிலா, அல்வாய் வடக்கு அல்வாய். 'குடிபெயர் பறவைகள்' இளவரசி மனோகரன், கலட்டி, கரணவாய் கிழக்கு, கரவெட்டி. 'பெற்றது குற்றம்' உ.நிசார், இல.70/3 புதிய கண்டி வீதி, மாவனெல்லை. (68)



வடமாகாண சமூக சேவைகள் திணைக்களத்தின் ஏற்பாட்டில் முதலியோர் தின மற்றும் கண்காட்சி நிகழ்வு நேற்று முன்தினம் கைதடி முதலியோர் கில்லத்தில் நடைபெற்றது. இந்நிகழ்வில் முதலியோர் ஒருவர் மங்கள விளக்கேற்றுவதையும், பிரதம விருந்தினராகக் கலந்து கொண்ட வடமாகாண பிரதம செயலாளர் ஆர்.விஜயலட்சுமி உரையாற்றுவதையும் கண்காட்சியைப் பார்வையிடுவதையும் காணலாம். (படங்கள்:கே.நந்தகுமார்)

(இதேவேளை சிறுவர், முதலியோர் தினத்தை முன்னிட்ட வடமாகாண ஆளுநர் மேஜர் ஜெனரல் ஜி. ஏ.சந்திரசீற்தனது சிறுவர் முதலியோர் தின வாழ்த்துக்களைத் தொகுத்துள்ளார்.)

நான் என்ற அகந்தையைப் போக்கி விடுவதுதான் அடக்கம் என்பதற்கு உண்மையான பொருள் - மகாத்மா காந்தி

## தினமுரசு

இல:373, பிரதான வீதி, யாழ்ப்பாணம்.

தொலைபேசி : 0212223628, கைத்தொலைபேசி : 0777193264  
தொலைநகல் : 0212221811, விளம்பரப் பணிமனை: 0212220188  
thinamurasu@live.com

### தனியே நமக்கொரு குணமுண்டு!

உலகின் மிகப் பழமையான நாகரிகமடைந்த சமூகங்களில் ஒன்றான தமிழ் சமூகம், இன்று அதன் நாகரிகத் தன்மையை மெல்ல மெல்ல இழந்து வருகிறதோ என எண்ணத்தோன்றுகிறது. தமிழ்க் குடிமக்களின் தலைவர்கள், குரல்தரவல்லோர் எனத் தெரியவருபவர்கள் பேசுவதையும் எழுதுவதையும் நடந்துகொள்வதையும் பார்த்தால், நாகரிகமடைந்திருக்கும் மற்ற சமூகங்களோடு ஒப்பிட்டு வெட்கப்படவே நேருகிறது.

முஸ்லிம் காங்கிரஸின் அம்பாறை மாவட்ட நாடாளுமன்ற உறுப்பினரான எச்.எம்.எம்.ஹரீஸ் கடந்த சனிக்கிழமை நடத்திய ஊடகவியலாளர் மாநாட்டில், மிகப் பெருந்தன்மையோடு ஒரு அறிவிப்பை வெளியிட்டார். "தமிழ் இளைஞர்கள் செய்த தியாகமே முஸ்லிம் முதலமைச்சர் ஒருவரைப் பெறமுடிந்தது" என அந்த ஊடகவியலாளர் சந்திப்பில் அவர் தெரிவித்தார்.

இதற்கு உடனடியாகப் பிரதிபலிப்புச் செய்த தமிழரசுக் கட்சியின் மட்டக்களப்பு நாடாளுமன்ற உறுப்பினர் பா.அரியநேத்திரன், "அதனை அவர்கள் செயல்வடிவில் காட்டத் தவறிவிட்டனர்" என்று குத்திப் பேசியுள்ளார். "உட்படால் தமிழ் மக்களைத் திருப்திப்படுத்திக்கொண்டு உள்ளத்தால் மகிந்த ராஜபக்ஷவைத் திருப்திப்படுத்துகிறது முஸ்லிம் காங்கிரஸ்" என்றும் அவர் தாக்கியுள்ளார்.

தமிழ் மக்கள் மீது மதிப்பும் நன்றியும் வைத்து அவர்கள் சொல்வதென்ன? அதற்குப் பதிலடியாக இவர்கள் பாயும் பாய்ச்சலென்ன?

ஒரே நாளில் எண்பதாயிரம் பேரை உருதுணியுடன் ஊரை விட்டுத் தூரத்திய பின்பும், பள்ளிவாசலுக்குள் வைத்து எண்பதுக்கு மேற்பட்டோரைச் சுட்டுக் கொலைகள் செய்ததன் பின்னரும், மேலும் கப்பம் கடத்தல் கொலைகள் என்று பல தமிழ்ப் பாய்ச்சல்களைச் சந்தித்திருந்தும் கூட தமிழ் இளைஞர்கள் தியாகத்துக்கு நன்றி தெரிவிக்கும் முஸ்லிம் கட்சியினரைப் பாராட்டி இப்போதும் ஒரு வார்த்தை தன்னும் இவர்களுக்குச் சொல்ல முடியவில்லை... மாறாக, அவர்கள் நேசக்கரம் நீட்டிப் பேசினால் கூட, அதைத் தட்டிவிட்டு இவர்களால் நொள்ளை மட்டுமே சொல்லமுடிகிறது!

கிழக்கு மாகாணத்தில் இவர்களுடன் சேர்ந்து முஸ்லிம் காங்கிரஸ் ஆட்சியமைக்க உதவவில்லையாம். அப்படி இவர்களோடு வந்திருந்தால்தான் முஸ்லிம்கள் கதைப்பதை இவர்கள் பொருட்படுத்துவார்களாம்! இல்லாவிட்டால் துரோகிகள்தான்.

அப்படிப் பார்த்தால், நம்மீது மற்ற சமூகங்களும் ஏகப்பட்ட துரோகப் பட்டங்களைச் சூட்ட முடியும் என்பதை இவர்கள் நினைத்துப் பார்ப்பதே இல்லை. அவர்கள் தமிழர்களால் அவலப்பட்ட போதெல்லாம் பேசாமல்தான் இருந்திருக்கிறோம். அரசடனான பேச்சுவார்த்தைகளின் போதெல்லாம் முஸ்லிம்களை அலட்சியப்படுத்தியிருக்கிறார்கள் இவர்கள். மாற்று இன வெறுப்பும், இன்னொரு சமூகம் எமக்குக் கீழ்ப்பட்டதுதான் என்ற நினைப்பும் இருந்தால் எப்படி அவர்களோடு நமக்கு ஒற்றுமை சாத்தியமாக முடியும்?

அவர்களை நமக்குச் சமாதான மற்றொரு சமூகமாக நினைப்போமென்றால், அவர்களுக்கு நாம் இழைத்த அநீதிகளுக்காக நாம் முதலில் மன்னிப்புக் கேட்டுக்கொள்ளவோ, அவர்களைப் பாராட்டுவதற்கோ நமக்குத் தயக்கமிருக்கப் போவதில்லை. அப்படி, நம்மைவிடத் தாங்கள் ஒன்றும் பெரியவர்களில்லை என்று அவர்கள் நினைப்பதால்தான் அவர்களால் எல்லாவற்றையும் மறந்து நமக்கு நன்றி தெரிவிக்க முடிகிறது.

பதிலுக்கு நாங்களோ, 'நாங்கள் விரும்பியபடி நீங்கள் நடந்து கொள்ளாதது துரோகம் துரோகம்தான்' என்று பொருமுகிறோம். பொருமிக் கொண்டேயிருக்கிறோம். ஏதைய சிறுபான்மை சமூகங்களுடன் ஐக்கியப்பட்டு நின்று அரசியலுரிமைகளுக்காகக் குரல்கொடுக்க முடியவில்லை. யாருடனும் இணங்க முடியாத 'தனியானதோர் இனமாக' நமது மக்களை வைத்துக்கொண்டிருக்கிறோம்.

- ஆசிரியர்

# மன்னாரில் வாராந்த சந்தை அமைப்பு நகரசபை செயற்பாட்டில் அசமந்தம்

(மன்னார்)

மன்னார் தினச்சந்தை வியாபார நிலையத்தை வாராந்த சந்தையாக மாற்றும் நடவடிக்கைகளில் மன்னார் நகரசபை ஈடுபட்டு வருகின்ற போதும் குறித்த நடவடிக்கை இதுவரை புர்த்தி செய்யப்படவில்லை என மன்னார் மக்களும், வியாபாரிகளும் விசமம் தெரிவித்துள்ளனர்.

மன்னார் தினச்சந்தை வியாபார நிலையத்தில் 40 இற்கும் மேற்பட்ட வியாபாரிகள் வியாபார நடவடிக்கைகளில் ஈடுபட்டு வருகின்றனர். அவர்களில் சுமார் 6 வியாபாரிகளே மன்னார் மாவட்டத்தைச் சேர்ந்தவர்கள்.

ஏனையவர்கள் அனைவரும் மட்டக்களப்பு, காத்தான் குடி பகுதிகளைச் சேர்ந்தவர்கள். மன்னார் தினச்சந்தை வியாபார நிலையம் கடந்த மார்ச் மாதம் முதலாம் திகதி அதிகாலை தீவைத்து கொளுத்தப்பட்டதாகக் கூறப்படுகின்றது.

எனினும் குறித்த சந்தைத் தொகுதியில் உள்ள சுமார் 5 வியாபார நிலையங்களைத் தவிர ஏனைய அனைத்தும் எரிந்து சாம்பலாகியது. குறித்த தீச் சம்பவம் மின்ஒழுக்கின் காரணமாக இடம் பெற்றதா அல்லது திட்டமிட்ட செயலா? என்பது இதுவரை வெளியாகவில்லை.

ஆனால் குறித்த வர்த்தகர்கள் மன்னார் நகரசபை தம்மை வெளியேற்ற முடியாத நிலையில் திட்டமிட்டு மேற்கொண்ட சதி எனத் தெரிவித்து கடந்த மார்ச் மாதம் 01 ஆம் திகதி காலை மன்னார் பலார் பகுதியில் மன்னார் நகர சபைக்கு எதிராக ஆர்ப்பாட்டங்களை மேற்கொண்டதோடு ஆர்ப்பாட்டமாக சேன்று மன்னார் நகர சபை மீது கல் வீசி தாக்குதல்களையும்

மேற்கொண்டுள்ளனர்.

குறித்த செயற்பாடுகளில் அதிகளவில் ஈடுபட்டவர்கள் மட்டக்களப்பு மற்றும் காத்தான் குடி பகுதிகளைச் சேர்ந்த வர்த்தகர்களேயாவர்.

தற்போது மீண்டும் குறித்த தினச்சந்தை வியாபார நிலையத்தை இராணுவம் மற்றும் உயரதிகாரிகள் இணைந்து புனர்நிர்மாணம் செய்ததில் தற்போது திரும்பவும் தினச்சந்தை வியாபார நிலையத்தினுள் குறித்த வியாபாரிகளது வியாபார நடவடிக்கைகள் இடம் பெற்று வருகின்றன.

இந்த நிலையில் மன்னார் நகரசபை குறித்த வியாபாரிகளுக்கு எதிராக சட்ட நடவடிக்கை எடுப்பதாகவும், நீதிமன்றத்தில் வழக்குத்தாக்கல் செய்யவுள்ளதாகவும் கூறி பல மாதங்கள் கடந்து விட்ட போதும் இதுவரை எவ்வித நடவடிக்கையும் இடம் பெறவில்லை என மன்னார் வியாபாரிகளும், மக்களும் விசமம் தெரிவிக்கின்றனர்.

தற்போது மன்னார் மாவட்டத்தைச் சேர்ந்த பல தமிழ், முஸ்லிம் வியாபாரிகள் தமது வியாபார நடவடிக்கைகளை மன்னார் பலார் பகுதியில் நடைபாதை வியாபாரமாக மேற்கொண்டு வரும் நிலையில், தற்போது குறித்த வியாபாரிகளுக்கு வியாபார நடவடிக்கையில் ஈடுபட மன்னார் நகர சபை தடை விதித்துள்ளது.

இதனால் வியாபாரிகளின் குடும்பங்கள் பட்டினிச்சாவை எதிர்நோக்க வேண்டிய நிலைக்கு தள்ளப்பட்டுள்ளன.

எனவே மன்னார் நகர சபை காலத்தை கடத்தாமல் மன்னார் தினச்சந்தையை உடன் வாராந்த சந்தையாக மாற்றி அனைத்து

வியாபாரிகளுக்கும் வியாபார நடவடிக்கைகளை மேற்கொள்ள சந்தர்ப்பம் ஏற்படுத்திக் கொடுக்குமாறு மன்னார் வியாபாரிகளும், மன்னார் மக்களும் நகரசபையிடம் வேண்டு கோள் விடுக்கின்றனர்.

## இளம் குடும்பங்களிடையே விவாகரத்து அதிகரிப்பு

(மன்னார்)

மன்னார் மாவட்டத்தில் திருமணமாகி விவாகரத்துச் செய்யும் பெண்களில் அதிகமானவர்கள் இளம் குடும்பப் பெண்களாகக் காணப்படுவதாக மன்னார் பெண்கள் அமைப்பு தெரிவித்துள்ளது.

மன்னார் மாவட்டத்தில் திருமணமான குடும்பங்களில் பல குடும்பங்களில் தொடர்ந்தும் கணவன், மனைவிக்கு இடையில் சண்டைகளும், தேவையற்ற பிரச்சினைகளும் ஏற்பட்டு வருகின்றன.

குறித்த பிரச்சினைகள் அதிகளவில் இளம் குடும்பங்களுக்கிடையேயே ஏற்பட்டு வருகின்றது. கணவன் மது அருந்திய நிலையில் வீடுகளுக்குச் செல்லு போது கணவன், மனைவிக்கு இடையில் சண்டையும், பிரச்சினைகளும் ஏற்படுகின்றது. இதனால் பிள்ளைகள் பாதிக்கப்படுவதோடு வீட்டில் வறுமையும் தாண்டவமாடுகின்றது.

இந்த நிலையில் கணவனின் அட்டகாசத்தை தாங்கிக்கொள்ள முடியாத திருமணமான இளம் குடும்பப்பெண்கள் பலர் விவாகரத்துச் செய்யும் நிலைக்கு தள்ளப்படுவதாகவும் மன்னார் பெண்கள் அமைப்பு தெரிவித்துள்ளது.

# உயர்கல்வி அமைச்சரின் கூற்றுக்கு பல்கலை ஆசிரியர் சங்கம் கண்டனம்

யாழ்ப்பாணத்தில் உயர்கல்வி அமைச்சர் எஸ்.பி.திசநாயக்க அனைத்துப் பல்கலைக்கழக கல்விசார் ஊழியர்களின் போராட்டம் குறித்து வெளியிட்ட கருத்திற்கு அனைத்துப் பல்கலைக்கழக ஆசிரியர் தொழிற்சங்க சம்மேளனம் மற்றும் யாழ். பல்கலைக்கழக ஆசிரியர் சங்கம் என்பன கூட்டாகக் கண்டனம் வெளியிட்டுள்ளன. நேற்று முன்தினம் யாழ். நகர் 'நில்கோ' விடுதியில் அனைத்துப் பல்கலைக்கழக ஆசிரியர் தொழிற்சங்க சம்மேளனம் மற்றும் யாழ். பல்கலைக்கழக ஆசிரியர் சங்கம் என்பன இணைந்து இந்தப் பத்திரிகையாளர் சந்திப்பை ஒழுங்கு செய்திருந்தன.

இந்த பத்திரிகையாளர் சந்திப்பில் அனைத்துப் பல்கலைக்கழக ஆசிரியர் சங்க சம்மேளனத்தின் தலைவர் டாக்டர் நிர்மல் கேவகே ஊடகப் பேச்சாளர் மகின் மென்டிஸ், பேராசிரியர் அன்பழகன், யாழ். பல்கலைக்கழக ஆசிரியர் சங்கத் தலைவர் பேராசிரியர் ராஜ்குமாரன், யாழ். பல்கலைக்கழக முன்னாள் ஆசிரியர் சங்கத் தலைவர் பேராசிரியர் விக்கிணைஸ்வரன் உட்பட்டவர்கள் கலந்துகொண்டனர்.

இந்தச் சந்திப்பில் பல்கலைக்கழக ஆசிரியர் சம்மேளனத்தின் சார்பில் மகின் மென்டிஸ் கருத்துத் தெரிவிக்கையில், சில நாட்களுக்கு முன்னர் யாழ்ப்பாணத்

தற்கு விஜயம் செய்திருந்த உயர்கல்வி அமைச்சர் எஸ்.பி. திசநாயக்க பல்கலைக்கழக ஆசிரியர் சங்க சம்மேளனத்தின் தொழிற்சங்கப் போராட்டம் குறித்து கூறிய கருத்துக்கள் முற்றிலும் பிழையானதென்று தெரிவித்ததுடன் அதற்குக் கண்டனத்தையும் வெளியிட்டனர்.

இது குறித்த தெளிவான கருத்தை வெளிப்படுத்தவே இந்தப் பத்திரிகையாளர் மாநாட்டைத் தாம் கூட்டியதாகவும் தெரிவித்தார்.

அமைச்சர் யாழ்ப்பாணத்தில் தெரிவித்தது போன்று யாழ். பல்கலைக்கழக ஆசிரியர்களின் தொழிற்சங்கப் போராட்டம் முடிவடைந்து, அவர்கள் திங்கட் கிழமை முதல் பல்கலைக் கழகங்களுக்குச் செல்வார்கள் என்று தெரிவித்த கருத்து முற்றிலும் தவறானது.

அவ்வாறு தமது அனைத்துப் பல்கலைக்கழக ஆசிரியர் சங்கங்களின் சம்மேளனத்தினுடன் எதுவித உடன்பாடும் எட்டப்படவில்லை. அவர் யாழ்ப்பாணத்தில் ஒன்று தென்பகுதியில் ஒன்றுமாக மாறி மாறி சொல்லி வருகிறார். அவரது கருத்திற்கு இடையே முரண்பாடு உள்ளதாகவும் தெரிவித்தார்.

அதாவது பல்கலைக் கழக ஆசிரியர்களின் சம்பளம் 1,71,000 ஆக உள்ளதாகத் தெரிவித்துள்ளார்.

ஆனால் நிலைமை அவ்வாறு இல்லை. சிரேஷ்ட பேராசிரியர்களுக்கே 1,71,000 ஆயிரம் ரூபா சம்பளம் உள்ளது. பல்கலைக்கழக ஆசிரியர் ஒருவர் 13,5000 தொடக்கம் 1,40,000 வரையே சம்பளமாக உள்ளது. அதிலும் ஆய்வில் ஈடுபடும் பல்கலைக்கழக ஆசிரியர் ஒருவருக்கு 25 விகிதம் ஆய்வுக் கட்டணமாக வழங்கப்பட்டு வருகின்றது. அப்படி ஆய்வுக் கட்டணம் பெறாத ஆசிரியர் ஒருவருக்கு அவரது சம்பளம் 15,000 ரூபா குறைவாகக் கிடைக்கின்றது.

எனவே பல்கலைக்கழக ஆசிரியர் ஒருவர் 1,20,000 ரூபாயையே சம்பளமாகப் பெறுகின்றார். எனவும் தெரிவித்த மகின் மென்டிஸ் உயர்கல்வி அமைச்சரின் கூற்றை முற்றாக மறுத்துத் தமது தொழிற்சங்கப் போராட்டம் தற்போது நல்ல தொரு கட்டத்தை அடைந்திருப்பதாகவும், இந்தப் போராட்டத்தினை, மேலும் உத்வேகப்படுத்த அனைத்துப் பகுதிகளுக்கும் சென்று தமது தரப்பு நியாயங்களைத் தெளிவுபடுத்தி வருவதாகவும் ஒட்டுமொத்தப் பல்கலைக்கழக ஆசிரியர்களின் கோரிக்கைக்கு அரசும் உயர்கல்வி அமைச்சும் பல்கலைக்கழக மானியங்கள் ஆணைக்குழுவும் தகுந்த தீர்வினைப் பெற்றுத்தரவேண்டும் என்றும் தெரிவித்தார். (பா.இ)



**ஆக, நாம் தொடர்ந்து வியப்படைந்து வருகிறோம். கண்டங்கள் புதிதாகக் கண்டுபிடிக்கப்பட்டு வரவர, பூமியின் தரைப்படத்தைத் திருத்தி வரைந்து கொண்டிருந்தார்களே முன்னாள் நிலப்பட தயாரிப்பாளர்கள், அவர்களைப் போன்ற நிலையில் நாமிருக்கிறோம். பூமியின் வடிவம் தட்டையல்ல என்ற அறிதலை அவர்கள் எதிர்கொண்டதைப் போலவே, ஆதார கருத்தாக்கங்களாக நாம் முன்பு ஏற்றுக் கொண்டிருந்தவற்றை மாற்றும் இன்றைய உண்மைகளை எதிர்கொள்ள வேண்டும்.**

## குறிக்கோளில்லாத பிரபஞ்சம்

இயற்கையில் ஏதோ குறிக்கோளும், செயல் திட்டமும் நிச்சயம் இருப்பதாக நம்பும் காட்சிப்பிழை அல்லது கருத்துப்பிழைதான் அறிவியல் அன்றாடம் எதிர்கொள்ளும் மகத்தான மாயை. எங்கு பார்த்தாலும் இவ்வுலகம் மனிதகுலம் செழுமை பெற வேண்டி வடிவமைக்கப்பட்டதாகவே நமக்குத் தென்பட்டு வருகிறது. சூரியனி லிருந்து சொகுசான தொலைவில் வலம் வருவதுடன், அங்ககப் (organic) பொருட்களும், நீரும், இணக்கமான தட்ப- வெப்பமும் கொண்டதாக உள்ள பூமியில், உயிரினம் வாழத்தக்க சூழல் உள்ளது. இருப்பினும், நீர் மற்றும் ஐதரசன், கரிம மூலகங்கள் நிறைந்த 100 பில்லியன் சூரிய மண்டலங்களைக் கொண்டுள்ள நம் விண் மீன்திரளில் (galaxy), ஏதோ ஒரு இடத்தில் உயிர் வாழும் சூழல் அமைந்து விட்டதில் அதிசயமேதுமில்லை. பல்லுயிர் தோன்றிய திலும் அதிசயம் ஏதுமில்லை - திட்டமிடல் ஏதுமின்றியே, இயற்கைத்தேர்வு முறையில், உயிர்வடிவங்கள் பன்மயத்தன்மையும், ஒழுங்கும் கொண்டவையாக உருவாகும் என்பது, பார்வினால் 150 ஆண்டுகளுக்கு முன்னரே விவரிக்கப்பட்டு, அதன் பின்னர் பல்வேறு கள ஆய்வுகளில் நிரூபிக்கப்பட்ட உண்மையாகும்.

பூமியும், உயிர்களும், பிரபஞ்சமும், அவற்றின் இயக்க விதிகளும் இருப்பதற்கு ஒரு ஆழ்ந்த காரணம் இருக்க வேண்டும் என்று அனுமானிப்பது மனிதர்களின் ஆழ்மனத் தேவையாக இருப்பது தான் இந்தத் தோற்றமயக்கங்களின் ஊற்றுக்கண். படைப்பாளியுமின்றி, எந்தக் குறிக்கோளும் இல்லாது இயங்கி வரும் பிரபஞ்சத்தில் வாழ்வது, நிறையப் பேருக்கு நினைத்தும் பார்க்க முடியாத ஒன்று.

ஆனால் நினைக்க முடியாதவற்றையும் சிந்தித்துப் பார்க்க விஞ்ஞானம் நமக்குக் கற்றுக்கொடுத்திருக்கிறது. ஏனெனில் ஆதாரமற்று உருவான மனச்சாய்வுகள், நம்பிக்கைகள், பயங்கள் அல்லது அபிலாசைகளை எல்லாம் தவிர்த்துவிட்டு, இயற்கையின் வழிகாட்டலை ஏற்கும்போது நாம் நமக்கு சௌகரியமான வட்டத்தை விட்டு வெளியேற வேண்டி வருகிறது.

பரவெளி(cosmic space) மற்றும் கால(time) அளவுகள் அறுதியானவை அல்லது அவை பார்வையாளர்-சார்புடையவை என்று ஐன்ஸ்டீன் உணர்த்தியதில் தொடங்கி, பின்னர் குவாண்டம் விசையியலைப் (Quantum mechanics) பயன்படுத்தத் தொடங்கியபோது, பண்டைத் தர்க்கத்தின் தூண்கள் ஒவ்வொன்றாக விழுந்தன.

க்வாண்டம் விசையியல் நாம் சோதனைகள் மற்றும் அனுபவங்கள் மூலம் பெறக்கூடிய அறிவின் எல்லை வரம்புக்குட்பட்டது என்பதை நமக்கு உணர்த்தி, மூலத் துகள்களும், அவற்றால் அமைக்கப்படும் அணுக்களும் இலட்சக்கணக்கான அதிசயச் செயல்களை ஒரே நேரத்தில் உடனடியாகச் செய்து முடிக்கின்ற அளவுக்குச் செயலூக்கம் கொண்டவை என்று நிரூபணம் செய்தது.

இருபத்தியோராம் நூற்றாண்டு, பேரண்ட அளவைகளில் (cosmic scale) புதிய புரட்சிகளையும், புதிய தரிசனங்களையும் கொண்டு வந்துள்ளது. இன்று என்பது வயதைக் கடந்தவர்கள் தம் வாழ்நாளில் பார்த்திருக்கையில் நடந்த, பிரபஞ்சம் பற்றிய நம் புரிதலில் ஏற்பட்டுள்ள பெரும் மாற்றங்களோடு ஒப்பிட்டால், மனித சரித்திரத் தொடக்கம் முதல் நம் புரிதலில் ஏற்பட்டிருந்த மாறுதல்கள் சொற்பமானவை எனலாம்.

87 ஆண்டுகளுக்கு முன்பு நாம் அறிந்த வரை, பிரபஞ்சம் என்பது ஒற்றை விண்மீன்திரளும் (galaxy) நமது பால்வீதியும் (milky way) அவற்றைச் சூழ்ந்து முடிவற்ற, அசைவற்ற, ஏதுமற்ற வெற்றிடமும் மட்டுமே எனக் கருதப்பட்டது.

**லோரன்ஸ் க்ரௌஸ் (Lawrence M Krauss) 'லொஸ் ஏஞ்சல்ஸ் டைம்ஸ்' பத்திரிகையில் எழுதிய A universe without purpose என்ற கட்டுரையின் சுருக்கம்.**

ஆனால், 13.7 பில்லியன் ஆண்டுகளுக்கு முன்னர் ஒரு பெருவெடிப்பால் உருவாகிப் பெருகிவரும் இதே பிரபஞ்சத்தில், நம் கண்ணில் தெரியும் பகுதியிலேயே, 100 பில்லியன் விண்மீன்திரள்கள் இருப்பதாக இன்று அறிகிறோம். (பெருவெடிப்புக்கு முந்திய) ஆரம்ப நொடிகளில், இன்று நாம் பிரபஞ்சமாகக் காண்பவையும் இன்னும் பலவும், ஒரு அணுவிலும் சிறிய கொள்ளளவுக்குள் இருந்தது.

ஆக, நாம் தொடர்ந்து வியப்படைந்து வருகிறோம். கண்டங்கள் புதிதாகக் கண்டுபிடிக்கப்பட்டு வரவர, பூமியின் தரைப்படத்தைத் திருத்தி வரைந்து கொண்டிருந்தார்களே முன்னாள் நிலப்பட தயாரிப்பாளர்கள், அவர்களைப் போன்ற நிலையில் நாமிருக்கிறோம். பூமியின் வடிவம் தட்டையல்ல என்ற அறிதலை அவர்கள் எதிர்கொண்டதைப் போலவே, ஆதார கருத்தாக்கங்களாக நாம் முன்பு ஏற்றுக் கொண்டிருந்தவற்றை மாற்றும் இன்றைய உண்மைகளை எதிர்கொள்ள வேண்டும். நாம் சூன்யம் என்று குறிப்பிடும் "ஏதுமற்ற" நிலையின் விளக்கமும் இப்போது மாற்றமடைந்திருக்கிறது.

நாம் காணும் பிரபஞ்சத்தின் சக்தியில் பெரும்பகுதி, விண்மீன்திரள்களுக்குள்ளிருந்து வரவில்லை என்றும், மாறாக, அவற்றிற்கு வெளியேயுள்ள வெற்றிடத்திலிருந்து வருகிறது என்றும் இன்று நமக்குத் தெரியும். இந்த வெற்றிடம் ஏன் "கனக்கிறது" என்று இன்னும் அறியப்படவில்லை என்பது ஏன் என்று நமக்கு இன்னும் தெரியாது.

வெற்றிடத்து ஆற்றல் ஈர்க்கும் தன்மை கொண்ட தல்ல புவி ஈர்ப்பு விசையைப் போல ஆனால் எதிர்த்து விலக்கித் தள்ளும் தன்மையுடையது. எனவே, "கனம்" என்ற வார்த்தைப் பிரயோகமே தவறானது. இந்த வெற்றிடத்து சக்தியே நமக்கு வெகு தொலைவிலுள்ள விண்மீன்திரள்களை தொடர்ந்து கூடிவரும் வேகத்தோடு தொலைவுக்குத் தள்ளிவிடுகிறது. அதன் காரணமாக, அவை ஒளி வேகத்தையும் விடக் கூடுதலான வேகத்தில் விலகி, நாம் காண வழியில்லாத தொலைவில் மறைபும்.

இது எதிர்காலம் பற்றிய நம் எதிர்பார்ப்புகளை மாற்றும், அது இப்போது நிறையவே வறண்டதாகத் தெரிகிறது. நாம் காத்திருக்கும் காலம் நீண்டால், வரவர மிகக் குறைவான அளவு பிரபஞ்சமே கண்ணில் படும். பல நூறு பில்லியன் ஆண்டுகளுக்குப் பின்னர், (பூமியும், சூரிய மண்டலமும் அப்போது சுவடற்று அழிந்திருக்கும்), இங்கிருந்து மிகத் தொலைவில் உள்ள ஏதோ ஒரு நட்சத்திரத்தைச் சுற்றிவரும் ஏதோ ஒரு கிரகத்தில் அப்போது வாழும் வானவியல் வல்லுநர்கள் பார்க்கப்போகும் பிரபஞ்சப் பெருவெளி பற்றி அவர்களுக்குக் கிட்டும் கருத்து, நாம் சென்ற நூற்றாண்டு முடிவில் கொண்டிருந்த பிரபஞ்சப் பார்வையைப் போன்று, குறைபாடு உடையதாக இருக்கும்.

தாமிருப்பது முடிவற்ற, இருண்ட, மாறுதலற்ற பிரபஞ்சத்தில் மூழ்கியுள்ள ஒற்றை விண்மீன்திரளாக அவர்களால் காணப்படும் பிரபஞ்சத்தைப் பேரளவில் பார்க்கையில் கிட்டும் இந்த முற்றிலும் புதிய பிம்பத்திலிருந்து, மிகச் சிறு அளவில் உள்ளவற்றைப் பற்றிய இயற்பியலுக்கும் புதுச் சிந்தனைகள் கிட்டியுள்ளன. அதாவது பருண்மையாக நாம் காண முடிவதெல்லாம், ஒரு வகையான அண்டவெளி விபத்து என்பதாகத் தெரிகிறது.

எல்லாவற்றையும் விட எதிர்பாராத விளைவு இதுவே - பொது சார்புடைமையின் கருத்துகளோடு, க்வாண்டம்

விசையியல் கருத்துகளை இணைத்த பார்வையில், முழுப்பிரபஞ்சம், கருப் பொருள், கதிர்வீச்சு மற்றும் ககன வெளி இவை யாவும், கடவுளின் வெளிப்படையான தலையீடு ஏதுமின்றி, எப்படி சூன்யத்திலிருந்து தன்னிச்சையாக உருவாகலாம் என்று நாம் அறிந்துகொள்ள முடிகிறது. க்வாண்டம் விசையியலின் ஹைஸன்பெர்க் நிலையின் மைக் கொள்கை, வெற்று வெளியாக நாம் நினைக்கும் இடத்தில், யாராலும் அறியப்படாமலே என்ன வெல்லாம் நடக்கலாம் என்பதின் சாத்தியக்கூறுகளை விவரிக்கிறது. ஈர்ப்பு விசையும் க்வாண்டம் விசையியலால் நெறிப்படுத்தப்படுமானால், புதியதாக ஒரு முழு பிரபஞ்சமும் தன்னிச்சையாகத் தோன்றலாம் அல்லது மறையலாம்.

அப்போது நம் சொந்தப் பிரபஞ்சம் தன் தனித்துவத்தை இழந்து, பல பிரபஞ்சங்களின் தொகுப்பில் (multiverse) ஒரு பகுதியாகக் கருதப்படும்.

இன்றைய துகள் இயற்பியல், ஏதோ உள்ள (Something) மற்றும் ஏதுமற்ற (Nothing) என்கின்ற கருதுகோள்களைப் பெருமாற்றத்துக்கு இட்டுச் சென்றிருக்கிறது. "ஏதோ உள்ள" என்றால் தொடக்க நிலைத் துகள்களும் அவற்றைப் பிணைக்கும் விசைகளும் என்று அர்த்தம். "ஏதுமற்ற" என்றால் வெற்றிடத்தின் இயங்கியல் (dynamics) என்றோ. வெளி இலாத நிலை என்றோ அர்த்தம் கொள்ளலாம். பிரபலமான கேள்வியான "இங்கே ஏன் ஏதுமில்லாமல் இருப்பதற்கு மாறாக ஏதோ ஒன்று இருக்கிறது?" என்பது ஒரு புரட்சி கரமான கேள்வியும் கூட. நாம் சார்ந்துள்ள இயற்பியல் விதிகள் கூட அண்டத்தில் நிகழ்ந்த விபத்தினால் உண்டாகி இருக்கலாம்.

வெவ்வேறு பிரபஞ்சங்களுக்கு வெவ்வேறு விதிகள் இருக்கையில், இருப்பும், இல்லாமை யுமாக நாம் கருதுவது, அனைவருக்கும் பொருந்தாது - திருத்தம் தேவைப்படும். ஏன் நாம், ஏதுமில்லாத பிரபஞ்சத்தில் வாழாமல், ஏதோ சிலவுள்ள இந்த பிரபஞ்சத்தில் வாழ்கிறோம்? - இந்தக் கேள்வி, ஏன் சில மலர்கள் சிவப்பு நிறத்திலும், மற்றவை நீல நிறத்திலுமாக இருக்கின்றன என்று கேட்பதைப் போன்ற அர்த்தமற்ற கேள்வியாகவே தெரிகிறது.

குறிப்பாகக் கவனிக்கப்பட வேண்டியது என்ன வென்றால், அது, நம் பிரபஞ்சம் சூன்யத்திலிருந்து வந்தது என்பது விஞ்ஞான ரீதியில் நடக்கக் கூடியது மட்டுமல்ல, தனிச்சிறப்புடையதும் ஆகும் என்பதே.

இதெல்லாம், நம் பிரபஞ்சமும், அதன் இயக்க விதிகளும், தெய்வீக வழிகாட்டலோ, குறிக்கோளோ இல்லாமல், தன்னிச்சையாகத் தோன்றின என்பதற்கான நிரூபணமாகிவிடுமா? அல்ல, ஆனால் அப்படியும் நடந்திருக்க வாய்ப்பு உண்டு என்பதையே தெரிவிக்கிறது.

அது சாத்தியம் என்று சொல்வது, நம் வாழ்க்கைக்கு அர்த்தமெதுவும் கிடையாது என்று குறிப்பால் உணர்த்தும் முயற்சி அல்ல. தெய்வீக நோக்கத்திற்கு மாற்றாக, நம் வாழ்விற்கு அர்த்தம் என்பது, நம் உறவுகள், நிறுவனங்கள், மனித அறிவின் சாதனைகள் மூலம் நம்மை எவ்வாறு உருவாக்கிக் கொள்கிறோம் என்பதைப் பொறுத்தும் கிட்டும்.

மேலும் குறிக்கோள் இல்லாத பிரபஞ்சத்தில் வாழ்ந்து கொண்டிருப்பதான கற்பனை, நன்வுலகை எதிர்கொள்ளும் வலிவை நமக்குத் தருகிறது. இதில் எதுவும் கெட்டு விட்டதாக 'எனக்குத்தெரியவில்லை. ஏன் இருப்பை நியாயப்படுத்துவதற்காக கண்டுபிடிக்கப்பட்ட கற்பனையான தேவதைக் கதை(fairy tale) உலகில் வாழ்வதைவிட, என் விருப்பங்களையும், நம்பிக்கைகளையும் கருதாமல் தன்னிச்சையாக இயங்கிக்கொண்டிருக்கும் இந்த வினோதமான, தனிச்சிறப்புடைய பிரபஞ்சத்தில் வாழ்வது எனக்கு நிறைய மனத் திருப்தி அளிக்கிறது.



# இலங்கையுடனான நல்லுறவு தொடரும் என்கிறது இந்தியா



(கொழும்பு)

இலங்கையுடனான பாதுகாப்பு ஒத்துழைப்பு நடவடிக்கைகளும், நல்லுறவும் தொடரும் என்று இந்தியத் தூதுவர் அசோக் கே காந்தா தெரிவித்துள்ளார். கொழும்பில் நேற்றுமுன்தினம் செய்தியாளர்களைச் சந்தித்த அவர், இலங்கையில் மேற்கொள்ளப்படும் இந்திய உதவித்திட்டங்கள் குறித்து விளக்கமளித்தார். இலங்கையுடனான இந்தியாவின் உறவு வரலாறு, கலாசார ரீதியாக வலுப்பெற்று வந்துள்ளது. இலங்கையில் போரால் பாதிக்கப்பட்ட மக்களுக்கு புனர்வாழ்வு, மீள்குடியமர்வு, கட்டமைப்பு வசதிகளை உருவாக்குவது போன்றவற்றில் இந்திய அரசு கவனம் செலுத்தி வருகிறது. வீட்டு வசதித்திட்டத்தை நிறைவேற்றுவதற்காக இந்தியா நடவடிக்கை எடுத்தது. தற்போது இரண்டாவது கட்டமாக 43 ஆயிரம் பேருக்கு வீடுகளைக் கட்டிக் கொடுக்க இந்தியா நிதியுதவி வழங்குகிறது. இந்த நிதி பயனாளிகளுக்கு நேரடியாகச் செல்லும் வகையில் நடவடிக்கை எடுக்கப்பட்டுள்ளது.

அந்த நிதியை அவர்கள் சரியாகப் பயன்படுத்துகிறார்களா என்பதைக் கண்டறிய தனி செயற்திட்டம் வடிவமைக்கப்பட்டு, கண்காணிப்புக் குழு அமைக்கப்பட்டுள்ளது. இலங்கையில் போரால் பாதிக்கப்பட்ட பகுதிகளில் வீடுகளைக் கட்டிக் கொடுப்பதுடன் மட்டுமின்றி, அங்குள்ள மக்களின் பொருளாதார உயர்வுக்கும் நடவடிக்கை எடுத்து வருகிறது. இலங்கை விமானப்படையின் கட்டுப்பாட்டில் உள்ள பலாலி விமானத் தளத்தை குடியியல் விமான நிலையமாக மாற்ற இந்தியா தயாராக உள்ளது. ஆனால், அதற்கு இலங்கை அரசு தான் விருப்பம் தெரிவிக்க வேண்டும். தூத்துக்குடி - கொழும்பு இடையிலான பயணிகள் கப்பல் சேவை தொடங்கப்பட்டு நிறுத்தப்பட்டது. அதற்குக் காரணம் சரியான திட்டமிடல் இன்றி தொடங்கப்பட்ட சேவைதான். 1,100 பயணிகள் செல்லும் வகையில் சொகுசு கப்பல் சேவை அறிமுகமானது. அதற்கு பொது மக்களிடையே வரவேற்பு இல்லை. அதனால் சிறிய வடிவில் 400 பயணிகள் செல்லும் வகையில் கப்பல் சேவை இருந்தால் பயனுள்ளதாக இருக்கும் என மத்திய அரசுக்கு யோசனை தெரிவிக்கப்பட்டது. அது குறித்து புதிய சேவையாளர்களை ஈர்ப்பதற்காக சில நிறுவனங்களுடன் மத்திய கப்பல் போக்குவரத்துத் துறை பேச்சு நடத்தி வருகிறது. கொழும்பில் இருந்து தலைமன்னார் வரை ரயில் போக்குவரத்து சேவை வழங்க நடவடிக்கை எடுக்கப்பட்டு வருகிறது. இந்தத் திட்டம் 2013 ஆம் ஆண்டு டிசம்பரில் நிறைவேறும் என எதிர் பார்க்கப்படுகிறது. அதன் பிறகு இராமேஸ்வரத்தையும்

தலைமன்னாரையும் கப்பல் சேவை மூலம் இணைத்து இரு நாடுகளுக்கு இடையே வலுவான உறவுப் பாலத்தை அமைக்க நடவடிக்கை எடுக்கப்படும். இந்தியாவுக்கும் இலங்கைக்கும் இடையே பாதுகாப்பு ஒத்துழைப்பு வலுவூடன் உள்ளது. தமிழகத்தில் சில வாரங்களுக்கு முன்பு இலங்கை சுற்றுலாப் பயணிகளுக்கு எதிராக சில விரும்பத்தகாத சம்பவங்கள் நடைபெற்றது துரதிர்ஷ்ட வசமானது. இரு நாடுகளிடையிலான உறவுகளை உள்விசாரணை வைத்து ஒப்பிடக்கூடாது. இந்த விவகாரத்தில் தெளிவான பார்வையுடன் விரிவான முறையில் இந்தியா பார்க்கிறது எனத் தெரிவித்தார்.

**உணவுப் பாதுகாப்பு தரவரிசை இலங்கைக்கு 62 ஆவது இடம்**  
(கொழும்பு)  
உலக உணவுப் பாதுகாப்பு தொடர்பான சுட்டெண் வரிசையில் இலங்கை 62 ஆம் இடத்தை வகிப்பதாகத் தெரிவிக்கப்படுகிறது. 105 நாடுகளில் உணவுப் பாதுகாப்பு தொடர்பில் மதிப்பீடு செய்யப்பட்டுள்ளது. உணவுப் பாதுகாப்பு தொடர்பில் அமெரிக்கா முதலாம் இடத்தையும், கொங்கோ கடைசி இடத்தையும் வகிக்கின்றன. தரம், கிடைக்கக்கூடிய வாய்ப்பு உள்ளிட்ட பல்வேறு காரணிகளின் அடிப்படையில் உணவுப் பாதுகாப்புத் தொடர்பான கணிப்பீடு நடத்தப்படுகின்றது. உலக உணவுப் பாதுகாப்பு தர வரிசையில் இந்தியா 66 ஆவது இடத்தை வகிக்கின்றமை குறிப்பிடத்தக்கது.

## வாயுக்களின் வீதங்களை கண்டறிவதற்கு ஆய்வு

(கொழும்பு)  
நாட்டின் வளிமண்டலத்திலுள்ள வாயுக்களின் வீதங்களைக் கண்டறிவதற்கான ஆய்வுகளை மேற்கொள்ள அணுசக்தி அதிகார சபை நடவடிக்கை எடுத்துள்ளது. கண்டியிலுள்ள கற்கை நிறுவனத்தின் ஒத்துழைப்புடன் இந்தத் திட்டம் நடைமுறைப்படுத்தப்படுவதாக அதிகார சபையின் தலைவர் கலாநிதி ரஞ்ஜித் விஜயவர்தன தெரிவித்துள்ளார். ஐப்பான் டோக்கியோ பல்கலைக்கழக நிபுணர்களின் ஒத்துழைப்பும் இதற்கு கிடைப்பதாக அவர் சுட்டிக்காட்டினார். இதன்கீழ் வளிமண்டலத்தில் தற்போதுள்ள ரோடோன் வாயு தொடர்பாக ஆய்வுகள் மேற்கொள்ளப்படவுள்ளதாக கலாநிதி விஜயவர்தன மேலும் தெரிவித்துள்ளார். யுரேனியம் மற்றும் தோடையன் போன்ற கதிரியக்க மூலங்கள் காரணமாக வளிமண்டலத்திற்குள் குறித்த வாயு பிரவேசிப்பதாக அவர் கூறியுள்ளார். இந்த மூலகங்களை அனைத்துப் பகுதிகளிலும் சிறியளவில் கண்டறிய முடியும் எனவும், இந்த இரண்டு மூலகங்களும் கலக்கும்போது அதிக கதிரியக்கம் உள்ள மூலகமொன்று உருவாகும் எனக் குறிப்பிடப்பட்டுள்ளது.



## இலங்கை அகதிகளுக்கு குடியரிமை; ரவிசங்கரின் கருத்து ஏற்புடையதல்ல



(கொழும்பு)

இந்தியாவில் அகதிகளாக வாழ்ந்துவரும் இலங்கைத் தமிழர்களுக்கு இந்தியக் குடியரிமை வழங்கப்பட வேண்டும் என்ற கருத்து சரியானதல்ல என ஜனநாயக மக்கள் முன்னணித் தலைவர் மனோ கணேசன் தெரிவித்துள்ளார். யுத்த சூழல் காரணமாக இலங்கையிலிருந்து வெளியேறியவர்கள் தாய்நாடு திரும்பும் ஒரு சூழலை இலங்கையில் உருவாக்குவதே முக்கியம் என்றும் அவர் கூறியுள்ளார். யுத்த சூழ்நிலை காரணமாக வெளிநாடு சென்றவர்கள் இலங்கை திரும்ப வேண்டும் என்ற கருத்தை வெளிப்படுத்தி ஜனநாயக மக்கள் முன்னணித் தலைவர் மனோ கணேசன் பி.பி.சி. தமிழோசைக்கு 'வழங்கிய செவ்வியிலேயே இவ்வாறு தெரிவித்துள்ளார். இந்தியாவில் அகதிகளாக வாழும் இலங்கைத் தமிழர்கள் அனைவருக்கும் இந்தியக் குடியரிமை வழங்கப்பட வேண்டும் என அண்மையில் சாமியார் ஸ்ரீ

### என்கிறார் மனோகணேசன்

ஸ்ரீ ரவிசங்கர் கூறிய கருத்து தமக்கு ஏற்புடையது அல்ல என்று மனோ குறிப்பிட்டுள்ளார். உள்நாட்டில் இடம்பெயர்ந்த தமிழ் மக்கள் தமது சொந்தக் கிராமங்களில் மீள்குடியமர்த்தப்பட வேண்டும் என்பதும், வெளிநாடுகளுக்கு இடம்பெயர்ந்த இலங்கைத் தமிழர்கள் தாயகம் திரும்ப வேண்டும் என்பதும் தான் ஜனநாயக மக்கள் முன்னணியின் கொள்கை என்று அவர் விளக்கினார். இதற்கான சூழ்நிலை இலங்கையில் தற்போது இல்லை என்றும், அரசாங்கம் அச்சூழலை ஏற்படுத்தித் தருவதற்கு இந்தியா உள்ளிட்ட சர்வதேச நாடுகள் இலங்கைக்கு அழுத்தம் தர வேண்டும் என அவர் குறிப்பிட்டார்.



வெளிநாட்டு வேலைவாய்ப்புப் பணியகத்தில் பதிவு செய்து வெளிநாடுகளில் தொழிலுக்குச் சென்றுள்ள பெற்றோரின் 2500 குழந்தைகளுக்கு ஜனாதிபதி மகிந்த ராஜபக்ஷ புலமைப் பரிசில் வழங்கினார். ஜனாதிபதி பதவியேற்று 2500 தினங்கள் பூர்த்தியானதை முன்னிட்டு நேற்று முன்தினம் இந்த நிகழ்வு அலரிமாளிகையில் நடைபெற்றது.

## மூன்று மாத சம்பளம் வழங்க இணக்கம் விரிவுரையாளர் பணிக்குத் திரும்புவார்

### உயர் கல்வியமைச்சு நம்பிக்கை

(கொழும்பு)  
வேலைக்கு திரும்பும் விரிவுரையாளர்களுக்கு 3 மாத சம்பளத்தை வழங்குவதாக அமைச்சர் எஸ்.பி.திலாநாயக்க அறிவித்துள்ளமையால் பல்கலைக்கழக விரிவுரையாளர்கள் பணிக்கு திரும்புவரென உயர் கல்வியமைச்சு தெரிவித்துள்ளது. அமைச்சரின் அறிவித்தலை நிராகரித்த பல்கலைக்கழக ஆசிரியர் சங்கங்களின் சம்மேளனம், சங்கத்தின் கோரிக்கைகள் நிறைவேற்றப்படாது விடும். தாம் வேலைநிறுத்தத்தை தொடரவுள்ளதாக கூறியுள்ளது. அமைச்சரின் முன்மொழிவை பல்கலைக்கழக ஆசிரியர் சங்கங்களின் சம்மேளனம் உத்தியோகபூர்வமாக நிராகரித்துள்ள போதிலும், சிலர் மனம் மாறி வேலைக்கு வந்துள்ளதாகவும் விரைவில் அவர்களின் வேலை நிறுத்தம் முடிவுக்கு வந்துவிடுமெனவும் அமைச்சின் செயலாளர் டாக்டர் சனில் ஜயந்த நவரட்ன கூறினார். இத்தொழிற்சங்க நடவடிக்கையில் அரசியல் தொடர்பிருப்பதாகவும் இந்தளவில் அவர்களின் 6 கோரிக்கைகளில் 5 கோரிக்கைகள் ஏற்கப்பட



ள்ளது. மல்வத்த மற்றும் அல்கிரியா பீட மகாநாயக்கர்களின் இணக்க முயற்சிகளை தாம் ஆதரிப்பதாகவும் ஏனைய முயற்சிகள் தோல்வியடையின் மகாநாயக்கர்களுடன் பேசுவதற்கு திகதி குறிக்கவுள்ளதாகவும் அவர் கூறினார். ஆரம்பம், இரண்டாம் நிலை, மூன்றாம் நிலைக் கல்வி மற்றும் தொழிற்பயிற்சி ஆகியவற்றுக்கான அரசாங்கத்தின் செலவை அதிகரிக்கவும் பல்கலைக்கழக ஆசிரியர்களுக்கென விசேட கல்விச் சேவையொன்றை உருவாக்கவும் அரசாங்கம் ஒப்புக் கொண்டுள்ளதாகவும் அவர் கூறினார். அரசாங்கத்தின் முன்மொழிவுகள் தெளிவில்லாமலிருப்பதாகவும் இவை தமது கோரிக்கைகளை பூர்த்தி செய்யவில்லையெனவும் பல்கலைக்கழக ஆசிரியர் சங்கங்களின் சம்மேளனம் குறிப்பிட்டுள்ளது.

## சிறுவர்களின் உரிமைகளை

### பாதுகாப்பது அவசியம்



(கிளிநொச்சி)

பாரியதொரு அழிவு யுத்தத்தை சந்தித்து இந்நதலை முறையினரில் பெரும் பகுதியினரை இழந்த பின்னரும் எமது சமூகத்தினர் சிறுவர் உரிமைகளைப் பாதுகாக்க முயற்சிக்காதது மனவேதனைக்குரிது என ஈ.பி.டி.பி.யின் யாழ்.மாவட்ட நாடாளுமன்ற உறுப்பினரும் நாடாளுமன்றக் குழுக்களின் பிரதித்தலைவருமான மு.சந்திர குமார் தெரிவித்துள்ளார்.

கிளிநொச்சி விவேகானந்தா வித்தியாலயத்தில் நேற்று முன்தினம் நடைபெற்ற சர்வதேச சிறுவர் தின நிகழ்வில் கலந்துகொண்டு உரையாற்றும் போதே அவர் இவ்வாறு தெரிவித்தார்.

அங்கு அவர் மேலும் உரையாற்றுகையில், எமது சமூகத்தின் எதிர்காலத்தை தீர்மானிக்கின்ற சக்தியாகத் திகழ்பவர்கள் இன்றைய இளந்தலை முறையினர். எனவே அவர்களை சமூக மேம்பாட்டில் அக்கறையுடையவர்களாக வளர்த்தெடுக்க வேண்டிய பொறுப்பும் கடப்பாடும் எங்கள் ஒவ்வொருவரிடமும் உண்டு. அதனடிப்படையில் அவர்களின் உரிமைகளைப் பாதுகாப்பதிலும் அவர்களுக்கு நிறைவான கல்வியை வழங்குவதிலும் நாம் ஒவ்வொருவரும் பொறுப்புணர்வுடன் செயற்பட வேண்டும்.

கல்விக்காக ஊக்கப்படுத்துகின்றோம் என்ற பெயரில்

பெற்றோர்களாலேயே சிறார்கள் துன்புறுத்தப்படுத்தப்படுகின்ற நிலைமைகளும் தொடர்ந்த வண்ணமேயுள்ளன. எனவே இந்நிலைமைகள் மாற்றப்பட வேண்டும். இதேவேளை கடந்த காலயுத்தம் சிறார்களின் தேக ஆரோக்கியத்தைப் பெரிதும் பாதிப்பதையச் செய்துள்ளது. அன்று இவர்கள் நிறைவான போஷாக்கினைப் பெறுவதில் பெரும் சிரமங்களை எதிர்கொண்டிருந்தனர் அதன் பாதிப்புக்கள் இன்று வெளிப்படுகின்றன எனவே அவர்களுக்கு நிறைவான போஷாக்கினை வழங்குவதற்கான செயற்திட்டங்களை நடைமுறைப்படுத்த நாம் நடவடிக்கைகளை மேற்கொண்டுள்ளோம் என்றார்.

## விசேட பேருந்து சேவை

(முல்லைத்தீவு)

முல்லைத்தீவு மாவட்டத்தில் மிகவும் பின்தங்கிய கிராமங்களான முறிப்பு, குமிழமுனை, ஆறுமுகத்தான்குளம் ஆகிய கிராம மக்களின் நலன்கருதி விசேட அரச பேருந்துச் சேவை ஆரம்பிக்கப்பட்டுள்ளது.

இக்கிராமத்திற்கு 22 வருடங்களாக அரச பேருந்துச் சேவையோ அல்லது தனியார் பேருந்து சேவையோ இதுவரை இடம் பெறாததால் இக்கிராமமக்கள் நீண்டகாலமாக பல சிரமங்களை எதிர்நோக்கி வந்தனர். இந்த நிலையில் இக்கிராம மக்களுக்கு பேருந்துச் சேவையை ஏற்படுத்திக் கொடுக்கும் வகையில் அரச பேருந்துச் சேவை நேற்று முன்தினம் முதல் ஆரம்பிக்கப்பட்டுள்ளது.

இச்சேவையில் முல்லைத்தீவு இந்து வித்தியாலயம் தண்ணீர்நூற்று சி.சி பாடசாலை, முல்லைத்தீவு கத்தோலிக்க தமிழ்க்கலவன் பாடசாலை, சிலாவத்தை தமிழ் மகா வித்தியாலயம், தண்ணீர்நூற்று இ.த.க பாடசாலை, வற்றாப்பளை மகா வித்தியாலயம், வித்தியானந்தாக்கல்லூரி, முள்ளியவளை கலைமகள் வித்தியாலயம் ஆகிய பாடசாலை மாணவர்களுக்கான சேவையும் இடம்பெறுவது.

தினமும் காலை 7 மணிக்கு முல்லைத்தீவு நடுப்பகுதியிலிருந்து புறப்படும் பேருந்து முறிப்பு - குமிழமுனை - ஆறுமுகத்தான்குளம் ஊடாக வற்றாப்பளை முள்ளியவளை ஆலடிச்சந்தி சென்று முறிப்பு, குமிழமுனை, ஆறுமுகத்தான்குளம் ஊடாக முல்லைத்தீவு வரை சென்றடையும் என அறிவிக்கப்பட்டுள்ளது. வணிகத்துறை அமைச்சர் ரிசாட் பதியுதீனின் வழிகாட்டலின் கீழ் அமைச்சின் முல்லைத்தீவு இணைப்பாளர் யா.ஜனோபரின் வேண்டுகோளுக்கிணங்க இப்பேருந்துச் சேவை ஆரம்பிக்கப்பட்டுள்ளதாகத் தெரிவிக்கப்பட்டுள்ளது. (04)

## சிறுவர் தின நிகழ்வு

(முல்லைத்தீவு)

முல்லைத்தீவு இந்து வித்தியாலயத்தின் உலக சிறுவர் தின நிகழ்வு நேற்று முன்தினம் மிகச்சிறப்பாக இடம்பெற்றது.

தரம் ஒன்று முதல் 5 வரையான மாணவர்களைக் கொண்ட இப்பாடசாலையில் 147 மாணவர்கள் கல்வி பயின்று வருகின்றனர்.

இம்மாணவர்கள் இயற்கைச்

சூழலைப் பாதுகாக்கும் வகையில் இயற்கையான அதாவது இலைகளைப்பயன்படுத்தி மர நிழலில் இடத்தை அமைத்து அங்கு சிறுவர் தினத்தைக் கொண்டாடினர்.

இந்நிகழ்வில் சிறுவர்களுக்குப் பரிசில்கள் வழங்கப்பட்டதுடன் சிறுவர் கலை நிகழ்வுகளும் இடம்பெற்றன. (04)

## ஆசிரியர் தினம்

வடமராட்சி இந்து ஆரம்பப் பாடசாலையின் ஆசிரியர் தின விழா நாளை மறுதினம் வெள்ளிக்கிழமை காலை 9 மணிக்கு கல்லூரி மண்டபத்தில் இடம்பெறவுள்ளது.

பாடசாலை அபிவிருத்திச் சங்கச் செயலாளர் கு.உமாசங்கர் தலைமையில் இடம்பெறும் இந்நிகழ்வில் பிரதம விருந்தினராக வடமராட்சி வலய முன்னாள் கணிதபாட உதவிக் கல்விப்பணிப்பாளர் எஸ். தியாகராசா மற்றும் திருமதி தியாகராஜா ஆகியோர் கலந்து கொள்ளவுள்ளனர். (109)

ஐராச்சகத் தன்மையை முதன்மைப் படுத்தி பக்கம் சாராமல் துணிச்சலுடன் தரமான அம்சங்களை அள்ளிவரும் வாரமலர்.

வாரமலர்

# தினமுரசு

நாளைய தினமுரசு வாரமலரில்... 04.10.2012

பக்கம் 24 ரூபா 30.00  
வாரமலர்  
தினமுரசு  
982

கேப்பாப்புலவில் கேட்கும்  
அவலக்குரல்கள்

அர்த்தபூர்வமான மீள்குடியேற்றம் அவசியம்



மர்ஹூம் அவர்பின் கனவுகள் நனவாதமா?

விரிவாயாளர் போராட்டம் விபரீத விளைவுகளும்

● இன்னும் எவ்வளவு காலத்துக்கு கூட்டமைப்பின் பொய்யும் புரட்டும்

● புதிய முதலமைச்சருக்கு காத்திருக்கும் சவால்கள்

● மீண்டும் சூடு பிடித்திருக்கும் தம்புள்ள நகர அபிவிருத்தி

● கேப்பாப்புலவில் கேட்கும் அவலக்குரல்கள்

அர்த்தபூர்வமான மீள்குடியேற்றம் அவசியம்

உங்கள் முகவர்களிடம் கேட்டு வாங்கிய படியுங்கள்!

சூடு - சுவை - சுவாரசியம் இதுதான் தினமுரசு

# தேசிய மட்டத்தில் மூன்றாமிடம்; சென். ஜோன்ஸ் அணிக்கு வரவேற்பு




படப்பிடிப்பு: சுரேஷ்

(யாழ்ப்பாணம்)

தேசிய மட்ட கால்பந்தாட்டப் போட்டியில் மூன்றாமிடத்தைப் பிடித்துக் கொண்ட சென். ஜோன்ஸ் கல்லூரி அணிக்கு பாடசாலை சமூகத்தினரால் நேற்றுக் காலை அமோக வரவேற்பளிக்கப்பட்டது.

இலங்கை கால்பந்தாட்ட சம்மேளனத்தினால் 19 வயதுப் பிரிவு அணிகளுக்கிடையில் நடத்தப்பட்ட தேசிய மட்டக் கால்பந்தாட்டப் போட்டி கடந்த ஞாயிறு, திங்கள் ஆகிய இரு நாட்கள் காலியில் நடைபெற்றது.

இதில் கடந்த ஞாயிறுக்கிழமை நடைபெற்ற காலியூதிப் போட்டியில் எக்கலை ஜி.பி. சேனநாயக்க பாடசாலை அணியுடன் மோதிய சென் ஜோன்ஸ் கல்லூரி அணி மிகவும் சிறப்பாக ஆடி 2-0 என்ற



கோல் கணக்கில் வெற்றிபெற்று அரையிறுதிப் போட்டிக்குத் தகுதிபெற்றது. தொடர்ந்து நடைபெற்ற அரையிறுதிப் போட்டியில் அனுராதபுரம் சென். ஜோசப் கல்லூரி அணியும், சென். ஜோன்ஸ் கல்லூரி அணியும் மோதின. இதில் 0-3 என்ற கோல் கணக்கில் சென் ஜோன்ஸ் கல்லூரி அணி தோல்வியடைந்தது.

இதேவேளை, திங்கட்கிழமை நடைபெற்ற மூன்றாமிடத்திற்கான போட்டியில் காலி மகிந்த கல்லூரி அணியும், சென். ஜோன்ஸ் கல்லூரி அணியும் மோதின. இதில் இரு அணிகளும் ஒன்றுக்கொன்று சளைத்தவர்கள் அல்ல என்பதை வெளிப்படுத்தும் வகையில் தமது ஆட்டத் திறனை வெளிப்படுத்தின. பின்கள வீரர்களின் சிறப்பான தடுப்பாட்டத்தின் மூலம் கோல் எல்லைக்குள் இரு அணிகளாலும் உள்ளுழைய முடியவில்லை. இறுதியில் கோல் எதுவும் போடப்படாத நிலையில் ஆட்டம் நிறைவுக்கு வந்தது. இதனைத் தொடர்ந்து தண்ட உடை மூலம் வெற்றி தோல்வி தீர்மானிக்கப்பட்டது. இதில் 5-3 என்ற கோல் கணக்கில் வெற்றிபெற்று மூன்றாமிடத்தை சென். ஜோன்ஸ் கல்லூரி அணி பெற்றுக் கொண்டது.

மூன்றாமிடத்தைப் பிடித்துக் கொண்ட சென். ஜோன்ஸ் கல்லூரி அணிக்கு நேற்றுக் காலை 7.30 மணிக்கு பாடசாலைச் சமூகத்தினால் அமோக வரவேற்பளிக்கப்பட்டது. சென். ஜோன்ஸ் கல்லூரி அதிபர் ஞானப்பொன்றாஜா தலைமையில் நடைபெற்ற இந்நிகழ்வில் பாண்ட வாத்திய இசையுடன் வீரர்கள் வரவேற்கப்பட்டு வாழ்த்துக்கள் தெரிவிக்கப்பட்டமை குறிப்பிடத்தக்கது. (எஸ்.பி., 20)

## மன்னிக்க வேண்டுகிறேன்

டுவிட்டர் விவகாரத்தில் சிக்கி இங்கிலாந்து அணியில் இடம்பெறாமலுள்ள அதிரடி வீரர் கெவின் பீற்றர்சன் தனது நடத்தைக்கு பொதுமன்னிப்பு கேட்கத் தயாராக இருப்பதாக தகவல்கள் வெளியாகியுள்ளன.

இங்கிலாந்து கிரிக்கெட் அணியின் அதிரடி துடுப்பாட்ட வீரராக விளங்கியவர் தென்னாபிரிக்க நாட்டை சேர்ந்த கெவின் பீற்றர்சன். சக வீரர்கள், பயிற்சியாளர் ஆகியோருடனான தொடர்பில் விரிசல் ஏற்பட்டதைத் தொடர்ந்து கப்டன் ஸ்ரோஸுக்கு எதிரான வாசகங்கள் அடங்கிய குறுஞ்செய்தியை தென்னாபிரிக்காவிற்கு பீற்றர்சன் அனுப்பியுள்ளார்.

இதனால் அவர், அணியில் இடம் பெறுவது கேள்வி குறியாகிவிட்டது. மேலும், இவருக்கும் அணிக்கும் இடையேயான ஒப்பந்தம் கடந்த செப்டம்பர் மாதத்துடன் முடிவடைந்ததால் தற்போது அவர் அணியில் இடம்பெற வில்லை.

எனவே, அணியில் இடம் பிடிக்க அவர் பொது மன்னிப்பு கேட்கத் தயாராக இருப்பதாக தகவல் தெரிவிக்கின்றது. அணியின் தலைமை பயிற்சியாளர் ஆண்டி பிளவரிடம், வருகிற 2015 உலக கோப்பை போட்டி வரை அனைத்து நிலைகளிலும் விளையாட, தான் தயாராக இருப்பதாக அவர் தெரிவித்துள்ளார். இந்நிலையில், நிலைமையை உற்றுநோக்கி வரும் இங்கிலாந்து கிரிக்கெட் சபை உறுப்பினர்கள் நவெம்பர்-20 போட்டிகளில் விளையாடுவதற்கு அவரை ஒப்பந்தம் செய்ய ஆர்வமுடன் இருப்பதாகவும் கூறப்படுகிறது.

## பலவீனமான பந்துவீச்சு

(கொழும்பு)

இந்திய அணியின் பந்துவீச்சு பலமான ஒன்று அல்ல. அவ்வணியின் பந்துவீச்சு மிகவும் பலவீனமான அளவில் உள்ளது என இலங்கை அணியின் முன்னாள் துடுப்பாட்ட வீரர் அரவிந்த டி சில்வா தெரிவித்துள்ளார்.

நவெம்பர்-20 கிரிக்கெட் தொடரில் நான் பார்த்தவரை இந்திய அணியின் பந்துவீச்சு பலவீனமான அளவில் உள்ளது. பலவீனம் என்ற வகையில் நான் மிகப்பலவீனமான அணி என்றே கருதுகின்றேன்.

இந்திய அணியின் பந்துவீச்சில் வேகப்பந்து வீச்சிலும், சுழற்பந்து வீச்சிலும் புதுமைகள் காணப்படவில்லை. இலங்கை ஆடுகளங்கள் மெதுவான ஆடுகளங்களாகவும், சுழற்பந்து வீச்சுக்குச் சாதகமாகவும் காணப்படும் நிலையில் பந்துவீச்சாளர்கள் அனைத்து வகையான பந்துவீச்சு வகைகளையும் கலந்து வீச வேண்டிய தேவை உள்ளது.

அவுஸ்ரேலியாவிற்கெதிரான போட்டியில் இந்திய சுழற்பந்து வீச்சாளர்கள் புதிய வகையில் ஏதாவதொன்றையும் முயற்சிக்கத் தவறியிருந்தனர். இந்திய அணி சிறந்த சுழற்பந்து வீச்சாளர்களைக் கொண்ட அணிகளுக்கெதிராகத் தடுமாறுவதற்கு வாய்ப்புள்ளது.

இதேவேளை, இலங்கை அணியின் பந்துவீச்சு சிறப்பாக உள்ளது. இருப்பினும் ஒரு சிலர் இன்னும் தமது பந்து வீச்சுத் தரத்தை மேலும் மேம்படுத்திக்கொள்ளவேண்டும் என அவர் தெரிவித்தார்.

## பாகிஸ்தான் அணியின் தோல்வி முன்னாள் வீரர்கள் விசுவம்



(கராச்சி)

நவெம்பர்-20 உலகக் கிண்ண சுப்பர்-8 ஆட்டத்தில் இந்தியா விடம் தோற்ற பாகிஸ்தான் அணியின் வீரர்கள் போட்டிக்குத் தயாரான விதம் மற்றும் அவர்களது ஆட்ட யுக்திகள் குறித்து அந்நாட்டு ரசிகர்களும், முன்னாள் வீரர்களும் பல்வேறு விமர்சனங்களைத் தெரிவித்துள்ளனர்.

நாணயச் சுழற்சியில் வென்ற பின்னர் பாகிஸ்தான் கப்டன் ஹபீஸ் துடுப்பாட்டத்தைத் தேர்வு செய்ததும் சர்ச்சையைக் கிளப்பியுள்ளது.

முன்னாள் கப்டன் அமீர் சொகைல் கூறுகையில், இந்திய அணியின் வலிமை அதன் துடுப்பாட்ட

ம்தான் என்பதை ஹபீஸ் நினைவில் கொண்டிருக்க வேண்டும். அவர்களால் எவ்வளவு பெரிய ஓட்ட எண்ணிக்கையையும் எட்ட இயலும். இருந்தும் நாம் ஏன் துடுப்பாட்டத்தைத் தேர்வு செய்ய வேண்டும்? இந்தியாவை மனதில் வைத்து ஆடுகின்ற 11 பேர் கொண்ட அணியும் தேர்வு செய்யப்படவில்லை என்றார்.

பாகிஸ்தானின் முன்னாள் டெஸ்ட் ஜாம்பவான் ஜாகீர் அப்பால் கூறும் போது, போட்டிக்கு முன்னர் பாகிஸ்தான் அணி எந்தத் திட்டமிடலும் இன்றி களமிறங்கியதுபோல் தோன்றுகிறது. இந்தியாவுக்கு எதிராக ஆடும்போது சரியாகத் திட்டமிட வேண்டும். ஆனால் எமது அணியினர் பீதியுடன் காணப்பட்டனர். ஹோலியை கட்டுப்படுத்த எம்மிடம் எந்தத் திட்டமும் இல்லை என்றார்.

மற்றொரு முன்னாள் வீரரான இஷ்டாக் அலி கராச்சியில் தனது நண்பர்களுடன் போட்டியை பெரிய திரையில் பார்த்தார். இந்தியாவுடன் தோற்கும்போது அது எம்மை காயப்படுத்துகிறது, பாகிஸ்தான் எந்த அணியுடனும் தோற்கலாம். ஆனால் இந்தியாவுடன் தோற்கக் கூடாது. ஏனெனில் அது உணர்ச்சி பூர்வமானது என்றார்.

## நிதி ஒதுக்கீடு அதிகரிப்பு



.ரஷ்யாவில் 2018 ஆம் ஆண்டு நடைபெறவுள்ள உலக கிண்ண கால்பந்தாட்டப் போட்டிகளுக்கான நிதி ஒதுக்கீடு அதிகரிக்கப்பட்டுள்ளது.

2010 ஆம் ஆண்டு பிரேரிக்கப்பட்டதை விட சுமார் இரண்டு மடங்கால் போட்டிகளுக்கான நிதி உயர்த்தப்பட்டுள்ளதாகத் தெரிவிக்கப்படுகின்றது.

இதன்பிரகாரம் 19 பில்லியன் அமெரிக்க டொலர்கள் இதற்கென ஒதுக்கப்பட்டுள்ளதுடன், இதில் 40 வீதம் கட்டடம் மற்றும் மைதான புனரமைப்புப் பணிகளுக்கு செலவிடப்படவுள்ளது.

மிகுதி நிதி போக்குவரத்து மற்றும் விடுதி உட்கட்டமைப்புக்களுக்குச் செலவிடப்படவுள்ளதாக ரஷ்ய விளையாட்டு அமைச்சர் விட்டாலி முட்கோ குறிப்பிட்டுள்ளார்.

## நோக்கத்தை நிறைவேற்ற தலைமைப் பதவி மாற்றம்

(கொழும்பு)


சரியான நோக்கங்களிற்காகவே இங்கிலாந்து அணிக்கெதிரான போட்டியில் இலங்கை அணிக்குத் தலைமை தாங்க சங்கக்காரவை நியமித்தோம் என மஹேல ஜெயவர்தன தெரிவித்தார்.

இலங்கை, இங்கிலாந்து அணிகளுக்கிடையில் நேற்று முன்தினம் இடம்பெற்ற போட்டியில் இலங்கை அணியின் வழக்கமான தலைவராக மஹேல ஜெயவர்தனவிற்குப் பதிலாக குமார் சங்கக்கார உத்தியோகபூர்வமாக அறிவிக்கப்பட்டிருந்தார்.

இந்நிலையில் அம்முடிவு தொடர்பாகக் கருத்துத் தெரிவித்த மஹேல ஜெயவர்தன, இதற்கு முன்னர் இடம்பெற்ற மேற்கிந்தியத்தீவுகள் அணிக்கெதிரான போட்டியில் இலங்கை அணி குறித்த நேரத்திற்குள் ஓவர்களை வீசி முடிக்கவில்லை என்பதால் எனக்கு எச்சரிக்கை விடுக்கப்பட்டிருந்த நிலையில், இங்கிலாந்திற்கெதிரான போட்டியிலும் இலங்கை அணி குறித்த நேரத்திற்குள் ஓவர்களை வீசி முடிக்காதுவிடின் போட்டித்தடை விதிக்கப்படும் என்பதாலேயே குமார் சங்கக்கார அணித்தலைவராகச் செயற்பட்டதாகத் தெரிவித்தார்.

சர்வதேசக் கிரிக்கெட் சபையின் விதிகளின்படி அணியொன்று ஒரே தலைவரின் கீழ் 12 மாதங்களுக்குள் இரண்டு தடவைகள் ஒதுக்கப்பட்ட நேரத்திற்குள் பந்துவீசியிருக்காவிடில் அடுத்த போட்டியில் அணித்தலைவர் பங்குபற்றுவதற்குத் தடை விதிக்கப்படும்.

இலங்கை அணியின் தலைவர் மஹேல ஜெயவர்தன மேற்கிந்தியத் தீவுகளுக்கு எதிரான போட்டியில் ஏற்கனவே ஒரு தடவை அகப்பட்டுக் கொண்ட நிலையில், இங்கிலாந்திற்கெதிரான போட்டியில் அகப்பட்டுக் கொண்டால் அரையிறுதிப் போட்டியில் பங்குபற்ற முடியாத நிலை ஏற்பட்டிருக்கலாம். எனவே குமார் சங்கக்கார அணித்தலைவராகச் செயற்பட்டார். முக்கியமான போட்டிகளில் போட்டித்தடை காரணமாக பங்குபற்றாமல் விட முடியாது என்பதால் இந்த முடிவு எடுக்கப்பட்டதாகத் தெரிவித்த மஹேல, சரியான நோக்கத்திற்காகவே இந்த முடிவை எடுத்ததாகவும், எந்தவித தவறான நோக்கங்களும் காணப்படவில்லை எனவும் தெரிவித்தார்.



# பூநகரியின் முதல்வன் வலைப்பாடு ஜெகமீட்பர்

(பூநகரி)

பூநகரிப் பிரதேசத்திற்குட்பட்ட கால்பந்தாட்டப் போட்டியில் வலைப்பாடு ஜெகமீட்பர் அணி சம்பியனானது.

இலங்கை தேசிய கால்பந்தாட்ட அணிக்கு வீரர்களை இணைத்துக் கொள்ளும் நோக்கில் இலங்கை கால்பந்தாட்ட சம்மேளனமும், விளையாட்டுத்துறை அமைச்சும் இணைந்து நடத்தும் கால்பந்தாட்டப் போட்டி பிரதேச ரீதியில் நடைபெற்று வருகின்றது.

அந்தவகையில் பூநகரிப் பிரதேசத்தில் பதிவு செய்யப்பட்ட அணிகளுக்கிடையிலான போட்டி கடந்த ரூயிற்றுக்கிழமை நான்காம் கட்டையில் அமைந்துள்ள விக்கேஸ்வரா மகாவித்தியாலய மைதானத்தில் நடைபெற்றது.

இதில் பூநகரிப் பிரதேசத்தின் முன்னணி அணிகளான மத்திய நண்பர்கள், இரணைமாதாநகர் சென். மேரிஸ், முழங்காவில் விநாயகர், வலைப்பாடு ஜெகமீட்பர் உட்பட

ஏழு அணிகள் பங்குபற்றின.

இருப்பினும் இறுதிப்போட்டிக்கு முழங்காவில் விநாயகர் அணியும், வலைப்பாடு ஜெகமீட்பர் அணியும் மோதின. ஆரம்பம் முதலே தாக்குதல் ஆட்டத்தை வெளிப்படுத்திய ஜெகமீட்பர் அணி, போட்டி நிறைவடையும் வரை அதே வேகத்துடன் ஆடி இரசிர்களைப் பரவசப்படுத்தியது.

விநாயகர் அணி பல கோல்போடும் முயற்சியை பல தடவைகள் மேற்கொண்டபோதும் ஜெகமீட்பர் அணியின் பிற்கள வீரர்களின் சிறப்பான தடுப்பாட்டத்தைத் தாண்டி செல்ல முடியவில்லை. இறுதியில் வலைப்பாடு ஜெகமீட்பர் அணி 4-0 என்ற கோல் கணக்கில் வெற்றி பெற்று பூநகரிப் பிரதேச சம்பியனானது. பூநகரிப் பிரதேச விளையாட்டு உத்தியோகத்தர் சிவநேசன் போட்டிகளை ஒழுங்குபடுத்தி சிறப்புற நடத்தியிருந்தமை குறிப்பிடத்தக்கது. (எஸ்.பி.)



## ப்ரண்ட்ஸ், ரெக்ரேஷன் அணிகள் வெற்றி

(வவுனியா)

வவுனியா பிறீமியர் லீக் ருவென்ரி-20 கிரிக்கெட் தொடரின் லீக் சுற்றில் ப்ரண்ட்ஸ் மற்றும் ரெக்ரேஷன் அணிகள் வெற்றி பெற்றன.

செவ்வானம் விளையாட்டுக்கழகத்தினால் முதன் முறையாக நடத்தப்பட்டு வரும் வவுனியா பிறீமியர் லீக் கிரிக்கெட் தொடர் வவுனியா நகரசபை மைதானத்தில் இடம் பெற்று வருகின்றது.

இதில் ப்ரண்ட்ஸ் அணியும் நியூபைட் அணியும் கடந்த ரூயிற்றுக்கிழமை மோதின. முதலில் ஆடிய ப்ரண்ட்ஸ் அணி 20 ஓவர்கள் நிறைவில் சகல விக்கெட்டுக்களையும் இழந்து 148 ஓட்டங்களைப் பெற்றது. இதில் ராம் 24, பாஸ்கர் 28 ஓட்டங்களைப் பெற்றனர். பந்து வீச்சில் கார்த்திக் நான்கு விக்கெட்டுக்களை வீழ்த்தினார்.

பதிலுக்கு 149 ஓட்டங்களைப் பெற்றால் வெற்றி என்ற நிலையில் களமிறங்கிய நியூபைட் அணி 20 ஓவர்கள் நிறைவில் எட்டு விக்கெட்டுக்களை இழந்து 77 ஓட்டங்களைப் பெற்றுத் தோல்வியடைந்தது. இதில் ரமணன் 20 ஓட்டங்களைப் பெற்றார். பந்து வீச்சில் சதீஸ் ஐந்து விக்கெட்டுக்களை வீழ்த்தினார்.

மற்றுமொரு லீக் ஆட்டத்தில் யங்ஸ்ரார் அணியும், ரெக்ரேஷன் அணியும் மோதின. முதலில் ஆடிய ரெக்ரேஷன் அணி 18 ஓவர்கள் நிறைவில் ஏழு விக்கெட்டுக்களை இழந்து 106 ஓட்டங்களைப் பெற்றது. இதில் திலீபன் 29, ராஜன் 28 ஓட்டங்களைப் பெற்றனர். பந்து வீச்சில் டினா இரண்டு விக்கெட்டுக்களை வீழ்த்தினார்.

பதிலுக்கு 107 ஓட்டங்களைப் பெற்றால் வெற்றி என்ற நிலையில் களமிறங்கிய யங்ஸ்ரார் அணி இலுக்ஷன், சக்தி ஆகியோரின் பந்து வீச்சை எதிர்கொள்ள முடியாமல் மளமளவென விக்கெட்டுக்களைப் பறிகொடுத்தது. இறுதியில் 18 ஓவர்கள் நிறைவில் எட்டு விக்கெட்டுக்களை இழந்து 102 ஓட்டங்களைப் பெற்றுத் தோல்வியடைந்தது.

இதில் ஜெசி மட்டும் 28 ஓட்டங்களைப் பெற்றார். பந்து வீச்சில் இலுக்ஷன், சக்தி தலா மூன்று விக்கெட்டுக்களை வீழ்த்தி அணியின் வெற்றிக்குத்துணைபுரிந்தனர். (93)

## இலங்கை கிண்ணம் வெல்லும் அக்ரம் நம்பிக்கை

(கொழும்பு)

இலங்கை அணி கிண்ணம் வெல்லக் கூடிய நிலையில் உள்ளதாக அக்ரம் தெரிவித்தார்.

இலங்கை அணியின் கப்டன் மஹேல ஜெயவர்த்தனவின் ஆட்டம் இலங்கை அணிக்குக் கிண்ணத்தைப் பெற்றுக் கொடுக்கும் வகையில் அமைந்து வருகின்றது.

குறிப்பாக, சங்கக்கார, மஹேல, டில்சான் ஆகியோர் சிறப்பான முறையில் செயற்பட்டால் இலங்கை அணிக்கு கிண்ணம் வெல்வது இலகுவாக இருக்கும். குப்பர்-8 போட்டிகளில் அதன் ஆட்டம் சிறப்பான முறையில் இருந்து வருகின்றது எனவும் அவர் தெரிவித்தார்.

## கிண்ணம் வென்றது அருள் அணி

(இணுவில்)

இணுவில் இந்து விளையாட்டுக்கழகத்தினால் நடத்தப்பட்ட மென்பந்து கிரிக்கெட் தொடரில் அருள் அணி கிண்ணத்தைக் கைப்பற்றிக் கொண்டது.

இணுவில் இந்து விளையாட்டுக்கழகத்தின் ஏழாவது ஆண்டு நிறைவை முன்னிட்டு 17 வயதுப் பிரிவு அணிகளுக்கிடையில் நடத்தப்பட்ட மென்பந்து கிரிக்கெட் தொடர் அண்மையில் இணுவில் மத்திய கல்லூரி மைதானத்தில் நடைபெற்றது.

இதில் அருள் அணியும், எவரெஸ்ட் அணியும் இறுதிப் போட்டியில் மோதின. அணிக்கு ஆறு பேர் கொண்ட ஐந்து ஓவர் ஆட்டமாக இப்போட்டித் தொடர் நடைபெற்றது.

இதில் முதலில் ஆடிய அருள் அணி ஐந்து ஓவர்கள் நிறைவில் நான்கு விக்கெட்டுக்களை இழந்து 66 ஓட்டங்களைப் பெற்றது. இதில் நிலஜன் 17, விதூரன் 18 ஓட்டங்களைப் பெற்றனர்.

பதிலுக்கு 67 ஓட்டங்களைப் பெற்றால் வெற்றி என்ற நிலையில் களமிறங்கிய எவரெஸ்ட் அணி விதூரனின் பந்து வீச்சை எதிர்கொள்ளத் திறமையற்றதாக விளங்கி விக்கெட்டுக்களை இழந்தது. இறுதியில் எவரெஸ்ட் அணி 4.2 ஓவர்கள் நிறைவில் சகல விக்கெட்டுக்களையும் இழந்து 39 ஓட்டங்களைப் பெற்றுத் தோல்வியடைந்தது. இதில் எந்தவொரு தடுப்பாட்ட வீரரும் இரட்டை இலக்கை அடையவில்லை. பந்து வீச்சில் விதூரன் மூன்று விக்கெட்டுக்களை வீழ்த்தினார். இப்போட்டியில் சகலதுறையிலும் ஜொலித்த விதூரன் ஆட்டநாயகனாகத் தெரிவானார்.

# வவுனியா-நெலுக்குளம் ம.வியை போராடி வென்றது சென். ஜோன்ஸ்

(யாழ்ப்பாணம்)

வவுனியா நெலுக்குளம் மகாவித்தியாலய அணிக்கெதிரான ஒரு நாள் போட்டியில் சென். ஜோன்ஸ் கல்லூரி 'பி' அணி போராடி வெற்றிபெற்றது.

இலங்கை பாடசாலை கிரிக்கெட் சங்கத்தினால் நடத்தப்பட்டு வரும் பிரிவு முன்றின் 15 வயதுப் பிரிவு அணிகளுக்கிடையிலான ஒரு நாள் போட்டி கடந்த 18ஆம் திகதி சென்.பற்றிக்ஸ் கல்லூரி மைதானத்தில் நடைபெற்றது. இதில் சென். ஜோன்ஸ் கல்லூரியின் 'பி' அணியும், வவுனியா நெலுக்குளம் மகாவித்தியாலய அணியும் மோதின.


நாணயச் சுழற்சியில் வெற்றிபெற்ற சென். ஜோன்ஸ் கல்லூரி 'பி' அணி முதலில் களத்தடுப்பைத் தீர்மானித்தது. இதற்கமைய முதலில் ஆடிய வவுனியா நெலுக்குளம் மகாவித்தியாலய அணி புகழினியன், சோமஸ்கந்தன் ஆகியோரின் பந்து வீச்சுக்கு ஈடுகொடுக்க முடியாமல் மளமளவென விக்கெட்டுக்களைப் பறிகொடுத்தது. இருப்பினும் விதுஷன், மஞ்சுதன் ஆகியோர் பொறுமையாக ஆடி சற்று நேரம் தாக்குப் பிடித்தனர். இறுதியில் வவுனியா - நெலுக்குளம் மகாவித்தியாலய அணி 20.2 ஓவர்கள் நிறைவில் சகல விக்கெட்டுக்களையும் இழந்து 45 ஓட்டங்களைப் பெற்றது. இதில் விதுஷன் 58 பந்துகளை எதிர்கொண்டு 12, மஞ்சுதன் 26 பந்துகளை எதிர்கொண்டு 10 ஓட்டங்களைப் பெற்றனர். பந்து வீச்சில் புகழினியன் 6 ஓவர்கள் பந்து வீசி ஆறு ஓட்டங்களைக் கொடுத்து நான்கு விக்கெட்டுக்களையும், சோமஸ்கந்தன் 4.2 ஓவர்கள் பந்து வீசி மூன்று ஓட்டங்களைக் கொடுத்து மூன்று விக்கெட்டுக்களையும் வீழ்த்தினார்.

பதிலுக்கு 46 ஓட்டங்களைப் பெற்றால் வெற்றி என்ற நிலையில் களமிறங்கிய சென். ஜோன்ஸ் கல்லூரி அணிக்கு ஆரம்பமே அதிர்ச்சி அளிக்கும் வகையில் தனுஷன், கிசெல்தாசன் ஆகியோரின் பந்து வீச்சு அமைந்திருந்தது.

இவர்களின் பந்து வீச்சை எதிர்கொள்ள முடியாமல் திறமையற்ற சென். ஜோன்ஸ் கல்லூரி அணி விரைவாக விக்கெட்டுக்களைப் பறிகொடுத்து வந்ததுடன் வெற்றியிலக்கை எட்டிப் பிடிக்குமா என்ற கேள்வியும் எழுந்தது. இருப்பினும் சோமஸ்கந்தன், மதிவதன் ஆகியோரின் நிதானமான ஆட்டத்தின் மூலம் வெற்றியிலக்கை அடைந்தது. இறுதியில் சென். ஜோன்ஸ் கல்லூரி அணி 15.4 ஓவர்கள் நிறைவில் எட்டு விக்கெட்டுக்களை இழந்து 46 ஓட்டங்களைப் பெற்று வெற்றி அடைந்தது.

இதில் மதிவதன் ஆட்டமிழக்காது 10, சோமஸ்கந்தன் எட்டு ஓட்டங்களைப் பெற்றனர். பந்துவீச்சில் தனுஷன் 8 ஓவர்கள் பந்து வீசி நான்கு விக்கெட்டுக்களையும், கிசெல்தாசன் 7 ஓவர்கள் பந்து வீசி 16 ஓட்டங்களைக்கொடுத்து நான்கு விக்கெட்டுக்களையும் வீழ்த்தி சென். ஜோன்ஸ் அணிக்கு நெருக்கடி கொடுத்தமை குறிப்பிடத்தக்கது. (எஸ்.பி.)

## உடற்கல்வி பயிற்சி முகாம்



(வட்டுக்கோட்டை)

வட மாகாணத்தில் கடமையாற்றும் உடற்கல்வி பாடம் கற்பிக்காத ஆசிரியர்களுக்கான 4 நாள் வதிவிட உடற்கல்வி பயிற்சி முகாம் கடந்த 26ஆம் திகதி வட்டுக்கோட்டையாழ்ப்பாண கல்லூரியில் ஆரம்பமாகி நிறைவடைந்தது.

வட மாகாணத்தின் 12 வலயங்களையும் சேர்ந்த பாடசாலைகளில் உடற்கல்வி மற்றும் விளையாட்டு செயற்பாடுகளில் ஈடுபடும் உடற்கல்வி பாடம் கற்பிக்காத 60 ஆசிரியர்களுக்கு அவர்களின் வாண்மை விருத்திக்காக உடற்கல்வி பயிற்சி

முகாம் 24 செப்டெம்பர் 2012 தொடக்கம் 27 செப்டெம்பர் 2012 வரை நான்கு நாட்களுக்கு நடாத்தப்பட்டது. இவர்களுக்கான பயிற்சிகளை வட மாகாணத்தினைச் சேர்ந்த 10 வளவாளர்கள் வழங்கினர்.

இச்செயற்திட்டம் வட மாகாண கல்வித் திணைக்களத்தினால் முன்னெடுக்கப்பட்டது. வட மாகாண கல்வித் திணைக்கள மாணவர் அபிவிருத்தி பிரதிக் கல்விப் பணிப்பாளர் கசத்தியபாலன் இதனை ஒருங்கிணைத்து நடாத்தியமை குறிப்பிடத்தக்கது.



இலங்கையின் அரசியல் வரலாற்றில் பலமிழந்த எதிர்க்கட்சியாக தற்போது ஐக்கிய தேசியக் கட்சி விளங்குகிறது. இதற்குப் பிரதான காரணம் ஒரு வலுவான தலைவர் இல்லாததுதான். ஐக்கிய தேசியக் கட்சிக்குள் உட்கட்சிப் பூசல்கள்

அரசாங்கத்திற்கு எதிராக பல்வேறு போராட்டங்களை நடத்தப்போவதாகவும், ஆட்சியைக் கவிழ்க்கப்போவதாகவும் முழங்கிய ரணிலால் தையையும் சாதிக்க முடியாத நிலைமையே காணப்படுகிறது. சிங்கள அரசியல்வாதிகள் மற்றும் அரசியல் ஆய்வாளர்கள் குறிப்பிடுவது போன்று ரணில் ஓர் ஆளுமையற்ற தலைவர் என்பது உண்மையாகவே உள்ளது. இறுதியாக கிழக்கு மாகாண தேர்தல் முடிவுகளின் பின்னர் கூட்டமைப்புடன்



கூட்டமொன்றில் சரத்பொன் சேகா இவ்வாறு முழங்கியுள்ளார். கல்வித்துறை இன்று பாரிய சவாலை எதிர்நோக்கியிருக்கிறது. இன்று நாங்கள் அனைவரும் ஒரே பதாகையின் கீழ் கூடியிருப்பதன் நோக்கம், அரசு கூறியது போல மொத்த உள்நாட்டு உற்பத்தியில் 6 சதவீதத்தினை கல்வி நடவடிக்கைகளுக்கு செலவிட வேண்டும். எமது நாட்டில் அரசியல்வாதிகள் தங்கள் பிள்ளைகளின் எதிர்காலம்பற்றி மட்டுமே சிந்தித்து வருகிறார்கள். ஏனைய சிறுவர்களின் நிலைப்பற்றி சிந்திப்பதில்லை.

எவ்வகையான தியாகத்தைச் செய்வதற்கும் நாங்கள் தயாராகவே இருக்கின்றோம் என்று சரத்பொன்சேகா பேசியுள்ளார். இவ்வாறு எதிர்க்கட்சிகளின் ஆர்ப்பரிப்பு இருந்தாலும் அரசாங்கம் அரசு கட்டமைப்பையும் நிர்வாகப் பணிகளையும் திறம்பட ஆற்றி வருவதாகவே இலங்கை மக்கள் நம்புவதாகத் தெரிகிறது. நடந்து முடிந்த மாகாண சபை தேர்தலில் கூட அரசாங்கம் கூடுதலான இடங்களில் வெற்றி பெற்றதுடன் எதிர்க்கட்சிகளை அனைத்து இடங்களிலும் மண்கவவச் செய்துள்ளது.

## அரசாங்கத்தை எதிர்க்கட்சிகளால் ஆட்டம் காணச் செய்யமுடியுமா?



இணைந்து ஆட்சி அமைப்போம் என்று முழங்கிய போதும் கூட

சேர்ந்து ரணிலும் மண்கவ்வியது தான் மிச்சம். இந்த நிலையில் அரசாங்கத்தை கவிழ்த்து தாங்கள் ஆட்சி அமைப்போம் என ஜே.வி.பி கர்ச்சித்துள்ளமை மற்றொரு வேடிக்கையாக உள்ளது. சிங்களப் பத்திரிகை ஒன்றுக்கு சோமவன்ச அமரசிங்க இந்த கற்பனாவாத கருத்தை வெளியிட்டுள்ளார். தற்போது நாடுகளில் அதிகாரம் கைமாறுவது தேர்தல்கள் மூலம் அல்ல. எகிப்தில் 80 முதல் 85வீத வாக்குகளைப் பெற்ற முபாரக்கை இப்படியான முறையிலேயே விரட்டியடித்தனர். வாக்களித்தவர்கள், வாக்களிக்காதவர்கள் என அனைத்து மக்களும் வீதியில் இறங்கிப் போராடி எதிர்க்கட்சியை

உருவாக்கி முபாரக்கை பதவியில் இருந்து தூக்கினர். இலங்கையிலும் இஃவாறான சக்தி உருவாகி வருகிறது. இதன்முன்னே, அண்மையில் நடைபெற்ற தேர்தலில் வெற்றி பெற்றோம் என்று கூறுவதில் பிரயோசனம் ஏற்படப் போவதில்லை. இந்த வெற்றி சில நாட்களுக்குக் கூட செல்லுபடியற்றது. எதிர்ப்பு வரும் விதத்தை பார்த்துக்கொண்டிருங்கள். சரத்பொன்சேகாவுக்கும் ஜே.வி.பிக்கும் புரிந்துணர்வு இல்லை. அரசாங்கத்தை கவிழ்த்து ஆட்சிக்கு வரப்போவது ஜே.வி.பிதான் எனவும் சோமவன்ச தெரிவித்துள்ளார்.

கல்வி நடவடிக்கைகள் பாதிப்படையும் போது ஒரு பிரச்சினையிலிருந்து மற்றொரு பிரச்சினைக்கு செல்வதற்கே எமது அரசியல்வாதிகள் திட்டம் தீட்டி



வருகிறார்கள். நிரந்தரமான தீர்வினை பெறுவதற்கு அவர்கள் முயற்சிப்பதில்லை. எமது நாட்டின் எதிர்கால சந்ததியினருக்காக

பிரதான எதிர்க்கட்சியான ஐக்கிய தேசியக் கட்சிக்குள், சஜித் பிறேமதாசா அணியினர் ரணிலை உடனடியாக அகற்றி கட்சிக்கு புதிய தலைமைத்துவத்தை வழங்கவேண்டுமென போராடி வருகின்றனர். தனது தந்திர முயற்சிகளால் ரணில் கட்சிக்குள் தலைமைப் பதவியை தக்கவைத்துக் கொள்ளலாமே தவிர அரசுடன் போட்டி போடுகின்ற

- த. கடலவன் -

இடம்பெற்று வருகின்றமை ஒன்றும் புதிய விடயமல்ல. இந்த அரசாங்கம் தமிழர்களுக்கு தீர்வு எதனையும் வழங்காது தமிழர்களை ஏமாற்றி வருகின்றது என்று குற்றம் சாட்டும் ரணில் லி்கரமசிங்கவே விடுதலைப் புலிகளின் தலைமைத்துவத்தை உடைத்து கருணாவை புலிகள் அணியில் இருந்து பிரித்து பலம் இழக்கச் செய்தவர் ஆவார். அது மட்டுமல்லாமல் அரசாங்கம் இனப்பிரச்சினைக்கான தீர்வு யோசனைகள் பற்றி ஆலோசிக்கின்ற சந்தர்ப்பங்களில் அதனை தட்டிக் கழித்து வருபவராகவும் அவர் உள்ளார்..

அளவுக்கு நிலைமை அரசுக்கு சவாலாக இல்லை என்பதே உண்மை. அத்துடன் ஜனாதிபதி மகிந்தவுக்கான மக்கள் ஆதரவும் இன்னும் வீழ்ச்சியை நோக்கவில்லை. குறைந்தது ஐந்தாறு ஆண்டுகளுக்குள் இலங்கையில் ஆட்சிமாற்றம் சாத்தியமில்லை என்பதே வெளிநாட்டு, உள்நாட்டு அரசியல் ஆய்வாளர்களின் கணிப்பாக உள்ளது. சரத்பொன்சேகா மற்றும் ஜே.வி.பி போன்றவர்கள் பேசிவருவதுபோல் எதுவுமே செய்யமுடியாத நிலைமையே காணப்படுகிறது என்பதுதான் யதார்த்தம்.

## பெரியாரைப் படித்தல்



குந்தை பெரியார் என்ற கௌரவத்தோடு அழைக்கப்படும் ஈ.வே.ராமசாமி அவர்கள். நாத்திகராக கடுமையான கடவுள் மறுப்பாளராக மட்டுமே பலரால் அறியப்பட்டவர். தமிழகத்தில் இன்று அரசியல் பேசுகின்ற அத்தனை திராவிடக் கட்சிகளுக்கும் தாய்க் கட்சி அவருடைய திராவிடக்கட்சி. தி.மு.க. என்றாலும் அதி.மு.க. என்றாலும் ம.தி.மு.க. என்றாலும் எல்லாமே பெரியாரின் திராவிடக் கட்சி தான் ஆரம்பம். ஆனாலும் தான் இறக்கும் வரை பாராளமன்ற அரசியலில் நுழையாத இலட்சியவாதி. அவரது அரசியலுக்கப்பால் தமிழைப் புதுமைப்படுத்தியவரும் கூட. தமிழ் சர்வதேச மொழிகளுடன் போட்டி போடவேண்டும். தமிழ் அழிய

விடாமல் பாதுகாக்கப்படவேண்டும் என்றால் தமிழ் செதுக்கப்படவேண்டும் எனச் சொல்லி 247 எழுத்துக்களிலிருந்து கணிசமானவை அகற்றப்படவேண்டும் எனச் சொல்லி முடிந்தவரை சீர்திருத்தியவர் பெரியார். அவர் திருத்திய தமிழ் எழுத்துக்களில் அனேகமானவைதான் நாம் தற்போது கம்ப்யூட்டரிலும் எழுத்திலும் பாவித்து வருவது. னை, லை, னை என்பவைகளை கம்ப்யூட்டர் அற்ற காலங்களிலே பெரியார் எழுதிவைத்தார். பகுத்தறிவின் தந்தை என்ற பெரியார், தமிழ் எழுத்துக்களில் சில சீர்திருத்தங்களை மேற்கொண்டார். அதாவது ணு, று, னு என்னும் எழுத்துக்களை நெடிலாக மாற்ற துணைக் கால்களைப் புகுத்தினார். "ணு, று, னு என மாற்றி எளிதாக்கினார். மேலும் லை, னை, னை, னை போன்ற நான்கு எழுத்துக்களிலிருந்து மேல் விலங்குகளைப் போக்கி அதற்குப் பதிலாக லை, னை, னை, னை, ஐகார ஒலி ஒலிக்கும் படி, கொம்பிட்ட பழையதை விடுத்து புதுமையைப் புகுத்தி மொழி பயில் எளிய முறையைக் கையாண்டார். இத்தோடு நிற்காமல் மேலும் சில குறைகளைக் கண்ணுற்று நீக்க முனைந்தார். "அய்" "அவ்" என்று எழுதி "ஐ", "ஔ" இரண்டையும் நீக்கலாம் என்றார். வடமொழிகளை நீக்கி ஜனநாயகத்தை சனநாயகம் எனவும் ஔவையாரை அவ்வையார் எனவும் எழுதினார். தந்தை பெரியார் அவர்கள் இந்த 20 ஆம் நூற்றாண்டின் இணையற்ற சுய சிந்தனையாளர். இதற்குமப்பால் அவர் சாதிய விடுதலைக்காகவும் பெண்விடுதலைக்காகவும் பேசிய விடயங்கள் மிகக் கவனிக்கத்தக்கவை. நமது அடுத்த தலைமுறை கூர்ந்து கவனிக்கவேண்டிய பெரிய அறிவாளி அவர்.

பின்லாந்தின் லோஜா என்ற இடத்தில், ஒரு வித்தியாசமான ஹோட்டல் இயங்கி வருகிறது. 150 ஆண்டுகள் பழமையான ஒரு சுரங்கத்தில், இந்த ஹோட்டல் செயல்படுகிறது. பூமியின் மேற்பரப்பில் இருந்து, 80 மீட்டர் ஆழத்தில், இயங்கும் இந்த சுரங்க ஹோட்டலில், வழக்கமாக, மற்ற நவீன ஹோட்டல்களில் உள்ள, இருக்கை, அலங்கார விளக்குகள், சாப்பாட்டு மேசைகள் உள்ளிட்ட, அனைத்து வசதிகளும் உள்ளன. ஒரே நேரத்தில், 64 பேர், இந்த ஹோட்டலில் உணவுருந்த முடியும். மேலிருந்து கீழே வருவதற்கு, லிப்ட் வசதியும் உள்ளது. இங்கு சாப்பிடுவதற்கு, ஒரு நபருக்கு, 22,000 ரூபா கட்டணம் வசூலிக்கப்படுகிறது. "பல ஆண்டுகளுக்கு முன், கண்ணாம்புக் கற்கள் எடுப்பதற்காக, தோண்டப்பட்டது, இந்த சுரங்கம். தற்போது, இதை நாங்கள் குத்தகைக்கு எடுத்து, ஹோட்டலாக மாற்றியுள்ளோம். இந்த பூமிப் பந்தின், பரபரப்பான நிகழ்வுகளில் இருந்து விலகி, சிறிது நேரமாவது, நிம்மதி தேடுவோருக்கு, இந்த ஹோட்டலில் சாப்பிடுவது, நிம்மதியையும், வித்தியாசமான அனுபவத்தையும் தரும்..." என்கின்றனர், ஹோட்டல் நிர்வாகிகள்.



சுரங்கத்துக்குள் ஹோட்டல்!

புடத்தில் இருப்பவர், வியட்நாமைச் சேர்ந்த நுகுவேன் வான் சியேன். இவருக்கு, 85 வயதாகிறது. இவரது தலைமுடியின் நீளம், நான்கு மீற்றர். இதன் எடை மட்டும், இரண்டு கிலோ. பிரமாண்டமான ட்ராகன் போஸ் தோற்றமளிக்கிறது, இவரது தலைமுடி. குழந்தைப் பருவத்தில் இருந்தே, நீளமான தலைமுடி வளர்க்க வேண்டும் என்பது, இவரது ஆசை. இதனால், கடந்த, 70 ஆண்டுகளாக, தலைமுடியை வளர்த்து வருகிறார். இடையில் ஒருமுறை, முடியை வெட்டியபோது, விசித்திரமான நொய், இவரை தாக்கியதாம். இதனால், அன்றிலிருந்து தலைமுடியை வெட்டுவதை நிறுத்தி விட்டார். குளித்தபின், தலையை உலர வைப்பது, பெரிய வேலையாக இருப்பதால், கடந்த 30 ஆண்டுகளாக, தலைக்கு குளிப்பதையும் நிறுத்தி விட்டார். அவ்வப்போது, முடிக்கு எண்ணெய் தேய்ப்பதோடு சரி. "இவ்வளவு நீளமான தலை முடியுடன், எப்படி, உங்களால் அன்றாட வேலைகளைக் கவனிக்க முடிகிறது? "என, கேட்டால், பழகிப் போய் விட்டது. இனிமேல், இறக்கும் வரை, முடியை வெட்டப் போவது இல்லை..." என்கிறாராம்.



ட்ராகனா, தலைமுடியா!

ஒரு ஊரில் ஒரு நாய் இருந்தது. அது யாரைப் பார்த்தாலும் அவர்களிடம் ஓடிச் சென்று அவர்களைக் கடித்து வைத்துவிடும்.

இதனால் அந்த நாயை வளர்த்தவர் பலரிடமும் திட்டு வாங்க வேண்டியிருந்தது. நாயைக் கொல்லவோ அல்லது அவரிடமிருந்து பிரிக்கவோ அவருக்கு மனமில்லை. என்ன செய்யலாம் எனச் சிந்தித்தார். அவர் அந்த நாயின் கழுத்தில் ஒரு மணியை வாங்கிக் கட்டி விட்டார். அந்த மணியிலிருந்து சத்தம் கேட்டதும் கடிநாய் தான் வருகிறது என்று தெரிந்துக் கொள்ள வாய்ப்பு ஏற்பட்டது. இதனால் அந்த நாயிடமிருந்து பலரும் தப்பித்துக் கொண்டனர்.

ஆனால், அந்த நாய்க்கு அந்த மணி கட்டியிருப்பது பெருமையாக இருந்தது. ஊரின் அனைத்துப் பகுதிகளுக்கும் சென்று தனது கழுத்தை ஆட்டியபடி மணியை அடித்துக் காண்பித்துக் கொண்டிருந்தது.

அப்போது அங்கு வந்த கிழட்டு வேட்டை நாய் அதனிடம், "இந்த மணியை உனக்கு அளிக்கப்பட்டது சிறப்பு எனக் கருதுகிறாய். உண்மையில் இது உனக்கு வழங்கப்பட்ட இழிவின் அடையாளம். நீ ஒரு கடிநாய் என்பதை மற்றவர்களுக்கு தெரிவிப்பதற்காகக் கட்டப்பட்டுள்ளது" என்றது. கிழட்டு நாய் நமக்கு அளிக்கப்பட்ட சிறப்பை பொறாமையால் குறை கூறுகிறது என்று எண்ணியபடி தன் கழுத்தை ஆட்டியபடி வீட்டிற்குத் திரும்பிச் சென்றது. எப்படியோ? நாய்க்கு கழுத்தில் கட்டப்பட்ட மணியால், ஊரிலிருந்து வரக்கூடிய பலரும் மணி சத்தத்தைக் கேட்டதும் முன்னெச்சரிக்கையாக ஒதுங்கிக் கொண்டார்கள். அந்த நாயும் அடுத்து யாரையும் கடிக்கவில்லை.



நாய்க்கு கட்டிய மணி

# பிரகாசிக்கும் கோயில்!

கடல் கடந்து சென்று, பல்வேறு நாடுகளில் வசித்து வரும் தமிழர்கள், தாங்கள் செல்லும் இடங்களில் எல்லாம், தங்களின் கலாசார முத்திரையை அமுத்தமாக பதிக்கத் தவறுவது இல்லை. மலேசியாவின் கோலாலம்பூர் அருகே, பிரமாண்ட முருகன் கோயில் ஒன்றை அமைக்கப்பட்டுள்ளது.

பக்தர்கள் மட்டுமல்லாது, உலகம் முழுவதும் இருந்து சுற்றுலாப் பயணிகளும், இந்தக் கோயிலுக்கு வந்து செல்கின்றனர். தற்போது, மலேசியாவுக்கும், அங்கு வசிக்கும் தமிழர்களுக்கும், மேலும், பெருமை தேடிக்கும் வகையில், குழுக்க குழுக்க, கண்ணாடியால் கட்டப்பட்டுள்ள, ராஜகாளியம்மன் கோயிலும், உலகம் முழுவதும் உள்ள இந்து பக்தர்கள் மற்றும் சுற்றுலாப் பயணிகளின் கவனத்தை ஈர்த்துள்ளது. மலேசியாவின் தெற்குப் பகுதியில் உள்ள ஜோகோர் பாரு என்ற நகரத்தில்,



புதுப்பித்துக் கட்டப்பட்டுள்ள இந்தக் கோயில், மிகவும் புழமையானது. 1922இல், சிறிய குடிவீலேயே, இந்த கோயில் இருந்தது. இப்போது கோவிலின் வெளிப்புறம் மற்றும் உட்புறங்கள் முழுவதும், பல வண்ணங்களில் ஒளிவீசும் கண்ணாடிகள் பொருத்தப்பட்டுள்ளன. தரைப்பகுதியில், ஒளியை பிரதிபலிக்கும் வகையில், பல லட்சம் ரூபா மதிப்புள்ள மொசைக் கற்கள், நேர்த்தியான வேலைப்பாடுகளுடன் கூடிய, சிவப்பு, ஊதா, மஞ்சள் நிறங்களிலான, முன்று இலட்சத்துக்கும் மேற்பட்ட கண்ணாடிகள், பொருத்தப்பட்டுள்ளன. கோயிலில் உள்ள தூண்கள், சுவர், மேற்கூரை ஆகிய அனைத்துப் பகுதிகளும், கண்ணாடிகளே.

சிறப்பம்சமாக, ஒளியை, வித்தியாசமாக பிரதிபலிக்கக் கூடிய, மின் விளக்குகள். இந்த விளக்குகளின் வெளிச்சம், கண்ணாடிகளில் பட்டு, பிரதிபலிக்கும் அழகை பார்ப்பதற்கு, கோடி கண்கள் வேண்டும். கோவில் முழுவதும் குளிர்சாதன வசதி செய்யப்பட்டுள்ளது. 13 கோடி ரூபா செலவில், இந்த புதுப்பித்தல் வேலை நடந்துள்ளது. ஒளி வெள்ளத்தில், சொர்க்கம் போல் மிதக்கும் இந்த கோயிலில் தரிசனம் செய்வதற்காகவும், இதன் அழகை காண்பதற்காகவும், தினமும் ஆயிரக்கணக்கான பக்தர்களும், சுற்றுலாப் பயணிகளும் வருகின்றனர். இந்த அழகிய கோயில், மலேசியாவின் சாதனைப் புத்தகத்திலும் இடம் பிடித்துள்ளது.



## வாய்க்கெற்றில் மூளை!

அறிஞர் ஆல்ஸ்டன் குள்ளமாக இருப்பதைப் பார்த்து வாய்க்கெற்றில் ஒருவர் கிண்டல் செய்தார். "உங்களை என் கோட் வாய்க்கெற்றில் போட்டுக் கொள்ளலாம்" என்றார். "அப்படிச் செய்தால் உங்கள் தலையில் இருப்பதைவிட வாய்க்கெற்றில் அதிக மூளை இருக்கும்" என்று பளிச்சென்று கூறினார் ஆல்ஸ்டன்.

நடிகை விஜயகுமாரி பேட்டியை சம்பந்தில் கலைஞர் டி.வி யில் பார்க்க நேர்ந்தது. இளமை இவரிடம் எப்படி இன்னும் ஓட்டிக்கொண்டிருக்கிறது?

அவர் காலத்து சரோஜா தேவியை விட இப்போதுரொம்ப அழகாகத் தெரிகிற கே.ஆர்.விஜயா. தொப்பையும், தோழியையும் மாகக் கழன்று போய்விட்டார். பின்னால் வந்த ஜூனியர் நடிகை "கலர்" காஞ்சனா இப்போது முழுக்கிழிவி. ராஜஜீயும் உருக்குலைந்து போன நிலை.

இவ்வளவு ஏன் இவர் கதாநாயகியாய் நடத்த ஜீவனாம்சம் படத்தில் அறிமுகமான லக்ஷ்மியை சம்பந்தில் கமலின் "உன்னைப்போல் ஒருவன்" படத்தில் காண சகிக்கவில்லை. இன்று கடந்த சில வருடங்களுக்கு முன் வந்த நடிகைகளே எத்தனை பேர் சுருங்கி வத்திப்போய் அல்லது ஊதிப்பெருத்து யானி போல விகாரமாகத் தோற்றமளிக்கிறார்கள்.

ஆனால் விஜயகுமாரி அப்படியே இளமையுடன் இருக்கிறார்! "எங்க வீட்டுக்காரர்" என்று எஸ்.எஸ்.ஆர். பற்றி இன்னமும் குறிப்பிடுவது சோகம் தான். அவர் எப்போதோ முப்பத்தைந்து வருடங்களுக்கு முன் இவரை விட்டு விட்டு தாமரைச் செல்வி என்ற பெண்ணை மணந்து பிள்ளை, குட்டி என்று ஒதுங்கி விட்டார். அல்லது விஜயகுமாரி ஒதுங்கிக்கொண்டதால் மூன்றாவது திருமணம் செய்து செட்டில் ஆகி விட்டார் என்று கூடச் சொல்லலாம்.

இலட்சிய நடிகருடன் வாழ்வு கசந்து பிணக்கு ஏற்பட்டதை, பின்னால் பிரிவு தவிர்க்கமுடியாதது என்பதை

அவருடைய தலைவர் சி.என். அண்ணாத்துரையிடம் நேரில் தான் விளக்கியதைப்பற்றி அந்தக் காலத்தில் ஒரு பேட்டியில் நடிகை விஜயகுமாரி கூறியிருந்தார்.

விஜயகுமாரியின் மகன் ரவி, நடிகர் விஜயகுமாரின் முத்த மகளை (மஞ்சளாவின் மகள் அல்ல)

# நடிகை விஜயகுமாரி

- R.P.ராஜநாயனம்



திருமணம் செய்து விவாகரத்து செய்து விட்டார்.

நிம்மதி இல்லை என்று நடிகைகள் எப்போதும் சொல்வதை டி.வி பேட்டியில் விஜயகுமாரி அடிக்கடி சொன்னார். "தலையில் குத்து, முதுகில் குத்து, நெஞ்சில் ஏகப்பட்ட குத்து" என்று அதை அப்படி தன் கையால் குத்தி செய்து காட்டினார். பிரச்சினைகள்! The intray is never finished. யாருக்குமே தான் உயிர் உள்ளவரை! சினிமாவில் செயற்கைத்தனம், நாடகத்தனம் விஜயகுமாரியிடம் உண்டு. இயல்பாக துருதுருப்பு, படபடப்பு அதிகம் உள்ளவர் என்பதால் கொஞ்சம் மிகை நடப்பு. பத்மினி கூட கொஞ்சம் மிகையாகத்தான் நடப்பார்.

பூம்புகார் படம் பற்றியும் மொனா கடற்கரை கண்ணகி சிலைக்கு மொடல் தான் தான் என்பதிலும் விஜயகுமாரிக்கு மிகுந்த பெருமீதம். இவர் பல இயக்குனர்களின் முதல் படத்தில் நடத்தவர். ஸ்ரீதரின் "கல்யாணப் பரிசு". கே.எஸ். கோபாலகிருஷ்ணனின் முதல் படம் "சாரதா" விஜயகுமாரி படங்களில் மாஸ்டர் பீஸ்!

பி.மாதவனின் முதல் படம் "மணியோசை"யில் விஜயகுமாரி தான் கதாநாயகி. ஆரூர்தால் இயக்கிய முதல் படம் "பெண் என்றால் பெண்" படத்திலும் நடத்துள்ளார்.

அன்று பேட்டி கொடுக்கும்போது அவர் நினைவில் வர மறுத்த படம் "ஜீவனாம்சம்". மல்லியம் ராஜ கோபால் இயக்கிய முதல் படம். அதிலும் இவர் கதாநாயகி.

இன்னொன்று, இவர் நடத்த கதாபாத்திரங்கள் பெயர் அப்போது படங்களின் பெயராக வைக்கப்பட்டிருக்கிறது. சாரதா, சாந்தி, ஆனந்தி, பவானி போன்ற படங்கள். கற்பகமும் இவருக்கு வந்தது தான். ஆனால் எஸ்.எஸ்.ஆர். தனக்கு கதாநாயகனாக நடக்க வாய்ப்பு கிடைத்தால் மட்டுமே கற்பகமாக விஜயகுமாரி நடக்க அனுமதி தரமுடியும் என்று



பிடிவாதம் பிடித்ததால் கே.ஆர்.விஜயா என்ற நடிகை கற்பகமாகத் தமிழ் திரையில் அறிமுகமானார்! கே.எஸ். ஜி. "இந்த விஜயா இல்லாவிட்டால் இன்னொரு விஜயா" என்று சவால் விட்டு கே.ஆர்.விஜயாவை நடக்க வைத்தார். எம்.ஜி.ஆருக்கு காஞ்சித்தலைவன் படத்தில் தங்கையாக நடத்திருக்கிறார்.

விஜயகுமாரியுடன் ஜோடியாக நடக்க வாய்ப்பு வந்த போது எம். ஜி.ஆர். மறுத்தார். அவர் சொன்ன காரணம் "விஜயகுமாரி என் தம்பியின் மனைவி. அதனால் ஜோடியாக நான் நடக்கக்கூடாது."

இலட்சிய நடிகை என்ற பட்டத்தை தக்கவைத்துக்கொள்ள விஜயகுமாரி கொடுத்த விலை இப்படி மிக அதிகம். சாவித்திரி, சரோஜாதேவி, பத்மினி போன்றவர்கள் பிறமொழியில் இருந்து தமிழுக்கு வந்து அளப்பரிய சாதனை புரிந்தார்கள். அவர்களிடையே தமிழை தாய் மொழியாக கொண்ட நடிகை விஜயகுமாரி ஓரளவு சாதனை புரிந்தவர்.

மனோரமா எப்போதும் தமிழக முன்னாள் இந்நாள் முதல்வர்களுடனான தன்னுடைய report பற்றி பெரிதாக சொல்லிக்கொள்வார். ஆனால் விஜயகுமாரி தான் இப்படி பெருமைப்பட்டுக் கொள்ளும் முதல் தகுதி கொண்டவர்! வி.என். ஜானகியின் கிச்சன் கேபினட் உறுப்பினர்களில் ஒருவராக இருந்தவர். எஸ்.எஸ். ஆர். அவர்களின் அப்போதைய அரசியல், சினிமா அந்தஸ்து காரணமாக அண்ணாத்துரை, கருணாநிதி, ஜெயலலிதா அனைவரும் இவர் வாழ்வில் முக்கியமானவர்கள்.

பல வருடங்களுக்கு முன் மணியின் "இதயம் பேசுகிறது" வார்ப்புத்திரிகையில் இவர் தன் வாழ்க்கைத் தொடரை பரபரப்பாக எழுதினார். அப்போது அவர் நெஞ்சில், தலையில், முதுகில் விழுந்த குத்துகள் பற்றி நிறைய குறிப்பிட்டார், பகிரங்கமாக.

அவற்றில் ஒன்று : எஸ்.எஸ். ஆர். எடுத்த மணிமுகடம் திரைப்படம் பற்றியது. வெளிப்புற படப்பிடிப்புக்குக் கொடைக்கானல் சென்ற எஸ்.எஸ்.ஆர். இவர் அந்தப் படத்தில் நடத்தபோதும் இவரை சென்னையில் ஒதுக்கி விட்டு விட்டு அந்தப் படத்தில் நடத்த ஜெயலலிதாவுடன் கொடைக்கானல் சென்றார் என்கிற விஷயம்.



# எழுத்து என்பது ஒரு தியான நிலை! படைப்பு என்பது ஒரு இறை நிலை!

- முல்லைக் கோணைஸ்

முல்லைத்தீவு - சிலாவத்  
தையைப் பிறப்பிடமாகக்  
கொண்ட நடராசா கோணைஸ்  
வரன் என்று அழைக்கப்படும்

“முல்லைக் கோணைஸ்” அவர்கள் அறிந்தும் இன்னமும்  
அறியப்படாமல் இருக்கிற ஓர் ஆளுமையுள்ள படைப்பாளி.

வன்னிப் பெருநிலப்பரப்புத் தந்த படைப்பாளிகளுள் இவர்  
குறிப்பிடத்தக்கவர். 46 அகவையுடைய இவர் புதுக்குடியி  
ரூப்பு ஸ்ரீ சுப்பிரமணியவித்தியாசாலையில் சித்திர பாட  
ஆசிரியராகக் கடமையாற்றுகிறார். “நாளை உன் தேசம்”  
மற்றும் “இரண்டாவது காலம்” ஆகிய இரு சிறுகதைத்  
தொகுப்புக்களை வெளி யிட்டிருக்கிறார்.

- நேர்காணல் -  
அன்பரசி - மயிலிட்டி

உங்களது ஆரம்ப எழுத்தாக்கத்துக்கு  
எழுதத் தூண்டிய காரணி எது?

காரணி என்று சொல்லும் போது, எனது  
சிறுவயதில் சிலாவத்தை ஒரு கிராமம். பனை  
ஓலையால் வேய்ந்த வீட்டில் எனக்குப்பெரும்,  
பொக்கிஷமாக இருந்தது எனது மூத்த சகோத  
ரரது ஒரு சிறிய அலுமாரி. அதற்குள் பல  
விதமான புத்தகங்கள் இருந்தன. அதனுள்  
சுந்தரி, சிரித்திரன் மேலும் பெயர் இப்போது  
ஞாபகத்தில் இல்லாத சஞ்சிகைகளும், நாவல்,  
சிறுகதை மற்றும் பல்வேறு அரசியல் சார்ந்த  
கட்டுரைத் தொகுப்புக்களும் இருந்தன. ஏழாம்  
எட்டாம் வகுப்புப் படிக்கும் போதே பாட  
சாலையால் வந்து அதனைத் திறந்து ஒவ்வொரு  
புத்தகமாய் ஆராய்ந்து கொண்டே இருப்பேன்.  
எனக்கு வாசிப்பில் அப்போது ஏற்பட்ட அனுப  
வம் பின்னர் படைப்புக்களை உருவாக்கும்  
ஆர்வம் எனக்குள் மெல்ல உருவாகத் தொடங்  
கியது. அப்போதுதான் எனது முதற் சிறுகதையும்  
உருவானது.

நீங்கள் முதன் முதலாக எழுதிய சிறுகதையின்  
கருப்பொருள், அதன் பின்புலம் எழுதுவதற்கு  
எவ்வாறு அமைந்தது?

எனது முதற்சிறுகதை உருவாவதற்கான பின்  
புலம் என்னவென்றால், எனது ஊரான சிலாவத்  
தைக் கிராமத்தைக்கொண்டு உருவானது. என்  
தந்தை வயற்காட்டில் படும் கஷ்டங்களையும்,  
அறுவடைக்கு முன்னர் அவருக்குள் இருக்கும்  
கனவுகளும், விவசாயம் பொய்த்துப் போன  
போது அக்கனவுகள் எவ்வாறு கலைந்து போகி  
றது என்பது பற்றியதாகவும் அச்சிறுகதை அமைந்  
தது.

போரியல் வாழ்வில் ஏற்பட்ட அனுபவங்கள்  
குறித்து, அவை படைப்புக்களாக வெளிவந்  
துள்ளதா?

போரியல் வாழ்வின்போது ஏற்பட்ட அனுபவங்  
கள் குறித்து கணிசமான கதைகளை எழுதியி  
ருக்கிறேன். அவை ‘வீரகேசரி’ ‘ஈழநாதம்’ மற்றும்  
‘வெளிச்சம்’ போன்ற பத்திரிகை, சஞ்சிகையில்  
வெளிவந்திருக்கின்றன. 95 இல் வெளிவந்த  
எனது சிறுகதைத் தொகுப்பான ‘நாளை உன்  
தேசம்’ யுத்தத்தால் இடம்பெயர்ந்து போன  
ஆசிரியன் ஒருவரின் வாழ்வியலை வெளிப்  
படுத்துவதாக அமைந்த ஒருகதையையே முதல்  
தொகுப்பாகக் கொண்டுள்ளது. எனது ஊரை  
விலக்கி 1990 இல் முதல் இடம்பெயர்வு அமைந்  
ததால், எனது கதைகள் அநேகமானவை  
யுத்தத்தினால் ஏற்பட்ட வாழ்விடம் பெயர்தல்  
அவலங்களையே குறித்து அமைந்துள்ளன.

வன்னியில் போராட்  
டம், சுதந்திரம், விடு  
தலை... என்பவை  
குறித்து முழு வீச்சாக  
எழுதிய படைப்பாளிகள்  
பலர், போரின் பின்  
அதன் தாக்கம் குறித்து  
தற்போது எழுதுவது  
குறைவாக இருக்கிறது.  
சீலர் எழுதுவதே  
கில்லை. இதற்கான  
மெளன இடைவெளி  
ஏற்பட்டதன் காரணம்...?

அவர்கள் விடுதலை  
பற்றிய கனவுகளோடு  
எழுதிக்கொண்டிருக்கலாம்  
அது இல்லாமல்  
போனதன் பிற்பாடு  
எழுத்திலேயே ஒரு  
பிடிப்பற்ற தன்மை  
உருவாகியிருக்கும்.  
சீலர் விடுதலைப்

சித்திரிப்பதால். இரண்டாம் உலகப்போருக்குப்  
பின்னரான மனித குலத்தின் தீர்ப்பே அது. ஒரு  
படைப்பாளது வாசகனின் மனம் சார்ந்த நிலை  
யையோ அல்லது விருப்பினையோ அதன் நேர்  
கோட்டில் சந்திக்கும்போது, அப்படைப்பை வாச  
கன் சிறந்ததாக ஏற்றுக்கொள்கின்றான்.

கடந்த காலப் போரின்போது படைப்புகளின்  
கிழப்புகள் குறித்து...

இது மிகவும் துன்பகரமான நிலையொன்று.  
வெளிவராத படைப்புக்களையோ அல்லது வெளி  
வந்த படைப்புக்களையோ கிழப்பதென்பது துயர்  
மிகுந்ததுதான். அவைகளை ஒரு படைப்பாளிக்  
குப் பெரும் சொத்து. அவற்றை ஸ்பரிசிப்பது,  
திரும்பத் திரும்ப வாசித்தும் மகிழ்ந்தும் அவை  
களோடு உரையாடியும் ஆனந்தம் கொள்ளும்  
பேரானந்த நிலை... படைப்புகளை கிழந்தவர்  
களுக்குத்தான் அதன் வலியையும் ஏக்கத்தையும்  
தாற்பரியத்தையும் உணர்ந்து கொள்ள முடியும்.

எழுத்தானமை இருந்தும் ... சீலர் அறிந்து  
கொள்ளப்படாமல் போகிறார்களே?

இது எனக்கும் அதிகம் பொருந்தும். இது  
ஒரு பற்றற்ற நிலையையும் குறிக்கும். கருணா

ஒரு படைப்பாளது வாசகனின்  
மனம் சார்ந்த நிலையையோ  
அல்லது விருப்பினையோ அதன்  
நேர்கோட்டில் சந்திக்கும்போது,  
அப்படைப்பை வாசகன் சிறந்த  
தாக ஏற்றுக்கொள்கின்றான்.

கரன் சொன்னது போல, “எதுவுமல்ல எதுவும...”  
அல்லது எதுவும் எதுவுமல்ல, இது வெறும்  
தப்பித்துக் கொள்வதற்காகக் கூறவில்லை. ஆழ்ந்து  
எம்மை நாமே அறிந்து கொள்ள உந்தும்போது,  
தெளிவான உண்மை விளங்கிக் கொள்ளும். எல்  
லோருக்கும் இது பொருந்தும் என்றும் நான்  
கூறவில்லை.

ஓர் அமைப்புச் சார்ந்து இயங்குவதனுடாக  
வும் அன்றி பொருளாதார மேம்பாட்டில் தனித்து  
நின்று செயற்படுவதனுடாகவும் ஒருவர் தன்னை  
ஒரு ‘படைப்பாளி’ என்று கூறிக்கொள்வாரேயா  
னால், அந்தப் ‘படைப்பாளி’ என்ற பெயர் நீடித்து  
நிலைக்குமா?

ஒரு படைப்பாளி என்பவன் கட்டற்றவன். காற்  
றுப்போலவும் ஒரு மேகத்தைப் போலவும் மிதப்  
பவன். அவன் படைப்பும் அவ்வாறே! படைப்  
பாளி அமைப்புச் சார்ந்ததாகவோ, குறித்த அமைப  
பின்பால் நின்று அதற்காகத் தன் படைப்பைச்  
சுருக்கிக் கொள்வானேயானால், அவ் அமைப்போ  
அல்லது அக்கமுகமோ செயலிழந்து அல்லது  
செல்வாக்கிழந்து போகும்போது, படைப்பாளியும்  
ஒரு புள்ளியாய் மறைந்து போகிறான். ஆனால்  
அவன் இயங்கு நிலையில் நல்ல படைப்புக்  
களைச் சார்பற்ற நிலையில் நின்று எழுதியிருந்  
தால், அவன் அப்படைப்பினூடாக வாழ்வான்.

இதுவரை பெற்றுக்கொண்ட அனுபவங்கள்  
முலம் சொல்ல விரும்புவது என்ன?

எழுத்து என்பது ஒரு தியான நிலை. எழுத்தை  
எப்போது நிறுத்தி விடுகிறோமோ அப்போதே  
நாமும் ஜீவனற்றவர்களாகி விடுகின்றோம். படைப்பு  
என்பது ஒரு இறை நிலை. எனவே, படைத்துக்  
கொண்டிருப்பவன் இறைவனாகி விடுகிறான்.

போராட்டத்தின் பால் அத்த பற்றுறுதி  
கொண்டு ஒரு சார்பு நிலையில் நின்று  
பிரசாரத்தன்மை கொண்ட படைப்புக்களை  
எழுதிக் கொண்டிருந்தவர்கள், பின்னர்  
ஏற்பட்ட வீழ்ச்சிக் குப்பிறகு அவர்களால்  
நல்ல படைப்புக்களைத் தரமுடியாமல்  
போயிருக்கலாம். ஆனாலும், அப்போது  
எழுதிக் கொண்டிருந்தவர்கள்  
யுத்தத்திற்குப் பின்னரான அதன்  
தாக்கங்களை அதன் வடுக்களுக்கு  
நிவாரணியளிப்பதுபோல் நல்ல படைப்  
புக்களை எழுதிக் கொண்டிருக்கிறார்கள்.  
அந்தவகையில் ப.தயாளன், கரு  
ணைரவி, கருணாகரன், அலெக்ஸ்  
பரந்தாமன், சித்தாந்தன், நா.யோகேந்  
திரநாதன் போன்றோரைக் கண்டிப்பாகக்  
குறிப்பிடல் வேண்டும்.

ஒரு படைப்பின் தரத்தை தீர்மானிப்பது  
எது? காலமா? வாசகனா?

இதை இவ்வாறு பார்க்கலாம். பிக்காசோவின்  
குவரணிக்கா ஓவியம் உலகப் புகழ் பெற்றதற்  
கான காரணம் அது போரின் கொடித்தேச

## நினைவில் காடுள்ள மிருகம்

நினைவில் காடுள்ள மிருகம்  
எளிதில் அடங்குவதில்லை.  
அவன் தோளில்  
சதுப்புநிலக் காடுகளின் விறைப்பு.  
அவன் முழக் கற்றைகளில்  
வனப் பூக்களின் கரும் நெய்.  
அவன் விழி மணிகளில்  
பாறைகளில் தெறித்து விழும்  
காட்டுச் சூரியன்.  
அவன் வாயில் காட்டாறுகள்  
கர்ஜிக்கின்றன.  
அவன் காட்டில் காட்டுத் தேன்  
உணுகிறது.  
அவன் செவிகளில்  
இழ மேகங்கள் முழங்குகின்றன.  
அவன் ரத்தத்தில்  
காட்டு யானைகள் பிளிகுகின்றன.  
அவன் இதயத்தில்  
காட்டு நிலவுகள் மலர்குகின்றன.  
அவன் சிந்தனைகள்  
காட்டுப் பாதைகளினூடே  
பாய்ந்து செல்கின்றன.  
நினைவில் காடுள்ள மிருகம்  
எளிதில் அடங்குவதில்லை.  
என் நினைவில் காடுகளுண்டு.

- சச்சிதானந்தன் (மலையாளம்)

# வடக்கில் பாடசாலைகளின் அபிவிருத்தி அரசு சிறந்த திட்டங்களை முன்னெடுக்கிறது

(யாழ்ப்பாணம்)

- அமைச்சர் டக்ளஸ் தெரிவிப்பு

எமது அரசாங்கம் பாரபட்சமற்ற வகையில் வடக்கு மற்றும் கிழக்கு மாகாணங்களுக்கான அபிவிருத்தித் திட்டங்களை முன்னெடுத்து வருவதாக பாரம்பரிய கைத் தொழில்கள் மற்றும் சிறுதொழில் முயற்சி அபிவிருத்தி அமைச்சர் டக்ளஸ் தேவானந்தா தெரிவித்துள்ளார். மகிந்தோதய திட்டத்திற்கு அமைவாக விஞ்ஞான தொழில் நுட்ப கூடத்திற்கான கட்டடத்திற்கு அடிக்கல் நாட்டும் வைபவம் நேற்று முன்தினம் காலை யாழ். கோண்டாவில் இந்து மகாவித்தியாலயத்தில் இடம்பெற்றபோது நிகழ்வில் பிரதம அதிதியாகக் கலந்து கொண்ட அமைச்சர் இவ்வாறு தெரிவித்தார்.

மேலும் கருத்துத் தெரிவித்த அவர், இலங்கை - இந்திய ஒப்பந்தம் ஏற்படுவதற்கு முன்பதாக வடக்கு, கிழக்கு மாகாணங்களின் அபிவிருத்தி தொடர்பில் அப்போதைய அரசாங்கங்கள் பாரபட்சம் காட்டியும், உதாசீனப்படுத்தியும் வந்தன. எனினும், இலங்கை - இந்திய ஒப்பந்தம் ஏற்படுத்தப்பட்ட பின்னர் நிலைமை மாறிவிட்டது.

இன்று எமது அரசாங்கம் நாட்டின் ஏனைய மாகாணங்களுடன் ஒப்பிடுமளவில் சமநிலை



யான அபிவிருத்தி முன்னெடுப்புக்களை வடக்கு, கிழக்கு மாகாணங்களில் மேற்கொண்டு வருகிறது. கடந்த காலங்களில் ஏற்பட்டிருந்த அழிவு யுத்தம் காரணமாகவும், ஏனைய இயற்கை அனர்த்தங்கள் காரணமாகவும் மிகுந்த பாதிப்புகளுக்கு உள்ளாகியிருக்கும் இம்மாவட்டங்களை, எமது அரசு அபிவிருத்தியால் தூக்கி நிறுத்தி வருகிறது. இந்த நிலையில் இப்பாடசாலைக்

கென புதிய விஞ்ஞான தொழில்நுட்ப கட்டடம் அமைக்கும்பணி ஆரம்பிக்கப்படுகிறது. இதுமட்டுமல்லாது, இந்தப் பாடசாலையை அதிக வளங்கள் கொண்ட பாடசாலையாக மாற்றியமைப்பதற்கும் நடவடிக்கை எடுப்பேன் எனத் தெரிவித்தார். இந்நிகழ்வில் கலந்து கொண்ட மாணவர்களுக்கும் அவர் சிறுநுண்டுகளை வழங்கினார்.

## உலக சிறுவர் தினத்தை முன்னிட்டு துஷ்பிரயோகத்திற்கு எதிரான உளர்வலை

(முல்லைத்தீவு)

முல்லைத்தீவு பொலிஸ் பிரிவின் ஏற்பாட்டில் சிறுவர் தினத்தை முன்னிட்டு மாணவர்களின் சமாதான உளர்வலை நேற்று முன்தினம் காலை 9 மணிக்கு ஆரம்பத்துடன் இடம்பெற்றது.

முல்லைத்தீவு மகா வித்தியாலய மாணவர்கள் உட்பட 100 இற்கும் மேற்பட்ட மாணவர்கள் இவ் உளர்வலத்தில் கலந்து கொண்டதுடன், இவ் உளர்வலை முல்லைத்தீவு பேதுருவானவர் ஆலயத்திற்கு முன்பாக ஆரம்பிக்கப்பட்டு முல்லைத்தீவு செயலகத்திற்கு முன்பாக நிறைவுடைந்தது.

இவ் உளர்வலத்தில் மாணவர்கள் மது போதைப் பொருள் பாவனையை தவிர்ப்போம், குடிபோதையில் வாகனம் செலுத்துவதை தவிர்ப்போம், தொல்பொருட்களை பாதுகாப்போம், மதுபாவனையை கிராமத்தில் இருந்து ஒழிப்போம் சிறுவர் துஷ்பிரயோகத்தை தடுப்போம் போன்ற வாசகங்கள் அடங்கிய பதாகைகளைத் தாங்கியவாறு சென்றனர்.

இதில் முல்லைத்தீவு உதவிப் பொலிஸ் அத்தியட்சகர் தலைமை தாங்கினார்.

இதேவேளை, வவுனியா மாவட்டத்திலும் சேவாலங்கா மன்றத்தின் ஏற்பாட்டில் மௌனஉளர்வலை இடம்பெற்றது.

சிறுவர்களுக்கு பாதகமான சூழலை உருவாக்குவதற்கு இலங்கையில் வாழும் சமூகங்களை ஒன்றிணைத்தல், சிறுவர் துஷ்பிரயோகம் எனும் பிரச்சினை பற்றி விழிப்புணர்வையும் அது எங்கு நடந்தாலும் தடுக்கப்படவேண்டும் எனும் உணர்வினையும் பொதுமக்கள் மத்தியில் ஏற்படுத்தல் என்ற குறிக்கோளுடன் இடம்பெற்ற இவ் உளர்வலை, சர்வோதயம் நிறுவனத்தில் இருந்து வவுனியா தமிழ் மத்திய மகாவித்தியாலயம் வரை இடம்பெற்றது.

இவ் உளர்வலத்தில் வவுனியா, மன்னார் மாவட்ட பிரதிப் பொலிஸ் மா அதிபர் எச். கே. ஜெயவீர உள்ளிட்ட பொலிஸ் அதிகாரிகள், கிராம மக்கள் எனப் பலரும் கலந்து கொண்டனர். (160)

## கல்விக்கான உபகரணங்கள் அன்பளிப்பு



(யாழ்ப்பாணம்)

சர்வதேச சிறுவர் தினத்தை முன்னிட்டு யாழ். போதனாவைத்தியசாலையின் புற்றுநோய் சிகிச்சை நிலையத்தில் சிகிச்சை பெற்றுவரும் சிறுவர்களுக்கு பாடசாலை உபகரணங்கள் மற்றும் அன்பளிப்புப் பொருட்கள் நேற்றுமுன்தினம் வழங்கப்பட்டன.

யாழ். போதனா வைத்தியசாலையின் புற்றுநோய் சிகிச்சைப்பிரிவின் ஏற்பாட்டில் யாழ். போதனாவைத்தியசாலை தாதியர் பயிற்சிக் கல்லூரி மண்டபத்தில் நேற்று முன்தினம் முற்பகல் நடைபெற்ற நிகழ்விலேயே புற்று நோயினால் பாதிக்கப்பட்டிருக்கும் இந்தச் சிறுவர்களுக்கு இந்த உதவிப்பொருட்கள் வழங்கப்பட்டன.

யாழ். போதனாவைத்தியசாலையின் புற்றுநோய் சிகிச்சைப்பிரிவின் பொறுப்பு வைத்தியர் ஜெயக்குமார் தலைமையில் நடைபெற்ற இந் நிகழ்வில், கொழும்பு மாவட்ட லயன்ஸ் கழகத்தின் 306 B2 ஆளுநர் பிரிவின் கீழ் இயங்கும் கொழும்பு லயன்ஸ் கழகத்தினால் புற்றுநோய்க்கு ஆளான சிறுவர்களுக்கு உதவும் முகமாக வழங்கப்பட்ட ஒரு இலட்சம் ரூபா நிதியின் மூலமாக இந்தச் சிறுவர்களுக்கான உதவிப் பொருட்கள் வழங்கப்பட்டன.

இந்நிகழ்வில் யாழ். போதனா வைத்தியசாலை பதில்பணிப்பாளர் சிறிபவானந்தராசா, யாழ். சிம்மயாமிஷன் சைத்தைய சுவாமிகள், புற்றுநோய் வைத்தியர் கிருசாந்தி, கொழும்பு லயன்ஸ் கழகத் தைச்சேர்ந்த லயன் ரமேஸ் ஆகியோர் பிரதம விருந்தினராகக் கலந்து கொண்டனர்.

இந்நிகழ்வில் புற்று நோயினால் பாதிக்கப்பட்ட சிறுவர்களின் பெற்றோர், தாதிய உத்தியோகத்தர்கள், வைத்திய உத்தியோகத்தர்களும் கலந்துகொண்டு சிறப்பித்தனர்.

முன்னதாக புற்றுநோயினால் பாதிக்கப்பட்ட சிறுவர்களிடையே பலூன் உடைத்தல், பாட்டு, கதை சொல்லல் போன்ற போட்டிகளும் நடைபெற்றன. சைத்தைய சுவாமிகள், யாழ். வைத்தியசாலைப் பணிப்பாளர் ஆகியோர் சிறுவர்களுக்கான உதவிப் பொருட்களையும் பரிசுப் பொருட்களையும் வழங்கி வைத்தனர்.

வருடாவருடல் யாழ். போதனா வைத்தியசாலையின் புற்று நோய் சிகிச்சைப்பிரிவினால் இவ்வாறான நிகழ்வு நடாத்தப்படுவது குறிப்பிடத்தக்கது. (பா, இ)

## ஆயுர்வேதம்



### இடது கண் துடிக்கிறது...!

பெண்களுக்கு இடது கண் துடித்தால் நல்லது நடக்கும் என்றும் ஆண்களுக்கு வலது கண்துடித்தால் நல்லது என்றும் சொல்லப்பட்டுவரும் ஒரு சமூக நம்பிக்கை இருக்கிறது. கண்ணதாசனும் இதுபற்றி ஒரு சினிமாப் பாடலில் எழுதியிருக்கிறார். வலதுகண் துடித்தது உன்னைக் கண்டேன் என்றும் இடதுகண் துடித்தது உன்னைக் கண்டேன் என்றும் ஆணும் பெண்ணும் மகிழ்ந்து சொல்லிக்கொள்வதாக அந்தப் பாடல் இருக்கும். இங்கு நாம் சொல்ல வருவது சினிமாப் பாடல் பற்றியோ நம்பிக்கை பற்றியோ அல்ல.

"உதாவர்த்தம்" என்ற பெயரில் ஓர் உபாதை இருக்கிறது. தலையையச் சார்ந்த சில இயற்கை உபாதைகளான கொட்டாவி, கண்ணீர், தும்மல், ஏப்பம், வாந்தி போன்றவற்றை தடுத்து நிறுத்த முயற்சிப்பதால், மூளையிலிருந்து கீழ்நோக்கி இறங்கும் நரம்புகளில் ஏற்படும் தாக்கம். இதனால் கண், உதடு, முகம் முழுவதும் துடிக்கலாம். டென்ஷன் அதிகமானால் துடிக்கும் கூடலாம்.

மூளைப் பகுதிக்கு வறட்சி ஏற்படாத வகையில் தர்ப்பகம் எனும் ஒரு கபம் செயல்படுகிறது. இந்த கபத்தினுடைய நெய்ப்பினால் நரம்புகளில் குடி கொண்டுள்ள வாயுவின் வறட்சியான குணம் வளர்ந்துவிடாமல் எந்நேரமும் நெய்ப்பை அவற்றின் மீது படரச்செய்து ஒரு கவசம் போன்ற பாதுகாப்பை ஏற்படுத்திக் கொண்டிருக்கிறது.

மேற்கூறிய காரணங்களாலும், உணவில் அதிக காரம், கசப்பு, துவர்ப்புச் சுவையைச் சேர்ப்பதாலும், அதிக அளவில் மிளகு, மிளகாய், அத்திப் பிஞ்சு, சுண்டை வற்றல், பாவற்காய் போன்றவற்றைச் சாப்பிடுவதாலும் ஏற்படும் உடல் உட்புற வறட்சியானது, இந்த மூளை நரம்புகளின் மேலுள்ள நெய்ப்பு எனும் கவசத்தை வறட்சி எனும் குணாதிக்கத்தால் கழற்றிவிடுகிறது. மிருதுவான மூளை நரம்புகள் வறட்சியின் தன்மையால் தன்னிச்சையாகத் துடிக்கின்றன. இதற்கு, மூளை நரம்புகளுக்கு வலுவூட்டும் நெய்ப்பு சிகிச்சை தான் தேவை.

மூக்குத் துவாரம்தான் தலைக்குச் செல்லும் வழி. அங்கு செலுத்தப்படும் மருந்து தலையின் நடுப்பகுதியில் அமைந்துள்ள சிருங்காடகம் என்னும் இடத்தை அடைந்து அங்கு பரவி, தலை, கண்கள், காதுகள், தொண்டை போன்ற இடங்களில் உள்ள நரம்புகளில் நுழைந்து, கழுத்துக்கு மேல் உள்ள உறுப்புகளில் தோன்றிய எல்லா வகை நோய்க் கூட்டங்களையும் அங்கிருந்து விரைவில் வெளிப்படுத்திவிடுகின்றன.

கஷீரபலா 101, தான்வந்திரம் 101, அணு தைலம், கார்ப்பாஸிஸ்த்யாதி தைலம், பலா தைலம் என்றெல்லாம் பல ஆயுர்வேத மூலிகை மருந்துகளைக் கொண்டு மூக்கினுள் செலுத்திக் குணப்படுத்தலாம். இவற்றில் எது உகந்த மருந்தோ அதைச் சரியான அளவில் ஓர் ஆயுர்வேத மருத்துவரை அணுகி தெரிந்துகொண்ட பிறகு உபயோகிப்பது சிறந்தது.

தலையில் எண்ணெய் தேக்கி வைக்கும் முறையான சிரோவஸ்தினும் சிகிச்சை முறையும் நல்ல பலனைத் தரும். கஷீரபலா தைலம் இந்த உபாதைக்குச் சிறந்தது. இளஞ்சூடாகத் தலையில் ஊற்றி, காது, வாய், மூக்கு இவற்றின் வழியாக வெளிவரும் வரையிலும், வேதனை குறையும் வரையிலும் தலையில் தாங்கிக் கொண்டிருக்க வேண்டிய இந்த சிகிச்சை முறையும் நல்லதே. ஆயுர்வேத மருத்துவமனையில் தங்கி இந்த சிகிச்சையைச் செய்து கொள்ள வேண்டும்.

கர்ணபூரணம் எனும் காதுகளில் வெதுவெதுப்பாக ஊற்றி நிரப்பும் எண்ணெய் சிகிச்சைமுறையும், கண்களில் மூலிகை நெய்யிட்டு நிரப்பும் சிகிச்சையும், வாயினுள் எண்ணெய் விட்டுக் கொப்பளிக்கும் கபள - கண்ட்ஷே சிகிச்சையும் நல்ல பலனைத் தரக் கூடியவை.

தசமூல ரஸாயனம் எனும் லேகிய மருந்தை சுமார் 10 கிராம் இரவு படுக்கும் முன் நக்கிச் சாப்பிடலாம். உணவில் பொதுவாக இனிப்பு, புளிப்பு, உப்புச் சுவையுள்ளவை ஏற்றவை. பால், நெய், தயிர், வெண்ணெய், இனிப்பு மாதுளை, வாழைப் பழம், மாம்பழம், திராட்சை, அரிசி, கோதுமை, உளுந்து இவை உணவுக்கு ஏற்றவை. அதிக உடற்பயிற்சியும், இரவில் கண் விழித்தலையும் தவிர்க்க வேண்டும்.

# சிறுவர் துஷ்பிரயோகம் 38 முறைப்பாடுகள் பதிவு

- வவுனியா மாவட்ட சிறுவர் பாதுகாப்பு அதிகாரி துகவல் -  
(வவுனியா)

வவுனியா மாவட்டத்தில் சிறுவர் துஷ்பிரயோகம் சம்பந்தமாக 38 முறைப்பாடுகள் கடந்த 4 மாதங்களுக்குள் பதிவாகியுள்ளன. துஷ்பிரயோகங்கள் பல சிறுவர்களது நெருங்கிய உறவினர்களாலேயே மேற்கொள்ளப்பட்டுள்ளதாக வவுனியா மாவட்ட சிறுவர் பாதுகாப்பு அதிகாரி த.செல்வக்குமார் தெரிவித்தார்.

இதுதொடர்பாக அவர் மேலும் தெரிவித்ததாவது:

கடந்த ஜூன் மாதம் தொடக்கம் செப்டம்பர் வரையான நான்கு மாத காலத்துக்குள் 38 முறைப்பாடுகள் பதிவு செய்யப்பட்டுள்ளன. இவற்றில் பாலியல் துஷ்பிரயோக முறைப்பாடுகள் 13, உடலியல் ரீதியான துஷ்பிரயோக முறைப்பாடுகள் 19, உள்ளீதியான பாதிப்புக்குள்ளாகி தற்கொலைக்கு முயன்ற முறைப்பாடுகள் 6 எனப் பதிவாகியுள்ளன.

துஷ்பிரயோக சம்பவங்கள் தொடர்பில் முறைப்பாடு செய்யும் வீதம் கடந்த காலங்களை விட இந்த வருடம் அதிகரித்துள்ளது. அநேகமான சிறுவர் துஷ்பிரயோகங்கள் சிறுவர்களது நெருங்கிய உறவினர்களாலேயே மேற்கொள்ளப்பட்டுள்ளதாக முறைப்பாடுகளில் இருந்து தெரியவருகிறது.

குற்றத்துடன் தொடர்புடையவர்கள் அனைவரும் நீதிமன்றங்களில் முற்படுத்தப்பட்டுள்ளனர். அவர்களுக்கு எதிரான விசாரணைகள் தொடர்கின்றன. எவ்வாறாயினும் சிறுவர் துஷ்பிரயோகம் தொடர்பில் அனைவரும் விழிப்புடன் செயற்படவேண்டும். துஷ்பிரயோக சம்பவம் தொடர்பில் 1929 எனும் தொலைபேசி இலக்கத்துக்கு அறிவிக்க முடியும். தவிர வவுனியா மாவட்ட சிறுவர் பாதுகாப்பு பிரிவுக்கு 024 222 4444 அல்லது 024 567 6760 எனும் இலக்கங்களுடன் தொடர்பு கொண்டும் முறைப்பாடுகளைப் பதிவு செய்ய முடியும் என்றார்

மன்றங்களில் முற்படுத்தப்பட்டுள்ளனர். அவர்களுக்கு எதிரான விசாரணைகள் தொடர்கின்றன. எவ்வாறாயினும் சிறுவர் துஷ்பிரயோகம் தொடர்பில் அனைவரும் விழிப்புடன் செயற்படவேண்டும். துஷ்பிரயோக சம்பவம் தொடர்பில் 1929 எனும் தொலைபேசி இலக்கத்துக்கு அறிவிக்க முடியும். தவிர வவுனியா மாவட்ட சிறுவர் பாதுகாப்பு பிரிவுக்கு 024 222 4444 அல்லது 024 567 6760 எனும் இலக்கங்களுடன் தொடர்பு கொண்டும் முறைப்பாடுகளைப் பதிவு செய்ய முடியும் என்றார்

## சட்டவிரோத மது விற்பனை ஆயிரம் ரூபாயாகும்

(யாழ்ப்பாணம்)

சட்டவிரோதமாக மதுபான வகைகள், போதைப்பொருள் மற்றும் 21 வயதுக்குட்பட்டவர்களுக்கு சிகரெட் விற்பனை செய்த 32 பேரிடம் 63,000 ரூபாய்தன்மம் அறவிடப்பட்டுள்ளதாக மதுவரித் திணைக்களத்தின் யாழ். அலுவலகப் பொறுப்பதிகாரி என்.கிருபாகரன் தெரிவித்தார்.

மதுவரித் திணைக்களத்தின் யாழ். அலுவலக எல்லைக்குட்பட்ட பகுதிகளில் செப்டம்பர் மாதம் 1 ஆம் திகதி முதல் 30 ஆம் திகதிவரையான காலப் பகுதியில் இவர்கள் மீதான வழக்குகள் பதிவு செய்யப்பட்டன.

இந்நிலையில், 32 பேரும் யாழ். மற்றும் ஊர்காவற்றுறை நீதிமன்றங்களில் ஆஜர்படுத்தப்பட்டபோதே இவர்களுக்கு இத்தண்டம் விதிக்கப்பட்டதாக அவர் குறிப்பிட்டார்.

## சிறுவர் தின நிகழ்வு


(வவுனியா)

தேசிய சிறுவர் பாதுகாப்பு அதிகாரசபையின் ஏற்பாட்டில் வவுனியா மாவட்ட செயலகத்தில் 'சிறுவர்களின் உலகு சிறுவர்களுக்கே' என்ற தொனிப்பொருளில் சிறுவர்களுக்கெதிரான துஷ்பிரயோகங்களை ஒழிப்போம் எனும் சிறுவர் நிகழ்வுகள் இடம்பெற்றன.

வவுனியா மாவட்ட தேசிய சிறுவர் பாதுகாப்பு அதிகார சபையின் சிறுவர் பாதுகாப்பு உத்தியோகத்தர் தலைமையில் இடம்பெற்ற இந்நிகழ்வில் வவுனியா மாவட்ட செயலாளர் பந்துல ஹரிச்சந்திர உட்பட மாவட்ட செயலக உத்தியோகத்தர்கள் அனைவரும் கலந்து கொண்டனர்.

இதன்போது சிறுவர்களின் உரிமைகளைப் பாதுகாக்கும் நோக்கோடு கொடி அணியும் நிகழ்வும் இடம்பெற்றது.

இதேவேளை வவுனியா பொது வைத்திய சாலையிலும் வவுனியா மாவட்ட அரசசார்பற்று நிறுவனங்களின் ஒன்றியத்தின் சார்பில் சிறுவர் துஷ்பிரயோகத்திற்கு எதிரான விழிப்புணர்வு நிகழ்வுகள் இடம்பெற்றன. (160)



அரியாலை தென்கிழக்கு ஜே.89 மணியம் தோட்டம் கிராம அலுவலர் பிரிவில் 30 வருடங்களின் பின் சனசமூக நிலைய புதிய நிர்வாகிகள் தெரிவு அண்மையில் இடம்பெற்றது. **ஈ.பி.டி.பியின்** நல்லூர் பிரதேச சபை அமைப்பாளரும், நல்லூர் பிரதேச எதிர்க்கட்சித்தலைவருமான **அ.ரவீந்திரதாஸன்**, கிராம அலுவலர் **ம.ஞானேந்திரன்**, உள்ளூராட்சித்தலைவர்களை சனசமூக உத்தியோகத்தர் திருமதி சந்திராதேவி ஆகியோர் இதில் கலந்து கொண்டனர்.

## புதிய நிர்வாகத் தெரிவு

மேலைப்புலோலி சதாவதானி சிக்கன கடனுதவி கூட்டுறவுச் சங்கத்தின் நடப்பாண்டுக்கான புதிய நிர்வாகிகள் தெரிவு கடந்த ஞாயிற்றுக்கிழமை பிற்பகல் 4 மணிக்கு இடம்பெற்றது.

பா.ரகுநாதன் தலைவராகவும், ச.சந்திரமூர்த்தி உபதலைவராகவும், ஆ.ஜெயநிமலன் பொருளாளராகவும், த.வேலாயுதம் செயலாளராகவும் தெரிவு செய்யப்பட்டதுடன் 6 பேர் நிர்வாக சபை உறுப்பினர்களாகவும் தெரிவு செய்யப்பட்டனர். (109)

### முரசின இன்றைய பலன்

[03.10.2012 - புதன்கிழமை]

நங்கன வருஷம் புரட்டாதி மாதம் 17 ஆம் திகதி.  
நட்சத்திரம் பரணி முன்னிரவு 10.38 வரை. சிம்நாமிரமயோகம்.  
திதி திருநியை பிற்பகல் 1.28 வரை. பின் சதுர்த்தி.  
இராசுநாலை 12.02 - 1.32 வரை. சுபநேரம் 4.32 - 6.02 வரை.  
எமகண்டம் 7.32 - 9.02 வரை, குளிகன் காலம் 10.32 - 12.02 வரை. மஹாபரணி.

**சோதிடஞானி அவர்களால் கணி்கப்பட்டது.**

<b>மேடம்</b>	சிலரது குறுக்கீடுகளால் தாமதம். சமயோசிதம் வெற்றி தரும். தொழிலில் தடங்கல் இருக்கும். சிக்கனம் தேவை. வாகன பயணத்தில் கவனம்.
<b>ரிஷபம்</b>	நேர்மையும், கருணைக் குணமும். நண்பர், உறவினரின் தேவைக்கு உதவுவீர்கள். தொழில் அபரிமித வளர்ச்சி. பண வரவில் முன்னேற்றம்.
<b>மிதுனம்</b>	செயல்களில் தடுமாற்றம். சிறிய வேலையும் கடினமாகும். உதவி பெறுவீர்கள். முக்கிய செலவுகளுக்கு பணம் வரும். பயண மாறுதல். தியானம், வழிபாடு.
<b>கடகம்</b>	மனதில் குழப்பம். உறவினர், நண்பரால் கவலை. தொழிலில் அனுசூல நன்மை. புதிய செலவுகள். பாதுகாப்பில் கவனம் வேண்டும். உணவில் கட்டுப்பாடு.
<b>சிம்மம்</b>	பெருமைப்படுவீர்கள். உதவியும் கிடைக்கும். தொழிலில் அதிக அக்கறை. உபரி பண வருமானம். உடல் நலம் பெறும். தேடிய பொருள் வந்து சேரும். சேமிப்பீர்கள்.
<b>கன்னி</b>	எண்ணத்தில் புதிய மாற்றம். சார்ந்தவர்களுக்கு உதவி. தொழில் வளர்ச்சி பெற அனுசூலம். அதிக முயற்சி. அதிக வருமானம். முக்கிய சந்திப்பு.
<b>துலாம்</b>	நல்ல செய்தி வரும். நண்பர், உறவினர் உதவுவர். தொழிலில் ஆதாயம். உபரி பணவருமானம். குடும்பத் தேவை நிறைவேறும். மனதில் மகிழ்ச்சியும், நிம்மதியும்.
<b>விருச்சிகம்</b>	முன்னர் செய்தவற்றின் நற்பலன் தேடி வரும். மனதில் புதிய நம்பிக்கை. தொழில் இடையூறு விலகும். குடும்பத்தில் மகிழ்ச்சி. உடல் பலம் பெறும்.
<b>தனுசு</b>	இனம் புரியாத குழப்பம் வந்து விலகும். ஆலோசனை பெறுவது நல்லது. தொழிலில் புதிய யுக்தி. எதிர்பார்த்த பணவரவு இல்லை. சிகிச்சை தேவைப்படலாம்.
<b>மகரம்</b>	பரிசுகள் வரும். பேச்சில் நிதானம் நல்லது. தொழில் குளறுபடி ஏற்படலாம். பணவரவு தாமதம். மனதில் கவலை. குடும்பத்தில் ஒற்றுமை. புத்திரரால் நற்செய்தி.
<b>கும்பம்</b>	சந்தேகமும் கோபமும். குடும்ப விவகாரத்தில் மன அழுத்தம் ஏற்படலாம். வேலைச்சுமை குறையும். சராசரி பணவரவு. உடல் நலம் சீராகும்.
<b>மீனம்</b>	பேச்சில் அன்பும் கனிவும். தொழில் வளர்ச்சிக்கு அனுசூலம் கிடைக்கும். கடன் வசூலாகும். பொன், பொருள் சேர்க்கை. புதிய அறிமுகம்.

### பழம் சங்கீதம்

'எழுதியவன் ஏட்டைக் கெடுத்தான்' பாடியவன் பாட்டைக் கெடுத்தான்' என்று சொல்வதைக் கேட்டிருக்கிறோம். அதுபோல இலக்கியம் வளர்க்கப் புறப்பட்டுள்ளோம் என்னும் விலாசத்துடன் ஒருசில பேடிகள் முன்வரும் காலம்து.

அதேவேளை அத்தகைய எந்தவித ஆர்ப்பாட்டங்களும் இல்லாமல் இலக்கியத்தை நேசிக்கும் அளவுக்கு இலக்கியம் படைக்கும் படைப்பாளிகளையும் இதே உலகில் காணக்கிடைத்தது மகிழ்ச்சியைத் தந்தது.

தெல்லிப்பளை கலை இலக்கியக்களம் என்னும் அமைப்பு 'ஜ'லை மாதத்தில் அதன் வெள்ளி விழாவை ஏற்பாடு செய்திருந்தது. அதனை முன்னிட்டு நேரடியாக எழுதும் சிறுகதைப்போட்டியையும் தேசிய மட்டத்தில் ஒழுங்கு செய்திருந்தது.

யாழ்ப்பாணம், கொழும்பு, நீர்கொழும்பு ஆகிய இடங்களில் 'மையங்களை அமைத்து போட்டிகளை நடத்தியது. இவ்விதம் மூன்று நகரங்களில் நடத்தி தேசிய மட்டத்தை எட்ட முடியுமா?

அதுபோக நேரடியாக எழுதுவதால் பிரதிகளை படைப்பாளிகள் திரும்பப் பெற ஒழுங்கு செய்யவேண்டுமென்றதற்கு உத்தரவாதம் செய்த அமைப்பின் செயலாளர் அவரும் ஒருபாடசாலை அதிபர். முகவரி எழுதி முத்திரை ஒட்டிய உறையும் சமர்ப்பித்து இருந்தும் ஒரு மாதத்திற்கு மேலாகப் பிரதியை அனுப்பாமல் இழுத்தடித்தும் இருந்தார்.

அவருடன் தொலைபேசியில் தொடர்பு கொண்டு பரமர் அறிமுகம் செய்து கொள்ளும் நோக்கில் பேசியதற்கு "நானதைக் கேட்டனானா எனக்கேன் அந்த விபரங்களை எல்லாம்" என்று முகத்தில் அடிச்சாப்போல் பேசினார்.

இவர்களா இலக்கியக் களம் நடத்தத்தகுதி வாய்ந்தவர்கள்? அதுவும் இல்லாமல் அந்தச் சிறுகதைப் போட்டி முடிவுகளும், விழாக்களும் இரு இடங்களில் கொழும்பு, யாழ்ப்பாணம் ஆகியவற்றில் நடத்தி முடித்தனர்.

ஏதோ வேண்டா வெறுப்புக்காக நடத்தியது போலமைந்தது. அதுவும் இலக்கியத்தை வளப்படுத்த ஆரம்பித்த அமைப்பின் வெள்ளி விழா அதில் பரிசில் பெற்ற எழுத்தாளர்கள் தகுந்த வகையில் கௌரவம் செய்யப்படவில்லை.


ஒரு பாடசாலை நூற்றாண்டு விழாவைக் குறித்தும் தேசிய மட்டத்தில் சிறுகதைப் போட்டியை நடத்தியது. தொண்டைமானாறு வீரகத்திப்பிள்ளை மகாவித்தியாலயமே அது. அது இலக்கிய அமைப்பில்லை. ஒரு கல்விக் கூடம்.

அங்கிருந்துதான் எழுத்தாளர்களும் உருவாக வேண்டும். நூற்றுக்கணக்கான மாணவமணிகளின் கல்விசார், விளையாட்டுப் போட்டிகளையும் நடத்தி மிகக் கூடுதலான விருந்தினர்களையும் அழைத்து பரிசில்கள் வழங்கிய வேளை -


தேசிய மட்டத்தில் நடத்தப்பட்ட சிறுகதைப் போட்டியில் தெரிவான 10 எழுத்தாளர்களையும் தகுந்த முறையில் கௌரவித்து பதக்கம் அணிவித்து, நூல்கள், பொற்கிளி வழங்கியதுடன் அத்தனை பேர்களையும் விருந்தினர் கல்லூரி அதிபர், முக்கியஸ்தர் சூழநிற்க நிழற்படமும் எடுத்து கௌரவித்துக் கொண்டது சாதாரணமா?

இருபத்தைந்து, நூற்றை எட்ட இன்னமும் எழுபத்தைந்து ஆண்டுகள் வேண்டுமென்பது உண்மைதானே இருக்காதே பின்னை...

Look and write correct letter




Who am I?  
I am .....



Who am I?  
I am .....





Who am I?  
I am .....



Who am I?  
I am .....

Colour the picture



தரம் - 5 புலமைப் பரிசில் பரீட்சை - 2013



கல்வி முரசு

I மணி




இலங்கையிலுள்ள ஐந்து ஆசிரிய நட்சத்திரங்களினால் தொகுக்கப்படும் விசேட வினாத்தாள்.

Match A with B

- |            |          |
|------------|----------|
| <b>A</b>   | <b>B</b> |
| 1) Pen     | Fridge   |
| 2) Biscuit | Bus      |
| 3) Ice     | Shop     |
| 4) Coffee  | Canteen  |
| 5) Bustand | Write    |

Match the Words



- 01) .....  
02) .....  
03) .....  
04) .....  
05) .....

Fill in the Blank

- 01) This is a .....
- 02) This is a .....
- 03) This is a .....
- 04) This is a .....
- 05) This is a .....



# மத்திய அரசைக் கவிழ்க்க நம்பிக்கையில்லாத் தீர்மானம்



(புதுடில்லி)

காங்கிரஸ் தலைமையிலான ஐக்கிய முற்போக்குக் கூட்டணி அரசைக் கவிழ்க்க நாடாளுமன்றத்தில் நம்பிக்கையில்லாத் தீர்மானம் கொண்டுவரத் தயாராக இருப்பதாக திரிணாமுல் காங்கிரஸ் கட்சித் தலைவர் மம்தா பனர்ஜி அறிவித்துள்ளார்.

புதுடியில் மத்திய அரசுக்கு எதிராக நடைபெற்ற போராட்டத்தில் உரையாற்றிய போதே அவர் இவ்வாறு தெரிவித்தார். அவர் தனது உரையில் மேலும் தெரிவிக்கையில்,

காங்கிரஸ் தலைமையிலான மத்திய அரசு தொடர்ந்து நீடிக்க நாங்கள் விரும்பவில்லை. இதற்

## மம்தா பனர்ஜி அறிவிப்பு

காக நாடாளுமன்றத்தில் நம்பிக்கையில்லாத் தீர்மானம் கொண்டு வரவும் தயாராக இருக்கிறோம். இதற்கு சமூகவாதி கட்சி போன்றவை ஆதரவு தரவேண்டும். மத்திய அரசின் மக்கள் விரோத முடிவுகளை எதிர்த்து தீர்மானம் கொண்டு வர இருக்கிறோம்.

மத்திய அரசுக்கு எதிராக புதுடியில் நவம்பர் 22, 23 ஆகிய நாட்களில் 48 மணி நேர தர்ணா போராட்டம் நடத்தப்படும். நான் எதற்கும் பயப்படமாட்டேன். சிறைக்குப் போகவோ அல்லது மரணத்தைத் தழுவுவோ நான் தயார். துப்பாக்கி குண்டுகள் எனது உடலைத் துளைத்தாலும் அதை எதிர்கொண்டு, நாட்டு மக்களுக்காக வீதியில் கொளுத்தும் வெயிலில் அமர்ந்து பணியாற்றுவேன் என்றார் அவர்.

மம்தா பனர்ஜி பேசிக்

கொண்டு இருந்தபோது மேடைக்கு அருகே சிறிது நேரம் சலசலப்பு ஏற்பட்டது. அதை குறிப்பிட்டு பேசிய மம்தா, இந்தப் போராட்டத்தின் போது குழப்பத்தை ஏற்படுத்த மத்திய அரசு தங்கள் ஆட்களை அனுப்பி இருப்பதாக தனக்கு தகவல் கிடைத்து இருப்பதாகவும், போராட்டம் அமைதியாக நடைபெற மக்கள் ஒத்துழைக்க வேண்டும் என்றும் கேட்டுக் கொண்டார்.

## வெளிநாட்டு சிகிச்சைக்காக சோனியா 1880 கோடி செலவு

### முதல்வர் மோடி குற்றச்சாட்டு

ஆளும் ஐக்கிய முற்போக்கு கூட்டணி அரசு மக்கள் பணத்தை கடுமையாக விரயம் செய்து வருகின்றது. சோனியா காந்தி தனது வெளிநாட்டு பயணங்களுக்காக ரூ.1880 கோடி செலவு செய்துள்ளதாக நேரத்திர மோடி குற்றஞ் சாட்டியுள்ளார்.

பிரதமர் மன்மோகன் சிங் மற்றும் சோனியா தேவை இல்லாத செலவுகள் செய்து வருகின்றனர் என்றும் கூறியுள்ளார்.

சோனியா தனது வெளிநாட்டு மருத்துவ சிகிச்சைக்கான பயணத்திற்காக கடந்த மூன்று ஆண்டுகளில் 1880 கோடி ரூபா செலவழித்துள்ளார்.

சில்லறை வர்த்தகத்தில்

## நீலத்தகராறு காரணமாக 6 பேர் எரித்துக் கொலை

இராமநாதபுரம் மாவட்டம் மண்டபம் அருகே இடத் தகராறு காரணமாக தாய், மகன், மகள் உட்பட 6 பேர் எரித்துக் கொல்லப்பட்ட சம்பவம் தமிழகத்தில் பெரும் அதிர்வலையை ஏற்படுத்தியுள்ளது.

இராமநாதபுரம் மாவட்டம் உச்சிப்புளி அருகே தோப்பு வலசை கிராமத்தில் ஒரே குடும்பத்தைச் சேர்ந்தவர் கள்ளழகர். இவர் வெளிநாட்டில் வேலை பார்த்து வருகிறார். தற்போது ஊரில் புதிய வீடு ஒன்று கட்டி வருகிறார்.

இவரது மனைவி காளிமுத்து என்பவர் தனது 4 குழந்தைகளுடன் தந்தை கந்தையாவுடன் வசித்து வந்தார். நேற்று முன்தினம் இரவு கள்ளழகர் மனைவி, மாமனார் மற்றும் குழந்தைகள் வழக்கம் போல் சாப்பிட்டு விட்டு தூங்கினார்.

அப்போது இரவில் யாரோ மர்ம மனிதர்கள் வீட்டை வெளிப்பக்கமாக பூட்டி வைத்துத் தீ வைத்தனர். இதில் 6 பேரும் தீயில் கருகி பலியானார்கள்.

இந்தச் சம்பவம் தொடர்பாக பொலிஸார் விசாரணை மேற்கொண்டு வருகின்றனர். இடப்பிரச்சனை சம்பந்தமாக ஏற்பட்ட தகராறு இந்தத் தீவைப்பிற்குக் காரணம் எனப் பொலிஸார் தெரிவித்துள்ளனர். கொலையாளிகளை பொலிஸார் தேடிவருகின்றனர்.

## மற்றொரு கட்சியும் ஆதரவை விலக்கியது

(புதுடில்லி)

சில்லறை வர்த்தகத்தில் அன்னிய முதலீட்டை அனுமதித்ததால் மத்திய அரசுக்கான ஆதரவை விலக்கிக் கொள்வதாக ஜார்க்கண்ட் விகாஸ் மோர்ச்சா அறிவித்துள்ளது.

சில்லறை வர்த்தகத்தில் அன்னிய முதலீட்டை அனுமதித்ததால் திரிணாமுல் காங்கிரஸ் தமது 19 எம்.பிக்களின் ஆதரவை விலக்கிக் கொண்டது. இதேபோல் ஜார்க்கண்ட் விகாஸ் மோர்ச்சாவும் அறிவித்துள்ளது. இக்கட்சிக்கு 2 எம்.பிக்கள் உள்ளனர். திரிணாமுல் காங்கிரஸ் ஆதரவை விலக்கிய போதே மன்மோகன்சிங் அரசு சிறுபான்மை அரசாகிவிட்டது. தொடர்ந்தும் ஒவ்வொரு கட்சிகளும் ஆதரவை விலக்கிக் கொண்டு வருவதால் காங்கிரஸ் அரசு நீண்டகாலம் தாக்குப் பிடிக்காது என்றே கூறப்படுகிறது.

## ஐ.பி.எல். இல் ஆபாச நடனம்

### பிரியங்கா சோப்ராவிற்கு கண்டனம்



(மதுரை)

சென்னையில் நடந்த 5 ஆவது ஐ.பி.எல். கிரிக்கெட் தொடர் தொடக்க விழாவின் போது மேடையில் பிரியங்கா சோப்ரா உள்ளிட்ட பொலிவு நட்சத்திரங்கள் ஆடியதில் ஆபாசம் இருப்பதாக கூறப்பட்டுள்ள புகாருக்கு முகாந்திரம், உறுதியான ஆதாரம் உள்ளதாக கூறியுள்ள மதுரை உயர்நீதிமன்றக் கிளை, இப்படி பொது மேடையில் அநாகரிகமாக, ஆபாசமாக ஆடியது கண்டனத்துக்குரியது என்று கண்டித்துள்ளது.

சென்னையில், கடந்த ஏப்ரல் மாதம் ஐ.பி.எல். தொடர் தொடக்க விழா நடைபெற்றது. அப்போது பிரியங்கா சோப்ரா உள்ளிட்டோர் மேடையில் தோன்றி ஆடினர். அதிலும் பிரியங்கா சோப்ராவின் ஆட்டத்தில் ஆபாசம் அதிகம் இருந்ததாக குற்றச்சாட்டு எழுந்தது. ஹொலிவுட்டிலிருந்து கேத்தி பெர்ரியும் வந்து தன் பங்குக்கு

ஆடி விட்டுப் போனார். அவருடன் ஆஷ்ரேலிய கிரிக்கெட் வீரர் ஒருவர் இணைந்து ஆபாச மூவ்மென்ட் வைத்து ஆட்டம் போட்டதும் சர்ச்சையைக் கிளப்பியது.

இந்த நிலையில், ஜெபக்குமார் என்பவர் மதுரை உயர்நீதிமன்றக் கிளையில் வழக்கு ஒன்றைத் தொடர்ந்தார். அதில் பொது மேடையில் நடிகர்கள், கிரிக்கெட் வீரர்கள், பிரபலங்கள் அநாகரிகமாகவும், ஆபாசமாகவும் ஆடியுள்ளனர். அவர்கள் மீது நடவடிக்கை எடுக்க வேண்டும் என்று கோரியிருந்தார்.

இந்த வழக்கை நீதிபதி கிருபாகரன் விசாரித்து வருகிறார். இந்த வழக்கு விசாரணைக்கு வந்தபோது, நடிகர்கள் சல்மான் கான், பிரியங்கா சோப்ரா, அமிதாப் பச்சன் ஆகியோர் சார்பில் ஆஜரான சட்டத்தரணி கூறுகையில், ஒப்பந்த காரர்களுடன் செய்து கொண்ட ஒப்பந்தப்படியே அனைவரும் ஆடினர் என்றார்.

அப்போது குறுக்கிட்ட நீதிபதி கிருபாகரன், நடன மாஸ்டர்கள் சொல்லி விட்டார்கள் என்பதற்காக பொது இடத்தில் இப்படி ஆபாசமாக, அநாகரிகமாக ஆடுவது சரி என்கிறீர்களா என்று கண்டிப்புடன் கேட்டார். பின்னர் மனுதாரர் சமர்ப்

பித்த புகைப்படங்களைக் காட்டி பொது மேடையில் ஆபாசமாக ஆடியதற்கு முகாந்திரம் உள்ளது என்றார்.



## நாடுகளின் பாதுகாப்பிற்கு

### பயங்கரவாதம் பெரும் சவால்

#### அமைச்சர் கிருஷ்ணா தெரிவிப்பு

பாதுகாப்புக்கு பயங்கரவாதம் பெரும் சவாலாக இருப்பதாக வெளியுறவுத்துறை அமைச்சர் எஸ்.எம்.கிருஷ்ணா தெரிவித்துள்ளார்.

அமெரிக்காவின் நியூயோர்க் நகரில் நடைபெறும் ஐ.நா. பொதுச்சபையின் 67 ஆவது வருடாந்த கூட்டத்தில் வெளியுறவுத்துறை அமைச்சர் எஸ்.எம். கிருஷ்ணா உரை நிகழ்த்தும் போதே அவர் இவ்வாறு தெரிவித்தார். ஐ.நா பாதுகாப்பு அவை விரிவாக்கம், ஜம்மு - காஷ்மீர் பிரச்சினை உட்பட பல்வேறு விவகாரங்களில் இந்தியாவின் நிலைப்பாட்டை அவர் எடுத்துரைத்தார்.

ஐ.நா.பாதுகாப்பு அவையை

அன்னிய நேரடி முதலீட்டுக்கு மத்திய அரசு அனுமதி அளித்திருப்பது குறித்து பேசிய மோடி, அமெரிக்கா, இந்தியாவில் சிறு வர்த்தகம் மற்றும் கடைகளை நிலைநிறுத்துவதற்கு முயற்சி செய்து வருகிறது.

ஆனால் பிரதமர் மன்மோகன் சிங்கோ இந்திய இளம் தலைமுறையினரை அழிவுப் பாதைக்கு வழி நடத்திச் செல்கிறார் என்று கூறியுள்ளார்.

இது போன்று மக்கள் பணத்தை விரயம் செய்பவர்களை நாம் மன்னிக்கப் போகிறோமா? என்றார் மோடி.

இதேவேளை



சோனியா காந்தி ரூ.1880 கோடி தனது வெளிநாட்டுப் பயணத்திற்காக கடந்த 3 ஆண்டுகளில் செலவு செய்துள்ளதாகக் கூறியதையடுத்து யார் இந்தப் பணத்தைக் கொடுத்தது? விரைவில் பொது நல வழக்குத் தொடரப்போவதாக

கபர்மணிய சாமி கூறியுள்ளார்.



மகாத்மா காந்தி மற்றும் அவர் வாழ்வுகள் குறித்த கண்காட்சி அரங்கை மத்திய அமைச்சர் ஜெயராம் ரமேஷ் தொடக்கி வைத்து அங்குள்ள கதர் ஆடைகளைப் பார்வையிடுவதைக் காணலாம்.

என்றும் எஸ்.எம்.கிருஷ்ணா கூறினார். பாகிஸ்தானுடன் நல்லுறவை உருவாக்க படிப்படியாக முயற்சி மேற்கொள்ளப்படும் என்று கூறிய அவர், ஜம்மு - காஷ்மீர் விவகாரத்தில் இந்தியாவின் நிலைப்பாட்டில் மாற்றம் இல்லை என்றார்.

கடற்கொள்ளையைத் தடுக்க தீவிர நடவடிக்கை எடுக்க வேண்டும் என்றும், சிரியாவில் சண்டையை நிறுத்திவிட்டு அமைதிவழியில் பிரச்சனையைத் தீர்க்க இரு தரப்பினரும் முன்வர வேண்டும் என்றும் எஸ்.எம்.கிருஷ்ணா வேண்டுகோள் விடுத்தார்.

# இந்தோனேஷியாவில் “மகளிர் மட்டும்” ரயில்



நெரிசல் மிகுந்த ரயில் தடங்களில் மகளிர்க்கான பிரத்தியேக ரயில் களை இந்தோனேசிய அரசு அறிமுகப் படுத்தியுள்ளது.

பொது ரயில்களில் பயணிக்கும் பெண்கள் பாலியல் தொந்தரவுகளுக்கு உள்ளாவதாக எழுந்த புகார்களால் இந்த முடிவு மேற்கொள்ளப்பட்டுள்ளது.

வேலை நாட்களில் தலைநகர் ஜகார்த் தாவுக்கும் தெற்கேயுள்ள போகாருக்கும் இடையே 8 சிறப்பு ரயில்கள் விடப்படும்.

இளஞ்சிவப்பு நிற பனர்கள் மற்றும் சின்னங்களுடன் இந்த ரயில்கள் அலங்கரிக்கப்பட்டுள்ளன.

போக்குவரத்து நெரிசல் மிகவும் அதிகமாக இருக்கும் நேரத்தில் ரயில்களில் பிரயாணம் செய்வது பாதுகாப்பாக இல்லை என்று இந்தோனேசியப் பெண்கள் புகார் கூறியிருந்தனர்.

ரயில்களில் பெண்களுக்காக சில பெட்டிகளை ஒதுக்கும் நடைமுறை இரு ஆண்டுகளுக்கு முன்பு கொண்டுவரப்பட்டது. ஆனால் அது போதுமானதாக இல்லை என்று சில பிரயாணிகள் கருதுகின்றனர்.



வெனிசுலாவின் குயர்னாஸ் நகரில் நடைபெற்ற பொதுக்கூட்டத்தில் பங்கேற்க வந்த அந்நாட்டு ஜனாதிபதி ஹியூகோ சாவெஸ் தொண்டர்களைப் பார்த்து உற்சாகமாக கையசைப்பதனைக் காணலாம்.

## சர்கோஸியின் உத்தரவுப்படி

## கொல்லப்பட்டார் கடாபி



- லண்டன் பத்திரிகை தகவல்

பிரான்ஸ் அதிபராக இருந்த சர்கோஸி நட்புறவு பாராட்டினார். 2007 ஆம் ஆண்டு நடைபெற்ற தேர்தலில் சர்கோஸிக்கு பெருமளவிலான பணத்தை கடாபி அளித்தார் எனக் கூறப்படுகிறது.

தகவலும் வெளியாகியுள்ளது. சிரியாவில் பதுங்கியிருந்தபோது, சிரியாவின் ஜனாதிபதி பஷார் அல்-அஸாத்துடன் செயற்கைக் கோள் தொலைபேசி மூலம் கூடாபி பேசியுள்ளார். அந்த தொலைபேசி அழைப்பு எங்கிருந்து வருகிறது என்பதை நேட்டோ படையினர் எளிதாகக் கண்டுபிடித்தனர். கடாபியை தாக்கிய அரசு எதிர்ப்புப் படை குழுவைச் சேர்ந்தவர் பென் ஓம்ரான் ஷாபான் (வயது-22). அவரை கடந்த ஜூலைமீல் கடாபியின் ஆதரவாளர்கள், மிஸ்ரா நகருக்குக் கடத்திச் சென்று கடுமையாகத் தாக்கினர். பலத்த காயமடைந்த அவர் பிரான்ஸில் உள்ள மருத்துவமனையில் சேர்க்கப்பட்டிருந்தார். கடந்த திங்கட்கிழமை அவர உயிரிழந்தார்.

லிபிய முன்னாள் ஜனாதிபதி முவமர் கடாபியை பிரான்ஸ் உள்வாளியே சுட்டுக் கொன்றதாகத் தகவல்கள் வெளியாகியுள்ளன. பிரான்ஸ் முன்னாள் ஜனாதிபதி நிகோலஸ் சர்கோஸியின் இரகசியங்களை கடாபி கூறிவிடக் கூடாது என்பதற்காக, அவரின் உத்தரவின்படியே அந்த உள்வாளி செயற்பட்டதாகக் கூறப்படுகிறது.

இது குறித்து லண்டன் லிருந்து வெளியாகும் டெய்லி மெயில் பத்திரிகை வெளியிட்டுள்ள செய்தியில் கூறப்பட்டிருப்பதாவது;

2011 ஆம் ஆண்டு எக்ரோப் 20 ஆம் திகதி தனது சொந்த ஊரான சிரேயில் பாதாளச் சாக்கடைக்குள் பதுங்கியிருந்த கடாபியை, அரசு எதிர்ப்புப் படை வீரர்கள் சுற்றி வளைத்தனர். அவர்கள் கடாபியை தூக்கிக் கொண்டிருந்தபோது, பிரான்ஸ் உள்வாளி ஒருவர் கூட்டத்துக்குள் புகுந்தார். துப்பாக்கியால் கடாபியை சுட்டுவிட்டு தப்பியோடிவிட்டார்.

லிபியாவில் ஜனாதிபதிக்கு எதிராகப் போர் தொடங்குவதற்கு முன், கடாபியுடன் அப்போது

கிறது. அப்போது, கடாபியை பாரிஸ்க்கு அழைத்து தனது சகோதரர் என்று வானளாவப் புகழ்ந்தார் சர்கோஸி.

கடாபிக்கு சர்கோஸி மட்டுமல்ல, பிரிட்டன் முன்னாள் பிரதமர் டோனி பிளேயரும் மிகவும் நெருக்கமாக இருந்தார். கடாபியை டோனி பிளேயர் பலமுறை சந்தித்து, கோடிக்கணக்கான ரூபாய் மதிப்பிலான வியாபாரம் குறித்து பேசி வந்ததாகத் தெரிகிறது. கடாபிக்கு எதிராக உள்நாட்டில் போர் ஏற்பட்டதும், அதற்கு நேட்டோ படைகள் ஆதரவு தெரிவித்தன. அப்போது, தனது இரகசியங்களை கடாபி வெளியிட்டு விடக்கூடாது என்பதற்காக, அவரை அழிப்பதில் தீவிரமாகச் செயற்பட்டார் சர்கோஸி.

இந்தத் தகவல்களை லிபியாவின் இடைக்கால அரசின் தலைவராக உள்ள மெஹ்முத் ஜிப்ரிலும் உறுதிப்படுத்தியுள்ளார். அவர், எகிப்திய தொலைக்காட்சிக்கு அளித்த பேட்டியில், கடாபியைச் சுட்டுக் கொன்று பிரான்ஸ் சேர்ந்த உள்வாளிதான் என்றார்.

கடாபி சிரேயில் பதுங்கியிருப்பதை நேட்டோ படையினர் எவ்வாறு கண்டுபிடித்தனர் என்ற

## ஈரான் விமானங்கள் சோதனை; ஈராக்கிற்கு அமெரிக்கா உத்தரவு

சிரியாவில் ஜனாதிபதி பஷர் அல் அசாத்திற்கு எதிரான உள்நாட்டுப்போர் தீவிரமடைந்து வருகின்றது. இதற்காக இராணுவத்திற்கு ஈரான், வட கொரியா உள்ளிட்ட நாடுகளில் இருந்து ஆயுதங்களை வாங்கி வருகிறார் அசாத்.

எனவே, கொள்வனவைத் தடுக்கும் நடவடிக்கையில் அமெரிக்கா தீவிரம் காட்டி வருகிறது. சிரியாவுக்குச் செல்லும் ஈரான் விமானங்கள் ஈராக் வழியாகத்தான் பறந்து செல்கின்றன.

எனவே, அந்த விமானங்களை தடுத்து நிறுத்தும் படியும், அவற்றில் ஆயுதங்கள் கடத்தப்படுகிறதா என்று சோதனை நடத்தும்படியும் ஈராக்கிற்கு அமெரிக்கா உத்தரவிட்டுள்ளது.

கடந்த வாரம் ஈராக் தலைநகர் பாக்க்தாத் வந்த அமெரிக்க வெளிவிவகாரத்துறை அமைச்சர்

ஹிலாரி கிளிண்டன் இதுகுறித்து அந்நாட்டு துணை ஜனாதிபதி குதயர் அல்-குஷாயியுடன் பேச்சுவார்த்தை நடத்தினார்.

அதைத் தொடர்ந்து தனது வான் எல்லையில் பறக்கும் ஈரான் விமானங்களை இறக்கி ஆயுதம் உள்ளதா? என சோதனை நடத்த ஈராக் முடிவு செய்துள்ளது. இந்தத் தகவல் ஈரானிடம் தெரிவிக்கப்பட்டுள்ளது. மேலும் சிரியாவுக்கு ஆயுத உதவியோ அல்லது நிதி உதவியோ செய்ய வேண்டாம் என கோரிக்கை விடுத்துள்ளது. இந்தத் தகவலை ஈராக் வெளிவிவகாரத்துறை அமைச்சர் ஹோஷியர் ஷெபரி தெரிவித்துள்ளார். இதற்கிடையே, அமெரிக்காவின் கோரிக்கையை ஏற்று வடகொரியா விமானத்தை தரையிறக்கி ஈராக் ஆயுத சோதனை நடத்தி உள்ளது.



டாடப்பட்டுவரும் நிலையில், ஹோங்கொங்கின் கடல்வழியில் வழமையை விடப் போக்குவரத்து அதிகமாகக் காணப்பட்டதாகத் தெரிவிக்கப்படுகின்றது

## விண்வெளி நிலையத்தில் இருப்பதாக உணரும் அசாஞ்ச்


ஈக்வடோர் நாட்டு தூதரகமே கதியென இருப்பது விண்வெளி நிலையத்தில் இருப்பது போல உள்ளது என்று விக்கி லீக்ஸ் நிறுவனர் ஜூலியன் அசாஞ்ச் தெரிவித்துள்ளார். அமெரிக்கா உள்ளிட்ட நாடுகளின் இரகசிய தகவல்களை தனது இணையத் தளமான விக்கி லீக்ஸில் வெளியிட அவர் மீது சில நாட்களில் பாலியல் வழக்கு தொடரப்பட்டது. அவரைப் பற்றியும் இந்நிலையில் அங்கு உள்ள செய்தி நிறுவனத்துக்கு அசாஞ்ச்

அளித்துள்ள பேட்டியில், இப்போது நான் விண்வெளி நிலையத்தில் இருப்பதைப்போல உள்ளேன். தினமும் 17 மணி நேரம் எனது இணையத்தளம் தொடர்பான பணிகளைச் செய்து வருகிறேன். ஈக்வடோர் நாட்டுக்கு விரைவில் சென்று விடலாம் என்ற நம்பிக்கை உள்ளது. அங்கிருந்து நானும், எனது நிறுவனத்தினரும் நட்பு நாடுகளான துன்சியா, எகிப்து, ரஷ்யா, பிரேசில், இந்தியா, வெனிசுலா, சிலி, ஆர்ஜென்டீனா



ஆகிய நாடுகளுக்கு பாதுகாப்பாக செல்ல முடியும் என்றார்.

## சுற்றுலா பேருந்தில் தீ 6 பேர் பலி; 14 பேர் காயம்



(பீஜிங்)

சீனாவின் தலைநகரான பீஜிங்கிற்கு அருகில் நேற்று முன்தினம் சுற்றுலாப் பயணிகள் பேருந்தொன்று விபத்திற்குள்ளாகி தீப்பிடித்ததில் 6 பேர் பலியாகியுள்ளதடன், 14

பேர் காயமடைந்துள்ளனர்.

பலியானவர்களில் 5 ஜேர்மனியப் பிரஜைகள் அடங்குவதாக சீனப் பொலிஸார் தெரிவித்துள்ளனர்.

ரினஜின் துறைமுக நகரில் இப் பேருந்து லொறியொன்றுடன் மோதி விபத்திற்குள்ளான நிலையில் தீப்பற்றிக்கொண்டதாக அந்நாட்டுச் செய்திகள் தெரிவிக்கின்றன.

# பிரசவத்தின் போது தாய் மரணம்

(யாழ்ப்பாணம்)

யாழ்ப்பாணம் போதனா வைத்தியசாலையில் நேற்று முன்தினம் வைத்தியர்களால் சத்திர சிகிச்சை மேற்கொள்ளப்பட்டு குழந்தை ஒன்றைப் பிரசவித்த பெண் ஒருவர் அதிக இரத்தப் போக்குக் காரணமாக நேற்று அதிகாலை மரணமாகியதாக யாழ்ப்பாணம் போதனா வைத்தியசாலைத் தகவல்கள் தெரிவித்துள்ளன.

தவசிகுளம் மிருகவிலைச் சேர்ந்த நவரத்தினம் ரஞ்சிதமலர் (வயது - 37) என்ற பெண்ணே இவ்வாறு மரணமடைந்துள்ளார். இவர் பிரசவித்த பெண் குழந்தை நலமாக இருப்பதாக வைத்தியசாலை வட்டாரங்கள் தெரிவித்துள்ளன. இந்தச் சம்பவம் குறித்துத் தெரியவருவதாவது, கடந்த 14 ஆம் திகதி அன்று குறித்த பெண் தலைப் பிரசவத்திற்காக யாழ்ப்பாணம் போதனா வைத்தியசாலையில் சேர்க்கப்பட்டிருக்கின்றார். இந்த நிலையில் அவருக்கு இரத்த அழுத்தம் இருப்பதாக வைத்தியர்கள் தெரிவித்திருக்கின்றனர்.

எனவே அவரது பிரசவத்திற்கு 15 நாட்களுக்கு முன்பாக அதாவது நேற்று முன்தினம் இரவு 7.00 மணிக்கு வைத்தியர்கள்

ளால் இரத்த அழுத்தம் குறைந்திருந்த நிலையில் சத்திர சிகிச்சை மேற்கொள்ளப்பட்டதுடன், பெண் குழந்தை ஒன்றும் பிரசவிக்கப்பட்டிருக்கிறது.

இந்த நிலையில் குறித்த பெண் ஒருமணி நேரம் கழித்து தனது கணவனுடன் கதைத்துமிருக்கிறார். இந்நிலையிலேயே மறுநாள் அதிகாலை 4.00 மணிக்கு அவர் மரணமானதாக அப்பெண்ணின் கணவர் தெரிவித்துள்ளார். (பா.இ)

## கனவு கலைந்தது வெளியேறியது இந்தியா

(கொழும்பு)

அவுஸ்ரேலிய அணிக்கெதிரான சூப்பர் 8 போட்டியில் பாகிஸ்தான் அணி 32 ஓட்டங்களால் வெற்றிபெற்றது.

உலகக் கிண்ண ருவென்ரி-20 கிரிக்கெட் தொடரின் சூப்பர் 8 ஆட்டமொன்று நேற்று கொழும்பு பிரேமதாச விளையாட்டு மைதானத்தில் நடைபெற்றது.

நாணயச் சுழற்சியில் வெற்றிபெற்ற அவுஸ்ரேலிய அணி முதலில் களத்தடுப்பைத் தீர்மானித்தது. இதற்கமைய முதலில் ஆடிய பாகிஸ்தான் அணி 20 ஓவர்கள் நிறைவில் ஆறு விக்ெட்டுக்களை இழந்து 149 ஓட்டங்களைப் பெற்றது. இதில் நாசீர் ஜெமெஷல் 55, கம்ரன் அக்மல் 32, அப்துல் ரசாக் 22 ஓட்டங்களைப் பெற்றனர். பந்து வீச்சில் ஸ்ரர்க் மூன்று விக்ெட்டுக்களை வீழ்த்தினார்.

பதிலுக்கு 150 ஓட்டங்களைப் பெற்றால் வெற்றி என்ற நிலையில் களமிறங்கிய அவுஸ்ரேலிய அணி 20 ஓவர்கள் நிறைவில் ஏழு விக்ெட்டுக்களை இழந்து 117 ஓட்டங்களைப் பெற்றுத் தோல்வியைத் தழுவினது. இதில் மைக்கல் கசி 54 ஓட்டங்களைப் பெற்றார். பந்து வீச்சில் சயிட் அஜ்மல் மூன்று விக்ெட்டுக்களை வீழ்த்தினார். இதேவேளை இந்தியாவிற்கும் தென் ஆபிரிக்காவிற்கும் இடையிலான போட்டியில் இந்தியா 6 விக்ெட்டுக்கள் இழப்பிற்கு 152 ஓட்டங்களைப் பெற்றது. எட்டிவிடும் இலக்கை தூரத்திய தென் ஆபிரிக்க அணியை, 121 ரன்னுக்குள் சுருட்டினால், இந்திய அணிக்கு அரையிறுதி வாய்ப்பு இருந்தது. ஆனால், இந்திய பந்துவீச்சாளர்கள் மந்தமாக செயல்பட, 16.5 ஓவரில் 122 ரன்கள் எடுக்க, இந்திய அணியின் அரையிறுதி கனவு கலைந்தது. அரையிறுதி ஆட்டத்திற்கு இலங்கையும் பாகிஸ்தானும், அவுஸ்ரேலியாவும், மேற்கிந்திய தீவுகள் அணியும் மோதவுள்ளன.

### படை...

கொழும்புக்கு விஜயத்தை மேற்கொண்டிருந்ததுடன் இந்த ஓப் பந்தத்திலும் கைச்சாத்திட்டனர்.


பாதுகாப்பு, அளர்த்த முகாமைத்துவம், நில நிர்ப்பாவனை, தகைமை முகாமைத்துவம் (Sustainability), மானுடைய பற்றிய கற்கைகளில் சேர் ஜோன் கொத்தலாவல பல்கலைக் கழகம் ஆர்வம் காட்டியதாக பேராசிரியர் மஹாரி தெரிவித்துள்ளார். அதேவேளை கொழும்பு பல்கலைக் கழகத்தினும் கைச்சாத்திடப்பட்ட இவ்வைபவத தின்போது பரஸ்பர நலன்கள் மற்றும் மாணவர் தொடர்பு பரிமாற்றம் கூட்டு ஆய்வுகள், கற்பித்தல், ஒருங்கிணைந்த கற்பித்தல் பற்றியும் கலந்துரையாடப்பட்டதாகத் தெரிவிக்கப்பட்டது.

### இந்திய...

தேவானந்தா, வணிக வாணிபத்துறை அமைச்சர் றிசாட் பதியுதீன், நாடாளுமன்ற உறுப்பினர்களான சந்திரகுமார், சில்வேஸ்திரி அலனரின், இந்தியத் தூதுவர் அசோக் கே காந்தா, துணைத் தூதுவர் மகாலிங்கம், யாழ்ப்பாணம் மாநகர மேயர் யோகேஸ்வரி பற்குணராஜா, மற்றும் பிரதம செயலாளர் விஜயலக்ஷ்மி ஆளுநரின் செயலாளர் இளங்கோவன் மற்றும் அரச அதிகாரிகள், பொதுமக்கள் என பெருமள விலானோர் கலந்துகொண்டனர். மங்கள வாத்தியத்துடன் அழைத்து வரப்பட்ட அமைச்சர் பசில் ராஜபக்ஷவிற்குப் பொன்னாடை போர்த்தி, மலர்தூவி ஆராதனை செய்து வரவேற்கப்பட்டதோடு வரவேற்பு நடன நிகழ்வு ஒன்றும் இடம்பெற்றது. வரவேற்புரையை யாழ்ப்பாணம் அரசு அதிகாரிகள், அங்கு கூடியிருந்த மக்களுக்கு இவ் வீட்டுத்திட்டம் தொடர்பான விபரமான ஒரு உரையையும், விசேட உரையையும், இந்திய அரசுக்கு நன்றி கூறும் வகையில் அமைச்சர் டக்ளஸ் தேவானந்தா நிகழ்த்தினார். தொடர்ந்து பயனாளிகளுக்கு வீட்டுத்திட்டத்திற்கான சான்றிதழ்கள் வழங்கப்பட்டன. இவ் வீட்டுத்திட்டத்தில் 8700 இற்கும் மேற்பட்ட பயனாளிகள் பயன்பெறுவர்.

இதேபோன்ற ஆரம்ப நிகழ்வு மன்னார் மாவட்டத்திலும், முல்லைத்தீவு மாவட்டத்தில் நேற்றைய தினம் பொருளாதார அபிவிருத்தி அமைச்சர் பசில் ராஜபக்ஷவினால் ஆரம்பித்து வைக்கப்பட்டது குறிப்பிடத்தக்கது. (இ)

## மக்களின் பாதுகாப்பிற்காக கலந்துரையாடல்



பொதுமக்கள் சிவில் பாதுகாப்புக்குழு அமர்வு கடந்த மாதம் 26 ஆம் திகதி புதன்கிழமை நெடுந்தீவுப் பிரதேச செயலக மாநாட்டு மண்டபத்தில் நெடுந்தீவுப் பிரதேச செயலர் ஆழ்வாப்பிள்ளை சிறிதலைமையில் நடைபெற்றது. இந்நிகழ்வில் நெடுந்தீவுப் பிரதேச சபைத் தவிசாளர் தானியேல் றெக்கியன் மற்றும் நெடுந்தீவுப் பொலிஸ் பொறுப்பதிகாரி எஸ்.ஏக்கநாயக்க மற்றும் சிவில் பாதுகாப்புக் குழு உறுப்பினர்கள் எனப்பலர் கலந்துகொண்டனர். இந்நிகழ்வில் உரையாற்றிய பிரதேச சபை தவிசாளர், குற்றச் செயல்கள் தொடர்பாக பொதுமக்கள் விழிப்பாக இருத்தல் வேண்டும் என்பதோடு பொலிஸ் அதிகாரிகள் பொதுமக்களின் வேண்டுகோளை உடனடியாக செவி மடுத்து செயற்படவேண்டும் எனவும் குறிப்பிட்டார். தொடர்ந்து உரையாற்றிய பொலிஸ் பொறுப்பதிகாரி பொது இடங்களில் மதுப்பாவனை தொடர்பாகவும், குழந்தை தொழிலாளர்கள் தொடர்பாகவும், திருட்டுச் சம்பவங்கள் தொடர்பாகவும் மக்கள் விழிப்பாக இருக்கவேண்டும் எனவும் பொதுமக்களும் தமக்கு பூரண ஒத்துழைப்பை வழங்க வேண்டும் என்பதோடு பொதுமக்கள் சிவில் பாதுகாப்புக் குழுக்களும் உரிய முறையில் இயங்கவேண்டும் எனவும் வேண்டுகோள் விடுத்தார்.

## கர்ப்பந்தாட்ட

### இறுதிப்போட்டி இன்று

அமரர் நன்னியன் குணரத்தினத்தின் நினைவாக செ.ரஞ்சித் குமார் தலைமையில் நடத்தப்படும் மின்னொளியிலான கர்ப்பந்தாட்ட இறுதிப் போட்டியும் பரிசளிப்பு விழாவும் இன்று இரவு 6.30 மணிக்கு வி.கமைதானத்தில் நடைபெறவுள்ளது.

நிகழ்வில் பிரதம விருந்தினராகக் கோப்பாய்-பிரதேச செயலர் ம.பிரதீபன் கலந்துகொள்வதுடன், சிறப்பு விருந்தினராக இலங்கை வங்கியின் அச்சுவேலிக்கிளைமுகாமையாளர் புவனேந்திரனும் கலந்துகொண்டு சிறப்பிக்கவுள்ளார்.

### இலங்கையுடனான...

சிங் தெரிவித்துள்ளார். தமிழகத்தின் திராவிட முன்னேற்றக் கழகத்தின் தலைவர் மு.கருணாநிதிக்கு அனுப்பியுள்ள கடிதத்தில் இந்தியப் பிரதமர் இந்த உறுதிமொழியை வழங்கியுள்ளதாக இந்திய ஊடகங்கள் செய்தி வெளியிட்டுள்ளன.

தமிழ் மக்களுக்கு சிறந்த எதிர்காலத்தை உருவாக்கிக் கொடுப்பதற்காக இலங்கையுடன் தொடர்ந்தும் உறவுகளைப் பேணி வருவதாக இந்தியப் பிரதமரின் செயலகத்தில் இருந்து ஊடகங்களுக்கு வெளியிடப்பட்டுள்ள கடிதத்தில் குறிப்பிடப்பட்டுள்ளது.

யுத்தம் நிறைவடைந்ததன் பின்னர் இலங்கையில் தமிழ் மக்களின் ஸ்திரத்தன்மை மற்றும் நலன்புரி விடயங்கள் குறித்து இந்திய அரசாங்கம் அதிக கவனம் செலுத்தி வருவதாக இந்தியப் பிரதமர் கூறியுள்ளார்.

அதிகாரப் பகிர்வு குறித்து இலங்கையிலுள்ள தமிழ் அரசியல் பிரதிநிதிகளுடனான பேச்சுவார்த்தைகளை தொடர்ந்தும் முன்னெடுத்துச் செல்வதற்கான அவசியத்தை இலங்கை அரசாங்கத்திற்கு இந்தியா வலியுறுத்தியுள்ளதாகவும் திராவிட முன்னேற்றக் கழகத்தின் தலைவர் கருணாநிதிக்கு அனுப்பியுள்ள கடிதத்தில் கலாநிதி மன்மோகன்சிங் மேலும் சுட்டிக்காட்டியுள்ளார்.

திட்டத்தை வகுத்திருப்பதாகவும் அவர் கூறினார்.

கால எல்லை நிர்ணயிக்கப்பட்டு மனித உரிமை களுக்கான அனைத்தையும் உள்ளடக்கிய தேசிய வேலைத்திட்டம் ஒன்றை அமைச்சரவை அங்கீகரித்துள்ளது என அமைச்சர் பீரிஸ் கூறினார். யுத்தத்துக்கு பின்னரான நல்லிணக்கப் பிரச்சினைகளை தீர்ப்பதற்கென வெளிப்படையான, ஜனநாயக வழியாக நாடாளுமன்றத் தெரிவுக்குழுவை அரசாங்கம் முன்மொழிந்துள்ள போதும் எதிர்க்கட்சிகள் இதை குழப்பி வருவதாக அவர் குறிப்பிட்டார். இலங்கை 66/6 இலக்க ஐக்கிய நாடுகள் பொதுச்சபையின் தீர்மானத்தை ஆதரிப்பதாகத் தெரிவித்த அமைச்சர் ஜி.எல்.பீரிஸ், கியூபாவுக்கு எதிரான நீதியில்லாத பொருளாதார, வர்த்தக, நிதித் தடைகள் நீக்கப்பட வேண்டுமெனக் கூறினார்.

பாலஸ்தீன மக்களுக்கான ஒரு நாடு அமைவதற்கு வழிவகுக்கும் பாலஸ்தீனம் மீதான ஐ.நா. வின் தீர்மானம் அமுலாகுவதை இலங்கை பூரணமாக வரவேற்கின்றது என அவர் குறிப்பிட்டார். சமயங்கள் மற்றும் சமயத் தலைவர்களை இழிவுபடுத்தும் செயல்கள் யாவற்றையும் கண்டிக்கத் தக்கது என அவர் கூறினார். பேச்சுரிமை எமது விழுமிய முறைமையில் அடிப்படையாக இருப்பினும் நாம் எந்தவொரு சமயத்தினரையும் உணர்வுகளையும் புண்படுத்தக்கூடாது. சமயங்களை கேவலமாக்க சித்தரிப்பதை தடுக்கவும் சமய சின்னங்களை வர்த்தக நலனுக்காகப் பயன்படுத்தப்படுவதை தடுக்கவும் சகல பொறிமுறைகளும் பயன்படுத்தப்பட வேண்டும் என அமைச்சர் பீரிஸ் மேலும் கூறினார்.

## முல்லை

### மந்துவிலில் நாளை மீள்குடியேற்றம்

(முல்லைத்தீவு)

முல்லைத்தீவு மாவட்டத்தின் புதுக்குடியிருப்புப் பிரதேச செயலர் பிரிவில் உள்ள மந்துவில், புதுக்குடியிருப்பு மேற்கு வேணாவில் உட்பட கிராம அலுவலர் பிரிவுகளைச் சேர்ந்த மக்கள் நாளை வியாழக்கிழமை சொந்த இடத்தில் மீள்குடியமர்த்தப்படவுள்ளனர்.

இக்கிராமங்களைச் சேர்ந்த மக்களில் இடம்பெயர்ந்து உறவினர்கள், நண்பர்களின் வீடுகளில் தங்கியிருக்கும் மக்களே சொந்த இடத்தில் மீள்குடியமர்த்தப்படவுள்ளதுடன் மீள்குடியமர விரும்புவோர் நாளை காலை 9.00 மணிக்குப் புதுக்குடியிருப்பு மத்திய கல்லூரிக்கு வருகைதருமாறு அறிவிக்கப்பட்டுள்ளது.

வருகைதரும் போது முன்னர் வாழ்ந்த பிரதேசத்தின் கிராம அலுவலரின் பதிவு நீக்கல் கடிதம் அத்துடன் பிரதேச செயலரின் மேல் கையொப்பமிடப்பட்ட கடிதத்துடன் வருகை தரவேண்டும்.

கடிதங்கள் சமர்ப்பிக்கப்பட்ட பின்னர் மீள்குடியமரவுக்கான பதிவுகள் மேற்கொள்ளப்படும் என முல்லைத்தீவு மாவட்ட அரசாங்க அதிபர் நா.வேதநாயகம் அறிவித்துள்ளார். (04)

### ஐ.நா. மீது...

காலநிலை மாற்றம் குறித்த விடயத்தில் எண்ணிக்கையில் குறைவான சில கைத்தொழில் நாடுகளே பெருமளவான காபனீரொட்சைட்டை வெளியிட்டதாக வெளிவிவகார அமைச்சர் குறிப்பிட்டார்.

இதனால், காலநிலை மாறி புவி வெப்பமாதல், அடிக்கடி வரும் வறட்சிகள், துருவப்பனிக்கட்டி குறைதல், ஓழுங்குமாறிப் பெய்யும் மழை, பனிப்படலம் உருவாகுதல், கடல்மட்டம் உயர்தல் போன்ற வழமைக்கு மாறான வானிலைக் கோலங்கள் என்பவற்றுக்கு இட்டுச்சென்றுள்ளதாக அவர் கூறினார்.

எமது நாடு, வெளியிடும் காபனீரொட்சைட்டின் அளவு புறக்கணிக்கத்தக்க அளவில் உள்ளதாக அவர் சுட்டிக்காட்டினார். காலநிலை மாற்றத்தைத் தடுக்கும் பொது இலக்கில் அபிவிருத்தியடைந்த நாடுகளுக்கு கூடுதல் பொறுப்பு உண்டு எனவும் அமைச்சர் தெரிவித்தார்.

மில்லேனியம் அபிவிருத்தி தொடர்பாக இலங்கையில் பல சாதனங்களை சுட்டிக்காட்டிய அமைச்சர், இலங்கையில் எழுத்தறிவு வீதம் 98 எனவும், 85 சதவீத மக்களுக்கு தரமான குடிநீர் இலகுவில் கிடைக்கின்றது எனவும் கூறினார். யுத்தத்தால் பாதிக்கப்பட்ட சகல தரப்பினரதும் குறைகளை தீர்த்துவைப்பதில் இலங்கை உறுதியாக உள்ளது என அவர் கூறினார். கற்றுக்கொண்ட பாடங்கள் மற்றும் நல்லிணக்க ஆணைக்குழுவின் பரிந்துரைகளை செயற்படுத்துவதற்காக ஒரு வேலைத்

# பாவனைக்கு உதவாத பொருட்கள் அபேஸ்

## யாழ். நகரில் சுகாதாரப் பகுதி அதிரடி

(யாழ்ப்பாணம்)  
யாழ். நகரப் பகுதியில் யாழ். மாநகர சுகாதாரப் பிரிவினரும் பொலிஸாரும் இணைந்து உணவகங்கள் மற்றும் வணிக நிலையங்கள் மீது அதிரடியாக மேற்கொண்ட பரிசோதனை நடவடிக்கையின் போது சுமார் 36 வணிக நிலையங்களில் இருந்து காலா வதியான பொருட்கள் மற்றும் உணவுப் பொருட்கள் கைப்பற்றப்பட்டுள்ளது.  
யாழ். மாநகர சுகாதாரப் பகுதியினர் பொலிஸாருடன் நான்கு பிரிவுகளாக இணைந்து யாழ். நகரில் உள்ள உணவகங்கள்

மற்றும் வணிக நிலையங்கள் மீது நேற்றுக் காலை 8.30 மணி முதல் பிற்பகல் 3.30 மணிவரை இந்தப் பரிசோதனை மேற்கொள்ளப்பட்டுள்ளது.

இதன்போது நகரில் உள்ள சுமார் 75 வணிக நிலையங்கள் பரிசோதிக்கப்பட்டது. இதன் போதே இந்த காலாவதியான பொருட்களை வைத்திருந்த வணிக நிலையங்கள் சிக்கிக் கொண்டன. எதிர்காலத்திலும் இத்தகைய நடவடிக்கை மேற்கொள்ளப்படவுள்ளதாகத் தெரிவித்த யாழ். மாநகர, சுகாதாரப் பகுதியினர் இதன்போது தமக்கு

ஒத்துழைப்பு தருமாறு பொதுமக்களையும் வணிகர்களையும் கேட்டுக் கொண்டுள்ளனர்.

இந்த வணிக நிறுவனங்கள் மீது சட்ட நடவடிக்கை எடுக்கப்படவுள்ளதாகவும் தெரிவிக்கப்பட்டுள்ள அதேவேளை, கைப்பற்றப்பட்ட பொருட்களில் மென்பானங்கள், பில்கட், கடலைப் பருப்பு, எண்ணெய், சொக்களேட், பவுடர், தண்ணீர்ப் போத்தல், மிளகாய்த்தூள், சிறுண்டுகள் போன்றனவும் அடங்குகின்றன. (பா,54)

## சம்பள அதிகரிப்பு இல்லையெய் மக்கள் போராட்டத்தில் இறங்குவர்

(கொழும்பு)

அடுத்த வரவு - செலவுத்திட்டத்தில் சம்பள அதிகரிப்பு மேற் கொள்ளப்படாதுவிடின், மக்கள் வீதியில் இறங்கிப் போராடுவார்கள் என ஐக்கிய தேசியக் கட்சித் தலைவர் ரணில் விக்கிரமசிங்க எச்சரிக்கை விடுத்துள்ளார்.



இந்த அரசாங்கம் பொருட்களின் விலையை அதிகரித்துள்ளது. ஆனால் சம்பள அதிகரிப்பை மாத்திரம் மேற்கொள்ளவில்லை எனவும் கொழும்பில் நேற்று நடைபெற்ற ஊடக வியலாளர்கள் சந்திப்பில் அவர் கூறினார்.

மக்கள் வாழ்க்கையை நடத்துவதற்கு மிகவும் கஷ்டப்படுகின்றனர். அமைச்சரவையைத் தவிர ஒவ்வொருவருக்கும் இது தெரியும். மின்சாரம், எரிபொருள் உட்பட பல பொருட்களின் விலைகள் அதிகரிக்கப்பட்டுள்ளன. ஒவ்வொருவரும் கடனாளிகளாக உள்ளனர் எனவும் அவர் கூறினார்.

சம்பள அதிகரிப்பை மேற்கொள்ளவேண்டுமென நாடாளுமன்றத்தில் அனைத்து எதிர்க்கட்சிகளும் ஏற்றுக்கொண்டுள்ளன. இது தொடர்பில் நடவடிக்கை எடுக்குமாறு அனைத்து தொழிற்சங்கங்களுக்கும் நாங்கள் வேண்டுகோள் விடுக்கின்றோம். இதற்கு நாங்களும் உதவுவோம் எனவும் அவர் கூறினார்.



தொலைத்தொடர்பு கட்டுப்பாடு தொடர்பான சர்வதேச மாநாடு கொழும்பு கல்தாரி ஹோட்டலில் ஜனாதிபதி மகிந்த ராஜபக்ஷ தலைமையில் நேற்று இடம்பெற்றது. இந்நிகழ்வில், அமைச்சர்களான சரத் அமுனும, திஸ்ஸ விதாரண, ரஞ்சித் சியம்பலாபிட்டிய, கெஹெலிய ரம்புக்வேல்ல ஆகியோருடன் ஜனாதிபதியின் செயலாளர் லலித் வீரதுங்க உள்ளிட்ட பலர் கலந்துகொண்டனர்.

## போதிய தகவல் வழங்காமையால் விவசாயிகளுக்கு இல்லை இழப்பீடு

நாட்டின் சில பகுதிகளில் கடந்த காலங்களில் ஏற்பட்ட வறட்சி காரணமாக பயிர் நிலங்கள் பாதிக்கப்பட்ட விவசாயிகளுக்கு இழப்பீடுகளை வழங்குவதற்குத் தேவையான தகவல்கள் இதுவரையில் கிடைக்கவில்லை என இடர் முகாமைத்துவ அமைச்சு தெரிவித்துள்ளது. தற்போது உத்தியோகத்தர்கள், குறித்த விவசாயிகள் தொடர்பான தகவல்களை திரட்டி வருவதாக அமைச்சர் மகி

ந்த அமரவீர கூறினார். இந்தத் தகவல்கள் கிடைத்ததன் பின்னர் அவர்களுக்கான இழப்பீடுகளை வழங்குவதற்குத் தேவையான நடவடிக்கை எடுக்கப்படும் என அவர் குறிப்பிட்டார்.

போதியளவு மழைவீழ்ச்சி கிடைக்காமையால் திருகோணமலை, அனுராதபுரம், பொலன்னறுவை, அம்பந்தோட்டை உள்ளிட்ட மாவட்டங்களின் வயல் நிலங்கள் பெருமளவில் பாதிக்கப்பட்டன.

## வழங்கப்பட்ட நியமனம் மாற்றமடையமாட்டாது

விஞ்ஞான மற்றும் கணிதப் பட்டதாரிகள் 1000 பேருக்கு, நேற்றைய தினம் நியமனங்கள் வழங்கப்பட்டுள்ளதாகவும், இது தொடர்பான நிகழ்வு நேற்று மாலை 4.30 மணிக்கு ஜனாதிபதி மகிந்த ராஜபக்ஷ தலைமையில் அலரி மாளிகையில் இடம்பெறவுள்ளதாக கல்வியமைச்சர் பந்துல குணவர்தன தெரிவித்துள்ளார்.

என 1000 பேருக்கு அவர்கள் செயற்பட வேண்டிய பாடசாலை யின் பெயர் விபரங்களும் நியமனங்களிலேயே குறிப்பிடப்பட்டுள்ளதாக அமைச்சர் தெரிவித்துள்ளார். அத்துடன், கணித மற்றும் விஞ்ஞான பட்டதாரிகளுக்கு நேற்று வழங்கப்பட்ட நியமனக் கடிதங்களில் ஆசிரியர்கள் பணியாற்ற வேண்டிய பாடசாலைகளின் பெயர்கள் குறிப்பிடப்பட்டுள்ளன என அவர் தெரிவித்துள்ளார்.

அத் துடன் எக் காரணம் கொண்டும், நியமனங்கள் மாற்றி வழங்கப்பட மாட்டாதெனவும், குறைந்தது 5 வருடங்களினாலும் ஆசிரியர்கள், குறிப்பிடப்பட்டுள்ள பாடசாலைகளில் பணியாற்ற வேண்டுமெனவும் கல்வியமைச்சு அறிவித்துள்ளது. அவ்வாறு செயற்படாத பட்சத்தில் அவர்களுக்கான நியமனங்கள் இரத்து செய்யப்பட்டு அதற்கான சந்தர்ப்பம் வேறொரு பட்டதாரிக்கு பெற்றுக்கொடுக்கப்படுமெனவும் கல்வியமைச்சர் தெரிவித்துள்ளார்.

மகிந்த சிந்தனையின்கீழ், முன்னெடுக்கப்பட்டு வரும் 1000 பாடசாலைகள் அபிவிருத்தி திட்டத்தின்கீழ் தெரிவுசெய்யப்பட்டுள்ள பாடசாலைகளுக்கே குறித்த ஆசிரியர் நியமனம் வழங்கப்படுமென கல்வியமைச்சர் மேலும் தெரிவித்துள்ளார்.

## இலங்கை நீத்தியானந்தாவுக்கு 20 வருட கடுமியச் சிறை

(கொழும்பு)

பெண்ணொருவரை ஏமாற்றி அழைத்துச் சென்று அவரை பாலியல் வல்லுறவுக்கு உட்படுத்திய குற்றச்சாட்டில் முன்னாள் றுவான் வெல்ல ஏ.சோபித்த தேரர் உள்ளிட்ட மூவருக்கு 20 வருட கடுமியச் சிறைத்தண்டனை விதிக்கப்பட்டுள்ளது.

றுவான் வெல்ல சோபித்த தேரர் என அழைக்கப்பட்ட சனில் சாந்த என்பவர் நேற்றுக் கோலை மேல் நீதிமன்றில் ஆஜர்படுத்தப்பட்டு பின் சிறை வைக்கப்பட்டுள்ளார். மந்திர தந்திர வேலைகளின் பெயரால் பெண்களுடன் உல்லாசம் அனுபவித்து வந்த இவர், கோலை மாவட்டத்தில் றுவான் வெல்ல பிரதேசத்தைச் சேர்ந்தவர். மந்திர தந்திர வேலைகளில் கை தேர்ந்தவர் என்று மிகுந்த பிரபலம் அடைந்து இருந்தார்.

பல மில்லியன் ரூபா வரை பெறுமதியான சொத்துக்கள் சேர்த்து இருக்கின்றாராம். இவரிடம் மந்திர தந்திர வேலைகளுக்கு வருபவர்களில் கணிசமான தொகையினர் யுவதிகள். இவர்

மந்திர தந்திர வேலைகளுக்கான தயார்ப்படுத்தல் என்று சொல்லி பெண்களுடன் பாலியல் உறவு வைத்துக் கொள்கின்றமை வழக்கமாம்.

இந்நிலையில் வானொலி ஒன்றில் பணிபுரியும் பெண் ஊடக வியலாளர் ஒருவர் இவரை மந்திர வேலைக்கு என அணுகி இருக்கின்றார். அப் பெண்ணுக்கு சோபித்த தேரர் பல தடவைகள் தொலைபேசி அழைப்புக்கள் மேற்கொண்டு பெண்ணிடம் அந்தரங்கமான கேள்விகளை தொலைபேசியில் கேட்டுள்ளதாகத் தெரிவிக்கப்படுகிறது. உல்லாசமாக இருக்க வருமாறு தேரர் அப்பெண்ணுக்கு அழைப்பு விடுத்தும் இவருடைய உரை யாடல்களை பெண் ஊடகவியலாளரால் ஒலிப்பதிவு செய்து கொண்டுள்ளதாகத் தெரிவிக்கப்படுகிறது.

குறித்த ஒலிப்பதிவு வானொலியில் ஒலிப்படுத்தப் பின்னர் பொதுமக்கள் தேரரை ஒரு போலியானவர் என அடையாளம் கண்டு கொண்டனர்.

## பான்கீ முனுடன் ஜி.எல்.முக்கிய பேச்சு



(நியூயோர்க்)

யுத்தத்திற்குப் பிந்திய இலங்கையின் தற்போதைய நிலைவரம் குறித்து ஐ.நா.சபை செயலாளர் நாயகம் பான்கீ முனுடன் அமைச்சர் ஜி.எல்.பீரீஸ் பேச்சுக்களை நடாத்தியுள்ளார்.

நியூயோர்க்கில் நேற்று முன்தினம் திங்கட்கிழமை வெளிவிவகார அமைச்சர் ஜி.எல்.பீரீஸ் மற்றும் ஐக்கிய நாடுகளின் செயலாளர் நாயகத்திற்கும் இடையிலான சந்திப்பின்போதே இவ்விடயம் ஆராயப்பட்டது. யுத்தத்திற்குப் பின்னரான நிலைமைகள் மற்றும் ஐக்கிய நாடுகள் சபையுடனான உறவு தொடர்பில் இவர்கள் கருத்துப் பரிமாறிக்கொண்டனர் எனவும் ஐ.நா. செய்திகள் தெரிவிக்கின்றன.

வடபகுதியில் மேற்கொள்ளப்படும் மீள்குடியேற்றத்தின் எஞ்சிய பணிகள் மற்றும் முன்னேற்ற நிலைமைகள் தொடர்பிலும் கற்றுக் கொண்ட பாடங்கள் மற்றும் நல்லிணக்க ஆணைக்குழுவின் பரிந்துரைகளை அமுல்படுத்தும் இலங்கை அரசின் அண்மைய முயற்சிகள் தொடர்பிலும் பான்கீ முன் கருத்துப் பரிமாறிக் கொண்டார்.

## நோர்வேயில் தமிழ்க் குடும்பங்கள் உண்ணாவிரதப் போராட்டம்

நோர்வேயில் சுமார் 25 தமிழ்க் குடும்பங்கள் சாகும் வரையில் உண்ணாவிரதப் போராட்டத்தை ஆரம்பித்துள்ளனர். நோர்வே நலன்புரி அதிகாரிகளினால் பலவந்தமாக அழைத்துச் செல்லப்பட்ட தமது பிள்ளைகளை மீள ஒப்படைக்குமாறு கோரி இந்தத் தமிழ்க் குடும்பங்கள் உண்ணாவிரதப் போராட்டத்தை ஆரம்பித்துள்ளனர்.

ஒஸ்லோவின் டொம் கிரகன் பகுதியில் தமிழ்க் குடும்பங்

கள் இந்த உண்ணாவிரதப் போராட்டத்தை ஆரம்பித்துள்ளனர். இந்தியா, பாகிஸ்தான், மத்திய கிழக்கு மற்றும் ஈராக்கிய குடும்பங்களைச் சேர்ந்த பிள்ளைகளும் இவ்வாறு பலவந்தமாக அழைத்துச் செல்லப்பட்டுள்ளனர்.

இந்தக் குடும்பங்களைச் சேர்ந்தவர்களும் தமிழ்க் பெற்றோரின் போராட்டத்திற்கு ஆதரவளித்துள்ளனர். நோர்வே தமிழ்க் குடும்பங்களைச் சேர்ந்த 60இற

கும் மேற்பட்ட பிள்ளைகள் இவ்வாறு பலவந்தமாக அழைத்துச் செல்லப்பட்டுள்ளனர்.

வீடுகளில் பெற்றோர் உரிய முறையில் பிள்ளைகளை பராமரிக்கத் தவறியதாகத் தெரிவித்து, பிள்ளைகள் அழைத்துச் செல்லப்பட்டுள்ளனர். குறித்த பிள்ளைகளை விடுதலை செய்வதற்காக இலங்கை அரசாங்கத்தின் ஒத்துழைப்பையும் நோர்வே தமிழ்க் பெற்றோர் கோரியிருந்தமை குறிப்பிடத்தக்கது.